

فیضانِ عشق

صوفی فیضانِ بابا

فاطمہ

علی

حسن

حسین



الذین یبذلون کیشانہ

سید صوفی فیض طیبایا کا مجموعہ کلام،

فیضانِ عشق

مرتب

سید عابد حسین شاہ

المَدِیْنَةُ پبلیشرز سلیکٹرز
۴۰ یوسف مارکیٹ لاہور
غزنی سٹریٹ ۳۸ اردو بازار


جملہ حقوق محفوظ ہیں

فیضان عشق	نام کتاب
صوفی سید فیض بابا	کلام
سید عابد حسین شاہ	مرتب
غلام نبی	سرورق
ذاکر چغتائی	کتابت
1000	تعداد
●/=	قیمت
	ناشر

المدینہ پبلیکیشنز


4- یوسف مارکیٹ غزنی سٹریٹ

38- اردو بازار لاہور فون نمبر 7320682



مَوْلَايَ صَلِّ وَسَلِّمْ دَائِمًا اَبَدًا
عَلَىٰ حَبِيْبِكَ خَيْرِ الْخَلْقِ كُلِّهِمْ
مُحَمَّدٍ سَيِّدِ الْكَوْنِيْنَ وَالْقَلْبِيْنَ
وَالْفَرِيقِيْنَ مِنْ عَرَبٍ وَمِنْ عَجَمٍ

صَلَّىٰ اللهُ عَلَىٰ نَبِيِّهِ مُحَمَّدٍ وَآلِهِ الطَّيِّبِيْنَ الطَّاهِرِيْنَ بِأَرْوَاحِنَا وَبَارَكَ وَسَلَّمَ



ہیں سراپا خلقِ صوفی صاف دل جانِ وفا
پیش آتے ہیں یہ سب سے خندہ پیشانی کے ساتھ



سید عابد حسین شاہ -

سید صالح محمد شاہ



الحاج میر فقیر بخش خان جمالی مرحوم



پیر بخش خان جمالی میر عبد الباقی خان جمالی



نواب مير شفيق محمد خان جمالی



نوابزاده مير محمد رضا خان جمالی



نوابزاده مسر فر از خان جمالی



سخی سید امام علی شاہ جیلانی القادری اور صوفی سید نصیر بابا

فرائض

حمد

- ۱- اٹھا کر نظر میں جہاں دیکھتا ہوں
- ۲- اتنی بساط مجھ کو توں اے ذوالجلال دے
- ۳- اے مولا مجھے جاوہ عرفان عطا کر
- ۴- نبوت کے روح رواں آپ ہیں
- ۵- گو بے سماں ہوں یا رسول اللہ
- ۶- علی شیر حق بازوئے مصطفیٰ ہے
- ۷- حسین مقصد ہستی میں کامراں تو ہے
- ۸- بچہ بچہ تھا جہاں میں واقف تو قیر شاہ
- ۹- لکھی جاتی ہے کہاں توصیف آثانی کے ساتھ
- ۱۰- تو سب کا پیشوا ہے محبوب پیر زاد
- ۱۱- عاشق اولیاء ہیں ہم صوفی
- ۱۲- جو بھی بندے خدا سے ڈرتے ہیں
- ۱۳- بس تمنا دل خستہ گال آپ ہیں
- ۱۴- بس اتنا فیض مجھ پہ اے میرے پیر مغاں کرو
- ۱۵- مجھ یہ میرے شیخ کی بے انتہا ہیں نوازشیں
- ۱۶- رب نگہبان ہے تو کیا غم ہے
- ۱۷- جاتے ہیں جو سوئے دلربا راستے
- ۱۸- رہی حسینوں سے الفت جو عمر بھر کے لئے
- ۱۹- جو بھی حق گو ہیں وہ حقداروں کے بیچ
- ۲۰- اعتراف دل لگی ہم کیا کریں
- ۲۱- دکھ دنیا کے سہتا ہوں
- ۲۲- سلامت ہے اپنا شباب محبت

- ۲۳ - روبروئے یار تو اغیار کی باتیں نہ کر
 ۲۴ - زمانے کا مجھ پہ ستم ہی ستم ہے
 ۲۵ - زخم دل کے تمام بھر جائیں
 ۲۶ - حضور یار میں روح باریاب ہو کے رہی
 ۲۷ - مومن سے کبھی مولا خفا ہو نہیں ممکن
 ۲۸ - حیراں ہوں مسیحا کو عجب اعجاز عطا ہے
 ۲۹ - اے یار لا جواب تیرا کوئی نہیں جواب
 ۳۰ - خدا کو ڈھونڈھا کہیں بھی ہمیں خدا نہ ملا
 ۳۱ - زندہ دل زندہ دلوں کی نمایاں شان ہے
 ۳۲ - خدا محفوظ رکھے ہر بلا سے
 ۳۳ - کسی سے دل لگا لے احتیاطا
 ۳۴ - نظر مجھ پہ ہے اس ذات جلی کی
 ۳۵ - جہاں تک زمانے میں ہم دیکھتے ہیں (نظم)
 ۳۶ - دعائے دوست کو یارب تو مستجاب نہ کر
 ۳۷ - پوشیدہ جو دل میں ہیں وہ جذبات نہ پوچھو
 ۳۸ - تری ہستی ہے بلا تر مری ہستی کے امکان سے
 ۳۹ - اس حسن کو میں حسن جہانگیر کہوں گا
 ۴۰ - جہاں عشق کی انتہا دیکھتا ہوں
 ۴۱ - ہوں منتظر میں سراپا پیام بر کے لئے
 ۴۲ - اخلاص وفا کا کہیں گوہر نہیں ملتا
 ۴۳ - مجھ سے یہ مت پوچھئے وہ بدگماں کیسے ہوا
 ۴۴ - سفر سے آج کچھ حال سفر کہنا پڑا
 ۴۵ - وہ مجھ کو مستحق سمجھے سزا کا
 ۴۶ - جو پیار من گزرے ہیں وہ لمحات نہ پوچھو
 ۴۷ - در صورت آں یوسف بازار ہوئے ہم

۴۸- قطعات

- ۴۹- فصل بہار میں جنہیں خوف خزاں نہیں
 ۵۰- اس جہاں فانی کو لافانی جہاں سمجھا تھا میں
 ۵۱- واللہ میں ہوں اک عاشق گننام نہ پوچھو
 ۵۲- دل رو رہا ہے آنکھوں میں پانی نہیں اے دوست
 ۵۳- اب مجھ سے مری صورت حالات نہ پوچھو
 ۵۴- رہ کے تو حرمین میں اصنام کی باتیں نہ کر
 ۵۵- دیکھ لے تو کس قدر بگڑا ہے عالم کا نظام
 ۵۶- عشق میں اس عاشق ناکام کی باتیں نہ کر
 ۵۷- حسن محبوب جہاں جلوہ نما ہوتا ہے
 ۵۸- میرا فرزانہ پن دیوانہ پن ہے
 ۵۹- اے مولا مجھ کو بتادے اتنا تیرے خزانے میں
 ۶۰- مجھے جب بھی چمن یا آگیا ہے
 ۶۱- ابھی تو چھائی ہیں غم کے گھٹائیں
 ۶۲- اے مرے مخلص و محترم دوستو
 ۶۳- نہاں جو میرے دل میں داستاں ہے
 ۶۴- دل کی بستی عجیب ہوتی ہے
 ۶۵- مری انا کا قصیدہ مری زبان پہ ہے
 ۶۶- تصور تمہارا مرے روبرو ہے
 ۶۷- مری نظر میں اب کوئی کامل نہیں رہا
 ۶۸- ہیں ہر طرف سے مسکے دشوار سامنے
 ۶۹- ٹھہر جاؤں ناتواں سوچ لوں میں
 ۷۰- کیا بتائیں کیا سے کیا ہم ہو گئے
 ۷۱- کرو خدمت اگر اہل جہاں کی
 ۷۲- جب سے ارادے بندوں کے نپاک ہو گئے

- ۷۳- اسی میکدے میں ہیں رند سب
- ۷۴- جب کہ میرے لب پہ دم تھا وہ نہ تھا
- ۷۵- حسن دلبر جلوہ گر تھا میں نہ تھا
- ۷۶- مجھ پہ راضی ہے خدائے دو جہاں کہتے ہیں لوگ
- ۷۷- جو اسیران زلف دو تا ہو گئے
- ۷۸- شیخ کے عشق میں جو فنا ہو گئے
- ۷۹- جو پیار میں گزرے ہیں وہ لمحات نہ پوچھو
- ۸۰- محبت ہی تو راز رازواں ہے
- ۸۱- خواب میں جب وہ کبھی جلوہ دکھا دیتے ہیں
- ۸۲- خدایا ختم ہو گئے کب فراق یار کے لمحے
- ۸۳- نہ جا رہا ہوں میں بے ہوشی میں کہاں کہاں چپ چپ
- ۸۴- جب سے تری نظر کے اشاروں کو پالیا
- ۸۵- کسی کا درد جو دل میں نہاں ہے
- ۸۶- مرے دل میں فقط تو دل نشین ہے
- ۸۷- میں صدائے ساز ہوں
- ۸۸- حسینوں کا حسن ملاحظت تو دیکھو
- ۸۹- صورت میری بہکے ہوئے انساں کی طرح (طرحی)
- ۹۰- مفلوج دماغوں کو ذرا ہوش میں لاؤ
- ۹۱- جو لوگ ولی اللہ کے قائل نہیں ہوتے
- ۹۲- انہیں پرواہ نہیں دنوں جہاں کی
- ۹۳- محشر میں منہ دکھائیں گے کیسے خدا کو ہم
- ۹۴- مل جائے کاش وہ مجھے ہے جس کی جستجو
- ۹۵- میری آگہی ہے تو میری بے خودی ہے تو
- ۹۶- علم کی شمع زمانے میں جلا دو لوگو
- ۹۷- ہر درد کی حکماء سے دوا ہو نہیں سکتی

- ۹۸- ذکر فراق چھیڑ کے یار ستونہ
- ۹۹- دل ہم غریبوں کا نہ دکھاؤ لوگو
- ۱۰۰- مری دل لگی بھی عجیب ہے
- ۱۰۱- تیری یاد آرہی ہے سرشام جانے کیسے
- ۱۰۲- کہاں جائیں ہم دل شکستہ شکستہ
- ۱۰۳- برزباں ہے اللہ اللہ دل میں خیال خوک و خر
- ۱۰۴- میرا قصور تھا نہ کہ ان کا قصور تھا.....
- ۱۰۵- مجھ کو نہ کوئی طوفان سمندر کی فکر ہے!
- ۱۰۶- یہ چہر کتلی پرہانہ کس.....
- ۱۰۷- جب سے دید یار ہو گئی
- ۱۰۸- غم ہے یا خوشی ہے تو میری زندگی ہے تو!!
- ۱۰۹- نہاں جو میرے دل میں داستاں ہے
- ۱۱۰- میرے گھر وہ آئے سویرے سویرے
- ۱۱۱- کس زباں سے میں کہوں ہے بے وفادیاں آئی
- ۱۱۲- ہم حسینوں سے پیار کرتے ہیں
- ۱۱۳- عشق میں اس عاشق ناکام کی باتیں نہ کر
- ۱۱۴- مقصد زندگی نہ سوچا میں!!
- ۱۱۵- تیری صورت سے تجھے درد آشنا سمجھا تھا میں (طرحی)
- ۱۱۶- رات کو جب میں سوتا ہوں
- ۱۱۷- آئے مرے مزار پہ آکر چلے گئے
- ۱۱۸- کوچہ دلدار کی باتیں کریں!!
- ۱۱۹- ہے سرفہرست میری دوستوں سے دوستی
- ۱۲۰- مئے تھی میری میکشی تھی، (تضمین برداغ)
- ۱۲۱- کبھی تم سے بھی میرا پیار تھا (تضمین بر مومن)
- ۱۲۲- نگاہوں میں میری رہتا تھا اک حسین برسوں (مخمس)

- ۱۲۳- اتنی ہمت سکت نہ تھی ہم میں (تضمین برداغ)
 ۱۲۴- میں کیوں کہوں گا کہ بر سر رقیبوں (تضمین برداغ)
 ۱۲۵- قطعات صوفی بابا
 ۱۲۶- ہر دم رہو سلامت عبدالنبی جمالی
 ۱۲۷- اے صوفی بابا تیرے کردار کو سلام (نذرانہ عابد شاہ)

انتساب

میں اپنی ناقص تصنیف کا انتساب تمام قدردان اردو، سخن
ور احباب، اساتذہ، علم و ہنر، قدر شناس ادب و فن،
واقف رموز عشق، مومن محب پنجتن، فدایان علی و ولی
علیہ رحمت، کے نام کرتا ہوں، نیک نظر ناظرین سے امید
ہے کہ میری اس حقیر کوشش کو اپنی پسند ہی سے نوازیں
گے

دعا گو فقیر سراپا تقصیر سید فیض اللہ صوفی
جیکب آبادی

تقریظ

بسم اللہ الرحمن الرحیم

الحمد لله رب العالمین - و صلوة و سلام علی اشرف الانبیاء و المرسلین و علی آلہ طہرین الطاہرین المعصومین المظلومین -

میرے لئے یہ انتہائی خوشی کا مقام ہے - کہ میں یہاں ایسے شاعر کے فن شاعری پر اپنے خیالات کا اظہار کر رہا ہوں ، جس نے اپنی زندگی انتہائی گوشہ نشینی میں گزاری ، بیک وقت اردو ، سندھی ، سرائیکی اور پنجابی زبانوں کے نہایت بھرپور ، پرگو ، فی البدیہہ اور قادر الکلام شاعر ہیں ، سرائیکی ان کی مادری زبان ہے - اس کے باوجود دیگر زبانوں میں شعر کہنے کا ملکہ حاصل ہے - اتنی خوبیوں کے باوجود گوشہ نشینی اختیار کرنا یہی ظاہر کرتا ہے -

اثر کرے نہ کرے سن تو لے میری فریاد
نہیں ہے داد کا طالب یہ بندہ بے داد
شاعری میں فریاد کرنے اپنا اور کسی سے داد وصول کرنے کیلئے کسی
محفل میں نہ جانا یہ ان کی فطرت میں شامل ہے یہی وجہ ہے کہ ہمیشہ
مشاعروں اور ادبی نشستوں سے پہلو تہی کی ہے -

چونکہ ان کا تعلق سید ، صوفی اور پیر گھرانے سے ہے اور ان کے
عقیدت مندوں کا حلقہ پنجاب ، سندھ اور بلوچستان کے صوبوں میں
وسیع پیمانے پر ہے - اپنے آبلو اجداد سے تبلیغ دین کا فن ورثہ میں ملا
ہے - بقول ان کے اوائلی عمر میں اپنا ایک گروہ رکھتے تھے اور تبلیغ
دین کے میدان میں اپنے علاقے کے مانے ہوئے مبلغ تھے ، لیکن حیران

کن بات یہ ہے کہ بقول ان کے آپ کی تعلیم پر امری فیل ہے۔
لیکن روحانی علم کسی اسکول کالج یا یونیورسٹی کا محتاج نہیں ہے۔ بس یہ
اللہ کی دین ہے۔ جسے قدرت ودیعت کرے۔

آپ کا نام نامی، اسم گرامی حضرت سید صوفی فیض اللہ شاہ عرف
سائین فیض بابا ہے۔ ضلع ڈیرہ غازی خان کے قصبہ سادات آبائی گاؤں
ہے۔ ایک عرصہ سے سندھ میں آکر آباد ہو گئے ہیں۔ اردو میں
تخلص صوفی اور دیگر زبانوں میں فیض تخلص کرتے ہیں، شاعری کی
تقریباً تمام اصناف میں شعر کہے ہیں۔ اور کہہ رہے ہیں۔

راقم الحروف نے بہت سی کتابوں اور ان کے بارے میں اظہار
خیال کیا ہے۔ مجھے لکھتے وقت ہمیشہ یہی خیال آتا ہے کہ کیا میرا قلم
کتاب اور مصنف کے بارے میں جو کچھ لکھ رہا ہے، اس میں میری
دیانت داری کتنی حد تک شامل ہے، مجھے یہی خدشہ رہتا ہے کہ میں
کہیں لغو سے کام تو نہیں لے رہا؟ یا پھر موصوف کے بارے میں لکھتے
وقت کہیں اسے اس کے مقام سے نیچے تو نہیں لے آیا؟ یا جو کچھ
لکھا ہے۔ وہ انصاف کے تقاضوں کے عین مطابق ہے؟ بہر حال شاہ
صاحب کے بارے میں لکھتے وقت مجھے انہی خدشات نے کچھ زیادہ ہی
پریشان کر دیا ہے کیونکہ ایک تو وہ سادات میں سے ہیں۔ اس لحاظ سے
ان کی تعریف کرنا اور لکھنا میرے لئے فطری بات ہے اور میں عقیدتاً
سادات کا انتہائی احترام کرتا ہوں۔ دوسری بات یہ ہے کہ بقول صوفی
صاحب کے میں بہت بڑا قلم کار ہوں اس لئے وہ میرا بڑا احترام کرتے
ہیں، جبکہ میں خود کو کچھ بھی نہیں سمجھتا بلکہ دور سمندر کے کنارے

بیٹھا چھوٹی چھوٹی پتھریاں جمع کر رہا ہوں۔ ان دو صورتوں میں۔

”من ترا حاجی بگویم تو مرا قاضی بگو“

والی بات کی طرف دھیان جاتا ہے اور یہی میری سب سے بڑی پریشانی ہے۔ بہر حال ایک تو صوفی صاحب کا حکم اور دوسرا دل کے ہاتھوں مجبوری کہ لکھوں، سو اپنی ناقص رائے کا اظہار کر رہا ہوں، اتنا ضرور ہے کہ جب پڑھنے والے شاہ صاحب کا کلام پڑھیں گے تو ان میں میرے ہم خیالوں کی اکثریت ہوگی۔ کیونکہ ان کا تخیل، ان کی بندش الفاظ اور ان کے کہے ہوئے اشعار جن کو میں نمونے کے طور پر پیش کر رہا ہوں، میری تائید ضرور کریں گے، کیونکہ ان میں وہ سب کچھ موجود ہے جو کسی اچھے شاعر میں ہونا ضروری ہے وہ جیسا کہ پہلے عرض کیا جا چکا ہے کہ ان کا تعلق صوفی گھرانے سے ہے، اس لئے ان کی شاعری میں تصوف کا رنگ نمایاں نظر آتا ہے۔ وہ اپنے محبوب کی چوکھٹ پر سجدہ ریزی سے اپنے جنون عشق میں انگ بھر جانے کا اظہار کچھ یوں کرتے ہیں۔

سندل کے سنگ در پہ جب سے سجدہ کر لیا
بڑھ رہی ہیں روز و شب میرے جنون کی تاثیر

عشق و محبت میں جو کچھ انسانی پر گذرتی ہے اور جسم و جان جس شکست و ریخت سے دوچار ہوتا ہے۔ اس کا برملا اظہار کتنا لطیف پیرائے میں کر دیا ہے۔ جس میں کوئی تکلف نظر نہیں آتا اور اس کے ساتھ ساتھ جو منزل نصیب ہوتی ہے۔ اس کا اعتراف بھی قابل توجہ ہے۔

اتنا بھی میری آنکھوں میں پانی نہیں رہا
 پڑھ لی نماز میں نے محبت کی بے وضو
 ہجر و وصال دونوں ہی منسوب تجھ سے ہیں
 تو ہی میرا رشتہ ہے تو ہی میرا عدو
 تیری طلب میں حد سے میں آگے نکل گیا
 لیکر جہاں سے نکلی مجھے تیری آرزو

وجد و کیف کی جولانی میں شاہ صاحب اتنے بے خود ہو جاتے ہیں
 کہ انہیں موت کی لذت بھی شہد و شیر سے کم نظر نہیں آتی۔ بلکہ
 یوں کہنا چاہیے کہ ان کی روح کو سرور مستی و سرشاری سے ہم آہنگ
 کر دیتی ہے۔ وہ منصور و تبریز اور سرد کو اپنے آپ میں مخلول تصور
 کرتے ہوئے بھی لوگوں سے چھپانے کی کوشش کرتے ہیں کہ کہیں ایسا
 نہ ہو کہ کہیں دنیا والے ان کا وہی حشر نہ کر دیں، جو پہلے کر چکے ہیں
 ۔ کیونکہ صوفی صاحب کا نعرہ مستانہ بھی وہی ہے جو ان کا تھا۔ ان دو
 قطعات میں یہی کچھ ہے۔ ملاحظہ کرنے سے یوں محسوس ہوتا ہے کہ
 یہ اپنے آپ کو چھپا بھی رہے ہیں اور اظہار بھی کر رہے ہیں۔ جیسا کہ
 کسی کے اس شعر میں ہے (غالباً" یہ شعریوں ہی ہے)

حیا تو یہ ہے کہ ستر ہزار پردوں میں
 مگر ہے پھر اسے شوق خود نمائی کا
 شاہ صاحب کی شعری کیفیت دیکھئے۔

نہ ہوں منصور، نہ تبریز نہ سرد صوفی
 تختہ دار کی دھمکی مجھے کیوں دیتے ہو

سل کے بہلانے کو جیہ پار کیا تھا میں نے
صف عشاق میں کیوں نام میرا لیتے ہو
اور پھر یہ بھی دعویٰ کرتے ہیں۔

شاعر ہوں ، مخمور ہوں ، مقدر کا سکندر
گرا ہے بہت میرے تخیل کا سمندر
کیا تاب کے جو میری گہرائی میں اترے
صوفی ہوں میں اس دور کا لاهوت قلندر
جیسے کہ پہلے عرض کیا جا چکا ہے۔ کہ صوفی صاحب کی تعلیم بہت
کم ہے ، لیکن رموز شاعری ، مثلاً "استعارہ" ، "شبیہ" ، "صانع بدائع وغیرہ"
سے خوب واقف ہیں۔ ایسا لگتا ہے کہ یہ فن بھی انہیں قدرت نے
ودیعت کیا ہے۔ یہی وجہ ہے کہ الفاظ کی تراکیب سے شعر میں جان
ڈال دیتے ہیں۔ جیسا کہ اس قطعہ سے ظاہر ہے۔

چاند ایسے ہے ستاروں کے قریب
یار جیسے کوئی یاروں کے قریب
فکر امواج ، تلامم کیا انہیں
جن کی کشتی ہو کناروں کے قریب
بے وفانانے کی چیرہ دستیوں سے شاید صوفی صاحب بھی نہیں بچ
سکے اور بچیں بھی کیسے وہ بھی اس معاشرے کے ایک فرد ہیں۔ وہ خود
کو دنیا کے نشیب و فراز سے کتنا ہی بچا کر کیوں نہ رکھیں۔ ان کے
ساتھ کم و بیش ویسا ہی ہو گا ، جیسا کہ اور لوگوں کے ساتھ ہوتا رہا ہے
۔ وہ اپنے آپ کو کہیں بھی چھپا کر رکھیں دنیا والوں سے کتنی ہی گوشہ

نشینی اختیار کریں۔ وہ چاہے محبوب سے قریب سے قریب تر ہو اسکی پناہ گاہوں میں خود کو محفوظ کرلیں۔ پھر بھی زمانے کی تیز نگاہیں انہیں ڈھونڈ نکالنے میں کامیاب ہو جائے گی۔ وہ اس سے کتنا پہلو بچانے کی کوشش کریں ' زمانہ اپنا کام کر جائے گا ' اور یہ فریاد کرتے رہ جائیں گے جیسا کہ یہ خود ہی فرماتے ہیں۔

میں تو اپنی ذات کے تاریک غاروں میں ہوں گم گل ہوں لیکن خشک پتوں تیز خاروں میں ہوں گم وقت کا یوسف ہوں صوفی قدر داں کوئی نہیں بے شعوروں ' بے اصولوں بے وقاروں میں ہوں گم جس طرح ان کے اشعار میں جاذبیت ' حسن تخیل اور گہرائی و گہرائی کے عناصر بدرجہ اتم موجود ہیں اسی طرح ان کے شعر پڑھنے کا انداز بھی خوب ہے۔ راقم الحروف اور دیگر احباب کے زبردست مطالبے پر کچھ عرصہ مشاعروں اور ادبی نشستوں میں رونق افروز ہوتے رہے جب محو سخن ہوتے تھے تو حاضرین محفل پر چھا جاتے تھے اور بزم سخن لوٹ لیتے تھے ' اب ایک عرصے سے اپنی فطرت کے مطابق پھر وہی گوشہ نشینی اختیار کر رکھی ہے۔ لیکن تخلیقی کام پہلے سے کہیں زیادہ بھرپور انداز سے ہو رہا ہے۔ جب بھی کوئی نئی چیز لکھتے ہیں۔ تو راقم الحروف کو اس سے ضرور فیضیاب کرتے ہیں میں ان کا ممنون ہوں کہ وہ مجھے اس قائل سمجھتے ہیں میرے دعا گو بھی ہیں اور میں ہمیشہ ان سے دعا کا طالب رہا ہوں۔ لہذا میں ان کے لئے کیا دعا کر سکتا ہوں۔ پھر بھی میری دلی تمنا اور خواہش ہے کہ ان کی تخلیقات کو کتابی صورت

جلد از جلد مل جائے جس کا مسودہ بعنوان فیضان عشق اپنی تمام تر
 نوییوں کے ساتھ آخری مراحل میں ہے اور جب یہ گوہر بیش بہا اہل
 علم و دانش کے ہاتھوں میں جائے گا تو وہ اس سے ضرور استفادہ کریں
 گے۔ خصوصاً وہ لوگ جو صاحبان روحانیت اور علم تصوف کے طالب
 و متلاشی ہیں ان کیلئے یہ بیش بہا خزانہ یقیناً سکون قلب کا ذریعہ
 ثابت ہو گا۔ انشاء اللہ تعالیٰ

خاکپائے آل محمد

حاجی مراد علی نور

ایم اے ایل ایل بی۔

اسپتال مویشیاں جبکب آباد



سید صوفی فیض شاہ بابا

سید صوفی فیض شاہ بابا کی شاعری پر اظہار خیالات کا مقصد یہ نہیں ہے کہ میں کوئی نقاد، نکتہ چیں یا ممتاز شاعر ہوں۔ بلکہ مقصود یہ ہے کہ اس تعارف کے پردے میں ان جذبات تشکر کا اظہار کروں جو ان کے کلام کے مطالعہ سے میرے دل میں قدرتی طور پر موجزن ہوئے صوفی فیض شاہ بابا ڈیرہ غازی خان پنجاب کے ہیں۔ طریقت میں قادری، اویسیہ، چشتیہ کے اجازت یافتہ بزرگ ہیں۔ عرصہ دراز سے جیلب آباد پر سندھ میں سکونت پذیر ہیں اور تصنیف و تالیف کے علاوہ ذکر و فکر میں بھی مصروف رہتے ہیں۔ آبائی اجدائی پیشہ پیری مریدی ہے۔ طبیعت کی موزونیت، قدرت کا بڑا انعام ہے۔ جو ہر شخص کو

نہیں ملتا

اس سعادت بزور بازو نیست۔ تانہ بخشد خدائے بخشندہ
جذبات عشق کے بیان کرنے کیلئے موزونیت طبع کے علاوہ زبان و بیان پر قدرت حاصل ہونا بھی ضروری ہے۔ صوفی بابا کی شاعری، بیان، محاورہ اور بندش کے اعتبار سے تمام عیوب سے پاک ہے خالق کائنات نے صوفی بابا کو ایک شاعر خوش نوا ہی نہیں پیدا کیا۔ بلکہ ایسا دل بھی عطا کیا ہے جس میں سوز و گداز کا فرما ہے۔ ایسے دل کا مالک جب ”فیضان عشق“ سے بھی فیضیاب ہو جائے تو ہر شخص خود اندازہ کر سکتا ہے کہ بادہ عشق کی تیزی کس درجہ پر پہنچ جائے گی۔ صوفیانہ یا عارفانہ شاعری ہمارے ادبی سرمایہ کا بہترین جزو اور دین و ملت کا اہم

ترین تہذیبی دل نشین ورثہ ہے۔ شاعری میں بہت سے شعرا نے عارفانہ شاعری کو موضوعِ سخن بنایا ہے۔ مگر یہ موضوع انتہائی معقول اور انتہائی دل نشین ہونے کے باوجود انتہائی نازک بھی ہے۔ شاعری کی ذرا سی لغزش اس موضوع کو جو اسلام کی جان ایمان کی روح ہے۔ کفر اور الحاد سے ہم دوش کر سکتی ہے۔ شاعری میں جن شاعروں نے تصوف کو اپنی شاعری کا موضوعِ سخن بنایا ہے۔ انکے اسمائے گرامی ہیں۔ میر درد۔ آس غازی پوری۔ بلھے شاہ۔ خواجہ فرید۔ وارث شاہ۔ رحمان بابا۔ خوشحال خان خٹک۔ میاں عبدالغفور صاحب ہمایونی۔ مولوی قادر بخش گولا ہیں۔ صبونی فیض بابا کا شمار بھی اس گروہ میں ہے۔ کیونکہ ان کے فیضانِ عشق میں کوئی جام ایسا نہیں کہ جس سے شرابِ عشق چھلک چھلک کر باہر نہ آرہی ہو اور بلا نوشوں کو دعوتِ آسودگی کام و دہن نہ دے رہی ہو۔ اگرچہ صبونی بابا کی شاعری میں زبان و بیان و ادب، خوش آہنگی، بے ساختگی، سلاست، روانی اور لطافت سبھی خوبیاں موجود ہیں۔ مگر صبونی بابا کو اس دور کے شعراء سے ممتاز کرتی ہے وہ وحدۃ الوجود اور عشقِ حبیب کبیریا کا وہ دل کش رنگ ہے جو اشعار کے پردوں سے چھوٹا پڑتا ہے۔ ذیل میں چند اشعار درج کرتا ہوں تاکہ میرے قول کی صداقت واضح ہو سکے۔

عشق	مرجا	صد	مرجا	صد	فیضان	عشق
عشق	یاد	رب	یاد	محمد	مصطفیٰ	عشق
معرفت	وحدت	و	کثرت	تصوف	حسن	و
عشق	صبونی	سالک	کا	کلام	پہ	ضیاء
						فیضان

پہلا تھا صرف واعظ اب راز ہو گیا
 اب ذوق میرا قابل اعزاز ہو گیا
 ایسی ملی حضور سے صوفی کو معرفت
 جو اختیار میرا تھا آغاز ہو گیا
 نگاہ حسن مہرباں ہے گھگھیا کروں یارو
 شعور عشق پریشاں ہے کیا کروں یارو
 نم صیب سے بانوس ہو چکا ہوں میں
 بنوں خرد سے گریزاں ہے کیا کروں یارو
 لطف ملتا ہے جو جدائی میں - لطف ایسا کہاں رسائی میں
 رکھ لو رندوں سے رابطہ صوفی - کچھ نہیں ملتا پارسائی میں
 ہے پوشیدہ میری فقیری کا راز
 نہ تسبیح تلاوت نہ روزہ نماز
 شریعت سے مجھ کو طریقت ملی
 فقط اسم احمد چ ہے جھکو تاز
 ہم ایسے جان نہیں دیتے مہ وشوں کیلئے
 حسن پرستی عبوت ہے صوفیوں کیلئے
 مجاز عین حقیقت ہے راز حق نامح
 جسوں تو سر کو جھکاتے ہیں ہم بتوں کیلئے
 کج کلاہی بلوشاہی بھی نہیں پیاری لگی
 مجھ کو طیبہ کی پیاری سرزمین پیاری لگی

نعت خواں شعرا میں بعد از اعلیٰ حضرت کے میں
 صوفی بابا کی یہ نعت بہترین پیاری لگی
 اے مولا مجھے جاہ عرفان عطا کر
 منزل پر پہنچ جانے کا امکان عطا کر
 اس صوفی اویسی کو اویس قرنی کے صدقے
 تو عشقِ نبی نسبتِ حسان عطا کر
 نشان اپنا کیا بتلاؤں نشانِ بے نشان ہونے میں
 جہاں کو کیا خبر میری جہاں بے جہاں ہوں میں
 میں اک آوارہ انسان ہوں مجھے آوارگی سوچے
 کہاں پیدا ہوا ہوں صوفی بابا اب کہاں ہوں میں
 شراب شوق مجھ کو پلائی میرے مرشد نے
 بردائی زہد و تقویٰ کی مٹائی میرے مرشد نے
 فنا فی الشیخ کے درجہ پہ پہنچا ہوں بحمد اللہ
 صورت صوفی کو اپنی جب دکھائی میرے مرشد نے

خاک پائے آل محمد

خاکسار قطب الدین تاب
 جیکب آبادی



شاعر خوش نوا

حضرت سید صوفی فیض بابا کے متعلق لکھنے میں دلی مسرت محسوس کر رہا ہوں اس لئے کہ ان کی ہمہ گیر ہمہ صفت موصوف شخصیت کے متعلق لکھنے میں نہ تو مبالغہ آرائی سے کام لینے کی ضرورت پیش آئے گی۔ اور نہ ہی کوئی ایسی بات لکھنے کی جس کی تصدیق ضمیر نہ کرتا ہو..... جو کچھ ہو گا وہ ان میں پائی جانے والی خوبیوں کا بیان ہو گا۔ حضرت سید صوفی بابا صاحب شاعر ابن شاعر تو نہیں لیکن بزرگ ابن بزرگ ضرور ہیں۔ آپ نے فقط پیر ہونے کی وجہ سے انتہائی عزت و احترام اور قدر و منزلت کی نگاہ سے دیکھے جاتے ہیں۔ جو سادات کا خاصہ ہے آپ طبعاً "گوشہ نشین کم گو اور دنیاوی ہنگاموں سے گریزاں رہتے ہیں۔ لیکن اس کے باوجود بھی اس قدر رجوع خلق ہے کہ آپ کے عقیدت مند ہمہ وقت اس شمع کے ارد گرد جمع رہتے ہیں آپ کی شخصیت جمل و جلال کا مرقع ہے کبھی دیکھیے تو محویت کا عالم طاری ہے۔ اور طویل خاموشی بے تکلف دوستوں کو پوچھنا پڑتا ہے کہ قبلہ آپ کہاں ہیں کہتے ہیں یہاں ہوں۔

الٹی ہی چال چلتے ہیں دیوانگان عشق
آنکھوں کو بند رکھتے ہیں دیدار کیلئے
مگر جب پھر سکوت ٹوٹتی ہے تو فرط جذبات سے آپ کے چہرے
اور لہجے سے جلالی رنگ جھلکنے لگتا ہے..... آپ محفل کو نصیحت
آموز باتوں اور پرجوش اشعاروں سے گرما دیتے ہیں۔ جب آپ

اندرونی جذبات سے تحریک پا کر بولنا شروع کرتے ہیں۔ تو ایسا معلوم ہوتا ہے کہ جیسے آپ کے سینے سے جذبات کا لاوا اہل رہا ہے اور اس عالم جوش میں آپ وہ ہوش اور معرفت کی باتیں بیان کر جاتے ہیں جو بہت سوں کیلئے رشد و ہدایت کا موجب بن جاتی ہے۔ آپ پیر ہونے کے باوجود آج کل کے پیروں میں پائی جانے والی خرابیوں کی بھی نشاندہی کرتے رہتے ہیں۔ آپ نے تعویز گنڈے کو کبھی کاروبار نہیں بنایا۔ جو آیا اسے ہدایت کی باتیں بتائیں اور نیک بننے کی تلقین کی۔ اگر کسی نے انکی تعریف کرنے میں مبالغہ کیا تو بھری محفل میں اپنی ذات والا صفات کو تنقید کا نشانہ بنالیا۔ تاکہ نفس کے فریب سے محفوظ رہ سکوں۔ اس مختصر مضمون میں ان کی تمام خوبیوں کا ذکر ممکن نہیں ہے۔ حضرت سید صوفی بابا بھادی طور پر سرائیکی زبان کے شاعر ہیں کیونکہ ڈیرہ غازی خان سے تعلق ہونے کی وجہ سے یہ آپ کی مادری زبان ہے۔ لیکن آپ سندھی اور اردو میں بھی اچھا کہہ لیتے ہیں۔ حالانکہ دنیاوی لحاظ سے آپ کی پرائمری تعلیم بھی نامکمل رہی۔ اس لئے یہ بات کہنے میں کوئی مبالغہ نہ ہو گا۔ کہ ملکہ شاعری آپ کو قدرت کی طرف سے ودیعت کی گئی ہے۔ جذبے اور تخیل کے لحاظ سے آپ کے اشعار نہایت بلند پایہ ہوتے ہیں۔ یہی دونوں چیزیں شاعری کی جان ہیں۔ پیر طریقت سید صوفی بابا کے کلام کا غالب حصہ صوفیانہ و عارفانہ شاعری پر مشتمل ہے۔ اور آپ خود بھی ایک صوفی باصفا ہیں..... تصوف پر بہت کچھ لکھا جا چکا ہے اور اس کی ایک تعریف یوں بھی کی جا سکتی ہے دل ایک ایسا مصفا آئینہ ہو جو محبت کے سوا اور

کوئی جس قبوں نہ کرے۔ یہاں تک کہ گناہ گار بندوں کیلئے بھی اس
 میں محبت نہ ہو اور چہ نہ ہو۔ کیونکہ نفرت مرض سے کہنی
 چاہیے نہ کہ مریض سے۔ جو طبیب مریض سے نفرت کرتا ہے.....
 وہ اس کا علاج نہیں کر سکتا۔ صوفیاء کرام کے ذمہ خداوند کریم نے
 اصلاح خلق کا کام ذمہ لگایا ہے..... اور یہ اس صورت میں ممکن
 ہے کہ جب ان کا دل ہر قسم کے تعصبات سے بالاتر ہو۔ محبت کا بحر
 ناپید کنار بن جائے۔ خاکسار نے اپنے ایک شعر میں اس کیفیت کو یوں
 بیان کرنے کی کوشش کی ہے۔

دل میں تو شکیب اپنے فقط پیار کی مئے ہے
 نفرت کا تو اس جام میں قطرہ بھی نہیں
 پیر طریقت حضرت سید صوفی فیض بابا کی ذات اس شعر کی چلتی
 پھرتی تصویر ہے۔ آپ کی محفل میں ہر مسلک و مشرب کا انسان آتا
 اور فیض پاتا ہے۔ آپکی وسیع الطرفی کو دیکھ کر آپ کیلئے بھی عقیدت و
 محبت کے گہرے جذبات لیکر جاتا ہے۔ چنانچہ آپ اس مقام پر بھی
 ایک ہی جست میں نہیں پہنچے۔ صوفی بابا خود بیان فرماتے ہیں ایک
 شاعر خوش الحان ہونے کی وجہ سے وہ واعظین کرام اور اپنے دیگر ہمزمان
 نعت خواں شاعر حضرات کے ہتھے چڑھ گئے تھے اور ان سے متاثر ہو کر
 لوگوں کے فرقہ وارانہ جذبات کو خوب بڑھکایا۔ اور اسی کو خدمت
 اسلام سمجھتے رہے۔ اور ایسے کارنامے سرانجام دئے کہ اس میدان کے
 شیر بھی ٹھرے لیکن جب تعصبی جذبات کا دریا اترا۔ اور ان پیشہ ور
 واعظین کی فریب کاریاں آپ پر ظاہر ہوئیں۔ تو آپ کی طبیعت کا

رنگ بالکل بدل گیا۔ رگوں میں چونکہ سادات کا لہو گردش کر رہا تھا۔
 علاوہ ازیں اپنے والد ماجد پیر طریقت صوفی بالصفا حضرت صوفی صالح محمد
 شاہ مرحوم و مغفور کی برکت و صحبت سے بھی فیض یافتہ تھے۔ اس لئے
 فرقہ بندی کے جھمیلوں کو چھوڑ کر اپنے اصلی مرکز پر آگئے۔ طبیعت پر
 تصوف کا رنگ آتا گیا۔ نفرتیں محبتوں میں تبدیل ہوتی گئیں۔ اور یہی
 رنگ آپ کے کلام نیک انجام پر بھی چڑھتا آتا گیا۔ صوفیانہ کلام کے
 علاوہ آپ نے غزلیں، قطعات، رباعیاں، دوہے، کافیاں، نعتیں،
 قصیدے، سلام، منقبت، صنف نظمیں پر بھی طبع آزمائی عامہ فرمائی
 کی باایں ہمہ حالات آپ سے زبان شاعر کہلانے کے مستحق ٹھہرے
 سندھی، سرائیکی اور اردو میں بھی عبور رکھتے ہیں۔ آپ کی ایک خوبی
 ذکر کئے بغیر یہ تذکرہ توصیف نامکمل رہے گی۔ وہ یہ کہ آپ نہایت پر
 گو شاعر ہیں۔ جبکہ آباد میں شعر و سخن سے دلچسپی رکھنے والے
 حضرات احباب کا ایک حلقہ بنا ہوا ہے اور اکثر طرحی مشاعرے ہوتے
 رہتے ہیں۔ سب سے پہلے غزل صوفی بابا سائیں مکمل کر لیتے ہیں
 مصرح طرح سنتے ہی آپ پر ایک عجب وارفتگی کا عالم طاری ہو جاتا ہے
 اور ایسا معلوم ہوتا ہے کہ جیسے اشعار آپ سینے سے اہل رہے ہیں۔
 یا یوں کہیے کہ مصرعہ طرح سن کر آپ کی کیفیت یوں ہوتی ہے۔

تو ذرا چھوڑ تو دے۔ تشنہ مضراب ہے ساز

آپ ایک ہی طرح پر دو دو اور تین تین غزلیں کہہ لیتے ہیں۔
 اس لئے بعض بے تکلف دلدادہ دوست کہا کرتے ہیں کہ حضرت آپ
 کا ساتھ کس طرح دیں۔ آپ کے پاس تو شعر کہنے کی مشین موجود ہے

اب آپ ناظرین حضرات (صوفی بابا) کے منتخب و مختلف ہمارے پسندیدہ اشعار مطالعہ فرمادیں۔ کیا ان اشعار کو پڑھ کر آپکی مخلص و محقق دل گواہی و تائید کریگی۔ کہ یہ اشعار اس ہمہ صفت شخصیت کے ہیں کہ جن کی ظاہری تعلیم بھی پرائمری تک ناممکن رہی۔ بس بفراز فنی رقابت کے کہنا اور ماننا پڑے گا..... کہ یہ عطیہ خداوندی فیض حبیب خدا صلی اللہ علیہ وسلم صحبت کاملین کے بحر بے کنارے خفزی لدنی علم.... صوفی شاعر پیر طریقت سید فیض اللہ شاہ کو نصیب ہوا ہے

وہ بے نیاز جسے چاہے نواز دے

نیاز مند ناچیز ارشاد احمد شکیب ایم اے

غوری اینڈ کوٹلور روڈ جیکب آباد



شاعر فیضان عشق

میں گڈو کالونی میں رہنے والا ایک عام سا آدمی ہوں۔ کیونکہ بہت کم لوگوں کو معلوم ہے کہ میں شاعری کرتا ہوں۔ البتہ گڈو میگزین جو کہ آفیسر کلب لائبریری کے زیر اہتمام شائع کیا جاتا ہے اس میگزین نے بہت سے لوگوں کو میری شاعری سے متعارف کرایا ہے۔ اس دور دراز شہر میں ہمہ جہت لوگ رہتے ہیں۔ لیکن ان کی صلاحیتوں کو خاطر خواہ استعمال میں نہیں لایا جاسکتا اس کی وجہ یہی ہے کہ لوگوں کی مصروفیات بھی کچھ اس قسم کی ہوتی ہے کہ ان کی کوئی خاص عادت نہیں بن پاتی۔ یا جو کچھ وہ کرنا چاہتے ہیں اس کیلئے مواقع کم میسر آتے ہیں اگر ان باصلاحیت آدمیوں کی صلاحیتوں سے فائدہ اٹھایا جائے۔ تو یہی چھوٹا سا شہر ایک خوبصورت زندگی کا بھرپور نمونہ پیش کر سکتا ہے۔ ہاں یہاں تو میں بات کر رہا تھا شاعری کی اس دفعہ میری ملاقات سید عابد حسین جو کہ آئیڈنٹ جو کہ میرے ولدادہ دوست ہیں ان کے والد محترم سے ہوئی۔ آپ جاذب نظر شخصیت کے مالک ہیں۔ اور صوفی شاعر ہیں میں صوفی فیض اللہ شاہ صاحب جنہیں صوفی بابا بھی کہتے ہیں۔ ایک کامل صوفی بزرگ ہیں آپ کی شاعری میں تصوف کا رنگ نمایاں ہے۔ آپ عشق حقیقی کے اعلیٰ ترین مرتبے پر فائز ہیں میرے بارے میں آپ اپنے بیٹے کے ذریعے متعارف ہو چکے تھے۔ مجھے بھی آپ سے ملنے کا بہت شوق تھا آپ بھی چاہتے تھے کہ گڈو کالونی میں جتنے دن رہیں اپنے خیال کے لوگوں کو ڈھونڈ نکالیں

اور دل لگا۔۔۔ یہ آپ کی جستجو ہی تھی کہ آپ نے میرے جیسا
 ایک ایسا ماہر شاعر ڈھونڈ نکالا مجھے اپنے آپ کو شاعر کہتے ہوئے
 پتلا ہٹ ہوتی ہے۔ کیونکہ میں ابھی نو مشق شاعر ہوں اور چند لوگوں
 کی توسلہ افزائی کے بل بوتے پر تھوڑا بہت شعر کہہ لیتا ہوں۔ جیسا
 کہ پہلے عرض کر چکا ہوں۔ گڈو جیسے چھوٹے شہر میں سرگرمیاں بھی
 محدود ہیں۔ ادبی سرگرمیاں تو نہ ہونے کے مترادف ہیں۔ ایسے میں
 بھلا کیونکر ممکن ہے۔ کسی کی تخلیقی سرگرمیاں ابھر کر سامنے آئیں۔
 یہ المیہ اپنی جگہ پر ہے۔ اس طرح سے بہت سا ٹیلینٹ
 (Talent) تباہ ہو رہا ہے۔ نہ جانے کب تک ایسا ہی ہوتا رہے گا۔
 تو میں بات کر رہا تھا حضرت صوفی بابا سے ملاقات کی جیسا کہ میں نے
 عرض کیا۔ آپ ایک ہمہ گیر شخصیت ہیں۔ ایک سید ہونے کے ناطے
 سے آپ کے مریدوں عقیدتمندوں کی تعداد سینکڑوں نہیں ہزاروں
 میں ملک کے دور دراز علاقوں میں موجود ہے سونے پر سہاگہ یہ کہ
 آپ صوفی شاعر بھی ہیں۔ آپ کا صوفیانہ کلام موجودہ دور میں ناپید ہے
 ۔ آپ عشق حقیقی کی بہت سی منازل طے کئے ہوئے ہیں۔ اس لئے
 آپ کے کلام میں وہ خوبصورتی ہے جو کسی دوسرے شاعر کے کلام میں
 بہت کم دکھائی دیتی ہے۔ موجودہ دور سائنس کا دور ہے آج کا ذہن مادہ
 پرست لوگوں کا ذہن ہے۔ بہت پڑھے لکھے لوگ بھی ذہنی طور پر
 آسودہ نہیں ہیں اس کی وجہ صرف یہی ہے کہ ہم روحانیت کی طرف
 بہت کم توجہ دئے ہوئے ہیں۔ قرآن کریم جو اللہ کی کتاب ہے۔ اس
 میں بھی تعلیم دی گئی ہے۔ کہ تم خدا کی بنائی چیزوں کو دیکھو اور سمجھنے

کی کوشش کرو۔ اور اپنے علم میں اضافہ کرتے جاؤ۔ لیکن اپنے ایمان کو پختہ رکھو۔ اور اسی ایک خدا کو مانو جس نے تمام جہان کو پیدا لیا ہے۔ انسان ان محدود سوچوں سے نکل کر بھی بہتر منزل کی طرف گامزن ہو سکتا ہے....


حضرت بابا صوفی کا کلام عشق حقیقی میں ڈوبا ہوا ہے۔ بابا صوفی صاحب جب بھی اپنا کلام سناتے ہیں تو سامعین پر رقت طاری ہو جاتی ہے اور انسان اس خوبصورت دنیا میں چلا جاتا ہے۔ جس کا تصور وہ کبھی نہیں کر سکتا۔ آپ کا کلام آمد ہے، نہ کہ آورد، اس لئے اس کی خوبی اور برتری اپنی جگہ مصمم ہے آپ کا زور بیاں بھی قابل تعریف ہے۔ آپ کے بقول کہ آپ زیادہ پڑھے لکھے نہیں ہیں۔ اس بات پر یقین نہیں آتا۔ کیونکہ آپ کی محفل میں بیٹھ کر وہ کچھ سننے کو ملتا ہے۔ جو آج کے اکثر شعراء کی پہنچ سے باہر ہے۔۔۔ آپ نے حمد، نعت، قطعات، رباعیاں، منقبت، نظمیں، مخمس، غزلیں، نظمیں غزلیں، بہت عمدہ لکھی ہیں۔ آپ زندگی کو تمام پہلوؤں سے دیکھتے ہوئے نظر آتے ہیں۔ ایک راسخ العقیدہ آدمی کو موجودہ دور میں جن لوگوں کے ہاتھوں تکلیف اٹھانا پڑتی ہے۔ اور وہ کچھ کہنے پر مجبور ہو جاتا ہے۔ تو پھر اس کی زبان حضرت صوفی بابا کی زبان بن جاتی ہے۔ آپ نے شریعت کے اہم نقاط پر بھی لب کشائی کی ہے۔ آپ نام نہلو مولویوں سے خائف نظر آتے ہیں۔ مذہبی تفرقہ بازی آپکی نظر میں بہت ناپسندیدہ فعل ہے۔ اس لئے فرقہ وارانہ مجالس میں کم نظر آتے ہیں..... اپنے پیارے خدا اور اسکے پیارے حبیب سے لو لگائے رہتے ہیں..... حضرت صوفی

بابا سائیں نے سندھی، سرایتی، 'ارو' پنجابی وغیرہ میں بھی طبع آزمائی کی ہے اس لئے آپ کو سہ زبان شاعر کہتے ہیں۔ آپکے کلام میں کافی طرحی غزلیں ہیں۔ ایک سے ایک غزل اپنی جگہ پر انتہائی خوبصورت اور قابل داد ہے۔ آپ کا کلام عام فہم ہے۔ لیکن اس میں بہت سے اہم نقاط سے بھی ہیں جن سے پر وہ اٹھانا صرف آپ ہی کی زبانی سمجھ میں آسکتا ہے۔ آپ نے اپنی زندگی کے واقعات احساسات اور تجربات شاعری میں سمو دیا ہے۔ آپ کا ناصحانہ انداز اس قدر دلفریب ہے کہ آپ کی محفل سے اٹھنے کو جی نہیں چاہتا۔ آپکی مخلصانہ فقیرانہ طبیعت میں بھی جرات کا عنصر نمایاں ہے، آپ اس اعتماد سے شاعری کرتے ہیں کہ جس سے آپکے رعب داب کا بھی اندازہ ہوتا ہے۔ باوجود کم تعلیم یافتہ ہونے کے آپ کے پاس ذخیرہ الفاظ بہت ہے۔ جس سے آپکی محنت و ذہانت اور عظمت کا اندازہ لگایا جاسکتا ہے۔ آپ فیضان عشق کے پر فیض پر گوئی البدیع شاعر اور مصنف ہیں۔ اس ہمہ صفت موصوف کی کتاب فیضان عشق جو کہ اب شائع ہو رہی ہے۔ مقبول خاص و عام ہوگی انشاء اللہ

کتابوں میں کتاب نامور، فیضان عشق درمیاں تاروں کے جیسے ہو قمر، فیضان عشق میں سبق آموز اس میں غزلیں، نعتیں، قطعات با خدا ہے پر اثر جاذب نظر، فیضان عشق مجھے آپکے بارے میں لکھتے ہوئے اپنی قسمت پر رشک آرہا ہے۔ کہ میں آپ کے کلام بلاغت نظام پر تبصرہ کرتے ہوئے۔ بہت فخر

محسوس کر رہا ہوں..... انشاء اللہ حضرت سید صوفی بابا صاحب مجھے اس لحاظ سے بھی یاد رکھیں گے۔ کہ میں نے آپ کے کلام نیک انجام کیلئے لب لسانی و خامہ فرسائی کی اور اپنی عقل و دانست کے مطابق تبصرہ کیا کہ مجھے اپنی نیک دعاؤں میں یاد فرمایا کریں گے۔ آمین انشاء

طالب دعا = محمد یونس نعیم
ایم اے انگلش
پریئر تھرمل پاور اسٹیشن گڈو



حمد

اٹھا کر نظر میں جہاں دیکھتا ہوں
 اے خدا میں عیاں دیکھتا ہوں
 وابستہ تجھ سے مری سب امیدیں
 ہر گھڑی مہرباں دیکھتا ہوں
 نور کی روشنی سے خدایا
 زمین و زماں دیکھتا ہوں
 دور جو جانتے ہیں وہ جانیں
 تو میں نزدیک جاں دیکھتا ہوں
 نور ہے زینتِ عرشِ اعظم
 زمین پر ترا آستیاں دیکھتا ہوں
 میں نے پایا ہے دیر و حرم میں
 تو ہی جلوہ گر ہے جہاں دیکھتا ہوں
 جب دوئی دل سے توحید چمکی
 میں کہاں سے کہاں دیکھتا ہوں
 غور اے دوستو جبکہ میں نے
 اسی کو عیاں اور نہاں دیکھتا ہوں

مصور کو میں یاد کرتا ہوں صوفی
کہ جس دم میں سوئے بتاں دیکھتا ہوں



اتنی بساط مجھ کو تو اے ذوالجلال دے
نفرت کی خو کو پیار کے سانچے میں ڈال دے
مانگوں بھلا میں کیسے منگتا نہیں ہوں میں
داتا وہ داتا ہے جو بغیر از سوال دے
سوچے نہ مستحق کی ضرورت کو اب کوئی
سائل کے خالی کاسے میں جو چاہے ڈال دے
سب توفیق خندہ پیشانی کے ساتھ ساتھ
حسن سلوک سے جسے گر چاہے ٹال دے
جکڑا ہوا ہے وادی غربت میں اک غریب
دل کا غنی وہی ہے جو اس کو نکال دے
کوشش سے دوڑ دھوپ سے حرص و ہوس سے نہ
چاہے جسے خدا اسے کر مالا مال دے
مولائے کل تو اپنے نادار بندوں کو
عزت دے ' تندرستی دے ' رزق حلال دے
صوفی کو کر خدایا مسرت سے ہمکنار

دنیا و دیں کا اس کو نہ رنج و ملال دے



اے مولا مجھے جاوہ عرفان عطا کر
 منزل پہ پہنچ جانے کے امکان عطا کر
 توفیق مجھے بخش تو ہر نیک عمل کی
 ایسا مجھے اس دور میں ایمان عطا کر
 ہمدردی انسان کے جذبات ہوں پیدا
 انسان ہوں انسانوں کی پہچان عطا کر
 وہ جذبہ ہو جس جذبے میں نفرت کی نہ ہو
 خدمت کروں مخلوق کی ہر آن عطا کر
 یہ جان رہے یا نہ رہے نام ہو زندہ
 مظلوم کے کام آئے جو وہ جان عطا کر
 وہ کام کروں جس میں رضا تیری ہو شامل
 رستہ کوئی خوشنودی کا آسان عطا کر
 اب بار دگر حج کی سعادت ہو پیٹھ
 مجھ بے سرو سامان کو سامان عطا کر
 دل سے کبھی جائے نہ صحابہ کی محبت
 بو بکرؓ و عمرؓ ، حیدرؓ و عثمانؓ عطا کر


جس میں ہو تیرا رنگ و منک تیری اوامیں
 فردوس نما ایسا گلستاں عطا کر
 کیوں ہجر محمد میں تڑپتا رہوں شہروز
 اس درد محبت کا درمان عطا کر
 ہو روزہ نماز ، حج و زکوٰۃ ، یاد مدینہ
 پورے ہوں بھی دین کے ارکان عطا کر
 گر میں ہوں خطا کار ، خطا پوش تیری ذات
 تو مژدہ بخشش میرے رحمان عطا کر
 کمزور ہوں ، کمتر ہوں " بے زر ہوں میں یارب
 مجھ خستہ و بیجان میں تو جان عطا کر
 ہوں اپنے پرانے بھی احباب مہربان
 دل مجھ کو بھی تو ایسا مہربان عطا کر
 سندھی میں " سرائیکی میں اردو میں خدایا
 محبوب کے دیوانے کو دیوان عطا کر
 تا زندگی پنجتن سے رہے عشق سلامت
 مظلوموں کا دل کو غم و ارمان عطا کر



نعت

نبوت کے روح رواں آپ ہیں
 باقی دین و دین و ایمان آپ ہیں
 دل میں ہر اک بشر کے نہاں آپ ہیں
 ہے خدا بھی وہاں کہ جہاں آپ ہیں
 راز دل آپ سے کیا میں اپنا کہوں
 جب کہ دل میں بھی جلوہ کشاں آپ ہیں
 جس طرف دیکھتا ہوں اٹھا کر نظر
 بس نظر آتے مجھ کو وہاں آپ ہیں
 ہو شب قدر ، یاہو فروغ سحر
 آپ ہی ہیں یہاں اور وہاں آپ ہیں
 مرتبہ یہ خوشا لور یہ عزو شرف
 روح عالم ہیں جانِ جہاں آپ ہیں
 کسے کسے پائے کوئی آپ کی منزلت
 جبکہ شاہنشاہِ مرسلان آپ ہیں
 سنتے ہی لفظ یا کا جو جل جاتے ہیں
 وہ یسین زندہ جلوہں آپ ہیں

منکروں کیلئے نار دوزخ ہے بس
 مومنوں کے تو باغ جناب آپ ہیں
 المدد یا علی المدد یا نبی
 المدد وارث بیکساں آپ ہیں
 کیا حیات النبی میرے وارث نہیں
 حق سے آواز آئی کہ ہاں آپ ہیں
 جام کوثر ہر اک تشنہ لب کو دیا
 یا نبی ساتھی تشنگان آپ ہیں
 گر خدا بھی نہیں تو جدا بھی نہیں
 کُنْتُ كُنْزًا کے بس رازداں آپ ہیں
 مل گیا ہم کو اس بے نشان کا نشان
 یعنی اس بے نشان کا نشان آپ ہیں
 ایک ادنیٰ سا صوفی ثناء خواں ہوں میں
 ہر ثناء خواں کے منہ میں زباں آپ ہیں

گو بے سائل ہوں  یا رسول اللہ
 تجھ پہ قرباں ہوں یا رسول اللہ
 شان تیرا ہمیشہ لکھتا ہوں

کتنا زبیاں ہوں یا رسول اللہ
 تم ہو نور خدا ، خدا کی قسم
 طالع قرآن ہوں یا رسول اللہ
 اپنے جیسا بشر کہوں ، توبہ
 میں مسلمان ہوں یا رسول اللہ
 بہیوں کے کلیجے سینے پر ؟
 تیغ براں ہوں یا رسول اللہ
 لوگ تیرا دیوانہ کہتے ہیں
 اس پہ نازاں ہوں یا رسول اللہ
 گو تمہارا گدا ہوں پھر بھی میں
 رشک شاہاں ہوں یا رسول اللہ
 اپنی رحمت سے دور مت کرنا
 غرق عصیاں ہوں یا رسول اللہ
 میرے سر پہ جو تیرا سلیہ ہے
 کیوں پریشاں ہوں یا رسول اللہ
 لاج رکھ لینا میری محشر میں
 عاجز انساں ہوں یا رسول اللہ
 تیری الفت ہے دانا دلہیں

شاو و فرحاں ہوں یا رسول اللہ
 غم کا مارا ہوں بے سہارا ہوں
 سوختہ جاں ہوں یا رسول اللہ
 میں ہوں مومن بریلوی صوفی
 اہل ایماں ہوں یا رسول اللہ



بزم دل یاد محمد میں سجائی ہم نے
 دولت عقبے و دین گویا کہ پائی ہم نے
 ہو گئے نور سے معمور یوں سینے صوفی
 کر لی حاصل در احمد پہ رسائی ہم نے



عشق احمد میں شریعت کے مزے لیتے ہیں ہم
 بت پرستی میں طریقت کے مزے لیتے ہیں ہم
 صوفی فیض بیاکفر کے فتوؤں سے ہم ڈرتے نہیں
 یوں تو کثرت میں بھی وحدت کے مزے لیتے ہیں ہم



یا علیؑ

علی شیر حق بازوئے مصطفیٰ ہے
 علی وارث خاتم الانبیاء ہے
 علی راز احمد علی راز وحدت
 علی سا نہ ہو گا نہ کوئی ہوا ہے
 علی فاتح خیبر شہر لا فناء ہے
 علی قاہر دشمنوں بر ملا ہے
 علی عالم و عبد و بے ریا ہے
 علی نبی شہر علم اور علی بابگشا ہے
 علی مع الحق اور حق مع العلیٰ ہے
 ہمیں حق ہے جانیں علی حق نما ہے
 نہ سمجھیں گے حاسد مقام علی کو
 علی عقل انساں سے بھی ملورئی ہے
 کرلمت اعلیٰ کمالات اکمل
 شجاعت کا بے مثل روشن دیا ہے
 سوائے علی کوئی ہے تو دکھا دو
 کہ جو کعبتہ اللہ میں پیدا ہوا ہے

وہ ہجرت کی شب اور وہ تینوں کے سائے
 علی کی نبی سے نرالی وفا ہے
 گرا نیچے مرعب کو پھر چھوڑ دینا!
 یہ شان مرآت یہ کیا حوصلہ ہے
 رضائے محمد رضائے علی ہے
 رضائے علی ہی رضائے خدا ہے
 مجھے اس عبادت پہ ہے ناز صوفی
 سدا لب پہ حیدر کی حمد و ثنا ہے



مجموعہ صفات ہیں مشکل کشا علی
 سر تا پا التفات ہیں مشکل کشا علی
 سرمایہ حیات ہیں مشکل کشا علی
 اور دولت ممت ہیں مشکل کشا علی
 گھر میں ' سفر میں ' قبر میں ' میدان حشر میں
 ہر دم ہمارے ساتھ ہیں مشکل کشا علی
 آقا ترے غلام کہاں جائیں لے خبر
 درپیش مشکلات ہیں ' مشکل کشا علی

اے پیر پاک تجھ پر تیری اولاد پر
 پڑھتے سبھی صلوٰۃ ہیں مشکل کشا علی
 شاید تمہاری صورت و سیرت کی بے شبہ
 آیات بینات ہیں مشکل کشا علی
 اے منکرو یہ جان لو میرا ایمان ہے
 لاریب اسم ذات ہیں مشکل کشا علی
 وقت مصیبت ان کو پکارو اے دوستو
 دافع ہمہ آفات ہیں مشکل کشا علی
 مولا علی ہیں آپ تو عبدالعلی ہیں ہم
 مولائے کائنات ہیں ، مشکل کشا علی
 صوفی کے نکتے خاص کو سمجھیں گے نقطہ داں
 قرآن کے نکات ہیں ، مشکل کشا علی



مرے گزے مقدر کو بنا دے ، یارسول اللہ
 خدا سے اپنے بندے کو ملا دے ، یا حبیب اللہ
 اگر صوفی کی قسمت میں لکھا ہے حرف محرومی
 مٹا دے حرف محرومی مٹا دے ، یا شفیع اللہ



حضرت امام حسین رضی اللہ عنہ شہید کربلا

حسین مقصد ہستی میں کامراں تو ہے
حسین منصب احمد کا رازداں تو ہے
حسین دین محمد کا پاسبان تو ہے
حسین بلاؤ ماوا کا عاصیاں تو ہے
اگرچہ آپ تو اک ذرہ کا درماں تو ہے
مگر فسردہ دلوں کیلئے اماں تو ہے
ترے محب کو نہیں فکر کوئی محشر کا
خدا و بندہ عاجز کے درمیاں تو ہے
تری ولا نے مجھے چشم معرفت بخشی
جہاں جہاں میں نے دیکھا وہاں وہاں تو ہے
کلید خلد ہے حب علی حسین و حسن
نصیب جن کو ہوئی ان پہ مہرباں تو ہے
سمجھ سکا نہ کوئی تیرے قتل کا مفہوم
رضائے مولا پہ راضی و رازداں تو ہے
پچلیا دین محمد خود اپنا سر دے کر

پیاری امت عاصی پہ مہریں تو ہے
 لٹایا راہ خدا میں ہے جس نے مل و متاع
 وہ شیر، شیرِ خدا کا پسر جواں تو ہے
 حسین شہرِ نبوت کا شہ سوار ہے تو
 نبی کی گود میں پل کر ہوا جواں تو ہے
 بتلایا فرق ہمیں تو نے حق و باطل کا
 چراغِ رشد و ہدایت کا بے گمں تو ہے
 اداس چہرے سیاہ پوش ہل بکھرے ہوئے
 کہ سوگواروں کی صورت میں بس عیاں تو ہے
 تھا ایک سجدے پہ تیرے خدا کو ناز حسین
 عروجِ عشق و عبوت کا اک نشان تو ہے
 وہ کر بلا میں تیری بے بسی شہید وفا
 کہ دل لرزتے ہیں جس سے وہ داستاں تو ہے
 تیرے وجود سے وابستہ ہے عروجِ بشر
 حسین پیکرِ انسانیت میں جاں تو ہے
 ہر ایک ذرے کے لب پر ہے تیرا ذکر حسین
 بتائیں کیسے یہ صوفی کہاں کہاں تو ہے





بچہ بچہ تھا جہاں میں واقف توقیر شاہ
 پھر یہ کیوں کہتے ہیں ایسے تھی لکھی تقدیر شاہ
 در پے آزار کیوں تھے ہر عدوئے اہلیت
 جانتے تھے حالانکہ وہ آئیہ توقیر شاہ
 پھنس گیا خود جاں اپنے میں یزید نابکار
 لاکھ کوشش کی مگر ہو نہ سکی تسخیر شاہ
 وہ جو پیش از قتل شاہ نے برملا خطبہ پڑھا
 تو نے سمجھی کیوں نہ لے ملعون وہ تقریر شاہ
 ہائے او مردود کیوں سادات پر کیں سختیاں
 کیا تھی آخر تیری دانش میں بتا تقصیر شاہ
 لا فقا الا علی لا سیف الا زوالفقار
 کوفیوں کی شامت آئی جب چلی شمشیر شاہ
 ابن حیدر راہ حق میں سرکٹانے جب چلے
 پیکر حسرت در خیمہ پہ تھی ہمیشہ شاہ
 سرکٹا کر بھی دیا کرتے ہیں دشمن کو شکست
 غازیو یہ ہے شہادت کی عجب تدبیر شاہ
 راہ حق میں گھر کا گھر قرباں کئے لخت و جگر

ماسوائے اس کے دگر گوئی نہ تھی جاگیر شاہ
 یاد آجاتی ہے فوراً" بانئ اسلام کی
 سامنے آنکھوں کے جب آجاتی ہے تصویر شاہ
 وہ جو لکھی تھی لہو سے کربلا کی خاک پر
 صفحہ ہستی پہ ہے وہ لم یزل تحریر شاہ
 حضرت فاروق نے سب سے کہا بوقت مرگ
 میری بخشش کا ذریعہ ہو گی یہ تحریر شاہ
 ہم تو جنت میں چلے جائیں گے کہہ کر یا حسین
 فکر جنت کیوں کریں جنت تو ہے جاگیر شاہ
 صوفی بابا پیش داور حشر کے میدان میں
 بخشش عصیوں کی خاطر ہوں گا دامنگر شاہ



میری کب ہستی صوفی لکھ سکوں شان حسین
 فرش جس کی تخت گاہ ہو عرش ایوان حسین
 پیش داور روز محشر فرد عصیوں کی جگہ
 میرے سر ہی پہ رہے گا ظل دامن حسین



پہنچتے

لکھی جاتی کہاں تو صیف آسانی کے ساتھ
 لکھ رہا ہوں پھر بھی میں تائید یزدانی کیساتھ
 ہو چکا ہوں وقف مدحت میں برائے پنچتے
 میری مرگ و زیست قائم ہے ثناء خوانی کیساتھ
 بیٹھتا ہوں جب بھی میں کرنے کو ذکر اہلیت
 رحمت رب مجھ پہ ہوتی ہے فراوانی کیساتھ
 خوف کچھ دنیا و عقبیٰ کا نہیں ہر گز مجھے
 منسلک ہوں میں تو ابن شیر یزدانی کیساتھ
 ہم کبھی جھکتے نہیں ہیں دشمنوں کے روبرو
 تمکنت سے پیش آتے ہیں جہانبانی کیساتھ
 لعنتی لوگوں پہ لعنت کیوں نہ ہم مومن کریں
 پیش آئے جو شہ شہداء سے شیطان کے ساتھ
 حافظ قرآن بھی تھے اور عدوئے اہلیت
 واسطہ ان کا نہ تھا ہر گز مسلمان کے ساتھ
 کیا اسی توقیر کے قتل تھا اے ابن زیاد

جو کیا ملعون تو نے پیر لائمانی کے ساتھ
 ظالموں نے گھر جلایا بے گناہ سادات کا
 کرپلا میں خون بہایا کتنی ارزانی کے ساتھ
 بے ادب گستاخ ملاں باز آ کچھ ہوش کر
 کرتا ہے گستاخیاں تو کتنی نلوانی کے ساتھ
 مجلس مسلمہ کے مومنو شعراء کرام
 پیش ہوں گے یوم محشر مرفیہ خوانی کے ساتھ
 ہیں مجسم رحمت غفار جو ابن علی
 مہرباں ہم پہ ہے رب ان کی مہربانی کیساتھ
 ہیں سبھی دربان ان کے غوث ابدال و ولی
 اور مجھے بھی ہے عقیدت ان کی دربانی کیساتھ
 میں تو ان کی بندگی میں ان کا بندہ بن گیا
 ذکر کرتا ہوں میں ان کا ذوق روحانی کے ساتھ
 ہے میرا ایمان کامل ہم ثناء خوان حسین
 خلد میں جائیں گے سب اس بزم کے بلنی کے ساتھ
 ہیں سرپا خلق صوفی صاف دل جان وفا
 پیش آتے ہیں یہ سب سے خندہ پیشانی کیساتھ



مرشد محبوب ملتان

تو سب کا پیشوا ہے ، محبوب پیرزادہ
اولاد اولیاء ہے ، محبوب پیرزادہ
تو نور نور احمد ، تو راز صوفی سرمد
تو فیض مصطفیٰ ہے ، محبوب پیرزادہ
داوا تیرا تھا کامل ، پر داوا بھی تھا کامل
خود بھی تو باخدا ہے محبوب پیرزادہ
تھا تخت و تاج تیرا ، تھا سارا راج تیرا
ورثہ تجھے ملا ہے ، محبوب پیرزادہ
سایہ تیرا سلامت ہم پر رہے تا قیامت
ہر دم یہی دعا ہے ، محبوب پیرزادہ
ملتان محترم ہے ، باب حرم حرم ہے
تیری قیام گاہ ہے ، محبوب پیرزادہ
تو رند با طریقت ، تو پیر با شریعت
تو صوفی با صفا ہے ، محبوب پیرزادہ
محبوب تو ہے سب کا ، مطلوب تو ہے سب کا
اک تو ہی آسرا ہے ، محبوب پیرزادہ

تیری ادا کے صدقے ، مہروفا کے صدقے
 ہر فرد ہو رہا ہے ، محبوب پیرزادہ
 طالع مرید تیرے ، بے زر خرید تیرے
 مرشد تو بے ریا ہے ، محبوب پیرزادہ
 تیرا نورانی چہرہ ، سجادگی کا سرا
 سر پہ تیرے سجا ہے ، محبوب پیرزادہ
 لا ریب ہے ولی تو بے شبہ شک سخی تو
 تو منبع سخا ہے ، محبوب پیرزادہ
 طالب ہوں اک نظر کا کتڑا ہوں تیرے در کا
 سب کچھ مجھے ملا ہے ، محبوب پیرزادہ
 صوفی کی شان و شوکت مقبولیت و شہرت
 مستن کی سب عطا ہے محبوب پیرزادہ



کیا کہوں کیسے ہوئی مجھ پر عنایت پیر کی
 اپنی صورت ہی نظر آتی ہے صورت پیر کی
 صوفی یہ مقبولیت یہ عزت و شہرت سبھی
 فقر کی دولت ملی مجھ کو بدولت پیر کی



صوفیائے کرام

عاشق اولیاء ہیں ہم صوفی
 خادم الاصفیاء ہیں ہم صوفی
 حسن کی ابتداء ہیں ہم صوفی
 عشق کی انتہا ہیں ہم صوفی
 فخر جتنا کریں ہے کم کیوں کہ
 ان کے در کے گدا ہیں ہم صوفی
 درد ساتھی ہیں، دردمندوں کے
 درد و غم کی دوا ہیں ہم صوفی
 رب کے بندوں کے بندے ہیں بے دام
 عام کیا جانیں کیا ہیں ہم صوفی
 دوست و دشمن کے ہم دعا گو ہیں
 سب کو دیتے دعا ہیں ہم صوفی
 راہ صدق و وفا کے لئے
 راہبر و راہنما ہیں ہم صوفی
 گر بظاہر ہے رابطہ سب سے
 پھر بھی رہتے جدا ہیں ہم صوفی

ذات واحد ہے مہرباں ہم پر
 فیض مشکل کشا ہیں ہم صوفی
 پیار کرنا ہمارا مسلک ہے
 پیکر صد وفا ہیں ہم صوفی
 زہد و تقویٰ خشوع خضوع ہی کیساتھ
 عابد بے ریا ہیں ہم صوفی



نظام عالم میں خود پرستی عروج پر ہے 'خدا بچائے
 یہ بت پرستی بھی بت پرستوں پہ نوحہ گر ہے خدا بچائے
 نہ زہد زاہد میں رندی رندوں میں ہے نمایاں یقین جانو
 خدا پرستی کا جذبہ صوفی نہ ذرہ بھر ہے خدا بچائے



سن لے میرے مولا تو گناہگار کی فریاد
 اس بندہ ناچیز و شرمسار کی فریاد
 صوفی پہ کرم کروے تو محبوب کا صدقہ
 بدکار ہوں سن لے تو بدکار کی فریاد





جو بھی بندے خدا سے ڈرتے ہیں
حق کی تعلیم پر وہ چلتے ہیں
پڑھ لے قرآن میں ہے لا خوف
نہ وہ ڈرتے ہیں نہ وہ مرتے ہیں
عزت نفس جن کو پیاری ہے
وہ ہمیشہ قضا سے ڈرتے ہیں
حق ہمیشہ وہ کہتے ہیں سب کو
سر بہتیلی پہ جو بھی دھرتے ہیں
فرض جو بھی سمجھتے ہیں اپنا
قرض کا وہ خیال کرتے ہیں
جو بھی وابستہ ہو گئے حق سے
نفس آمارہ فتح کرتے ہیں
جن کو عرفان حق ہوا حاصل
دار پر بھی وہ چڑھکے ہنستے ہیں
جو بھی صوفی ہیں اولیاء کے غلام
سیدھی راہ پہ وہ بندے چلتے ہیں



بس تمنا دل خستہ گان آپ ہیں
 اس میرے جسم فانی میں جاں آپ ہیں
 بے سہاروں کے دارالاماں آپ ہیں
 اہل دل کیلئے دل بیتاں آپ ہیں
 روضہ پاک نظروں میں ہے ہر گھڑی
 دلمیں جلوہ قلن بیگماں آپ ہیں
 میری قسمت کہاں اور مدینہ کہاں
 میں کہاں سوچتا ہوں کہاں آپ ہیں
 میں تڑپتا ہوں بس آپ کے ہجر میں
 میرے درد کی داستاں آپ ہیں
 میرے سجدے ہیں جس آستاں کیلئے
 میری قسمت کا وہ آستاں آپ ہیں
 باب رحمت کھلا ہے چلو عاصیو !!
 ہاں چلو بخشش عاصیاں آپ ہیں
 آپکے دم سے گلشن میں ہے رنگ و بو
 باغ عالم کے اک باغبان آپ ہیں
 کچھ بھٹکنے کا خطرہ نہیں اب کوئی

ہر گھڑی ہر پلک پاسباں آپ ہیں
 روز محشر کا کھٹکا نہیں ہے مجھے
 اپنے صوفی پہ جب مہرباں آپ ہیں
 اک زلیخا دیوانی تھی یوسف پہ یوں
 روح عالم ہیں جان جہاں آپ ہیں



تصوف کی منزل ہے راز انا الحق
 تصوف سے کھلتا ہے بھید حق و ناحق
 رموز تصوف میں داخل ہے صوفی
 العشق ہواللہ الحسن ہوالحق



میرے مولا جتنے میرے عیب ہیں سب معاف کر
 عدل نہ کر فضل کر صوفی پہ تو الطاف کر
 اے میرے ستار ستار العیوبی کے طفیل
 آب کوثر سے میرے دفتر سیاہ کو صاف کر



نیکوں کا اگر اللہ ہے گناہگاروں کا ہے کون
 مجھ صوفی جیسے بندے بدکاروں کا ہے کون

بھنور خواجہ نبی بخش ملتانى

بس اتنا فیض مجھ پہ اے مرے پیرمغاں کر دو
 کبھی بھجنے نہ پائے جو چراغ مقبولاں کر دو
 تمہیں مقصد ہو میرے تمہیں محبوب ہو میرے
 دل نا آشنا کو آشنائے آستاں کر دو
 تیرے در کا گدا ہوں جو گدائی رشک شاہاں ہے
 زمیں کو میری مسند افلک کو سائبان کرو
 نگاہ پیر کامل سے دلوں میں نور آتا ہے
 مقدر کو جلا بخشو نظر کو صوفیاشاں کر دو
 میں ہوں محو سفر لغزش نہ کوئی پاؤں میں آئے
 رہ الفت میں جھکو کامیاب و کامراں کرو
 تمہیں بس غوث ہو قبلہ قلندر و مجدد ہو
 میں قطرہ ہوں ذرا سا جھکو بحر بیکراں کرو
 جہاں والوں سے تنگ آ کر تیرے قدموں میں آیا ہوں
 پریشاں حال ہوں آقا خدا را شادماں کر دو
 رہے صوفی نہ پستی میں بلندی بھی انہیں بخشو
 تمہاری دسترس میں ہے زمیں کو آسماں کرو



مجھ پہ میرے شیخ کی بے انتہا ہیں نوازشیں
بھول جاتا ہوں خوشی میں باقی سب گزارشیں
میرے مرشد نے مجھے بن مانگے سب کچھ دے دیا
نقش ہیں دل پہ سبھی ان کی بے حد بخشش
خوبی قسمت پہ نازاں ہوں یارو ان دنوں
ہورہی ہیں رحمتوں کی سر پہ مرے بارشیں
کچھ بد اندیشوں کی نظریں در پئے آزار تھیں
خاک میں ان کے طے منصوبے ساری سازشیں
رشکِ شاہاں ہے میری سادگی غریت خلوص
مٹ گئی ہیں میرے من کی آرزوئیں خواہشیں
مجھ پہ ہے خواجہ نبی بخش پیر کی نظر کرم
جس سے ہو جاتی ہیں آساں میری ساری مشکلیں
میری عزت میری عظمت انکی شہرت شان ہے
مجھ پہ نازل ہو رہی ہیں آج کل جو کرامتیں
سنگدل کے سنگ در پہ جب سے سجدہ کر لیا
برہنہ رہی ہیں روز و شب میرے جنوں کی تابشیں
ان کی صورت ہی سے بے صورت کی صورت ہے عیاں

قریب قریب ان کے جلوے جلوہ گاہیں خلوتیں
 کثرت و وحدت میں یکساں نور ہے محبوب کا
 دیکھ سکتی ہیں ان آنکھوں سے ولی کی طاقتیں
 صوفی ہوں فانی فنا فی الشیخ ہوں ثابت قدم
 میرے قدموں میں ہے منزل دور مجھ سے لغزشیں



رب نگہبان ہے تو کیا غم ہے
 کامل ایمان ہے تو کیا غم ہے
 ماننا ہوں کہ اک زمانہ تیرا
 دشمن جان ہے تو کیا غم ہے
 اپنے جذبات پر تو قابو رکھ
 دوست نادان ہے تو کیا غم ہے
 جان جاں تھا جو تیرا کل تک آج
 دشمن جان ہے تو کیا غم ہے
 بحر عسیاں میں ڈوب جانے کا
 گرچہ امکان ہے تو کیا غم ہے
 تنگدستی سے مت پریشان ہو !
 عزت و شان ہے تو کیا غم ہے

پار ہو جائے گی تیری کشتی
 تیز طوفان ہے تو کیا غم ہے
 لب پہ حمد و ثناء درود سلام
 ورد قرآن ہے تو کیا غم ہے
 دور الحلو کا درندہ صفت
 آج انسان ہے تو کیا غم ہے
 معتقد ہے تو صوفی مرشد کا
 ساتھ شیطان ہے تو کیا غم ہے



اے مولا تیری ذات جمیل الصفات ہے
 وابستہ تیری ذات سے کل کائنات ہے
 روزی بندگل کا ہے واحد کفیل تو
 ہر ذرے پر تیری نظر الطفات ہے



خدا وندا عطا کر عشق احمد
 ہو پیدا دل میں سرمستی سرمد
 مجھے راہ حقیقت سے کر آگاہ
 بلے حد خدا سے دل کی سرحد

پسحی راہیں

جاتے ہیں جو سوئے دلربا راستے
ہوتے ہیں پرکشش جانفزا راستے
ہیں نمایاں یہاں جلوے فردوس کے
کتنے پیارے ہیں یہ باخدا راستے
جن پہ رکھے اس ماہ جبیں نے قدم
آج تک دیتے ہیں وہ دعا راستے
ناؤ منجدھار میں پھنس نہ جائے کہیں
ہیں خطرناک اے ناخدا راستے
بھولے بھٹکے کو وہ راہ دکھائیے کیا
بھول بیٹھے ہوں جو راہنما راستے
اب بتا کیا کریں اے مرے ہمسفر
ہو گئے منزلوں سے جدا راستے
دین و دنیا کے اور عدل و انصاف کے
کاش ہم کو دکھائے خدا راستے
لے کے علم و عمل کی چلیں مشعلیں
ماکہ ہردم رہیں پر ضیا راستے

کیوں پڑیں جا کے تاریکی کفر میں
 چھوڑ کر دین کے پُریا راستے
 حق ہمیشہ ہی حق ہے یہ حق بات ہے
 ڈھونڈھ لیتے ہیں حق آشنا راستے
 ہم نہ چھوڑیں گے صوفی کبھی عمر بھر
 جو کہ دکھلا گئے اصفیاء راستے



دُھل گئے سارے گناہ اشکِ ندامت جب بہا
 پاک دامن ہو گیا دریائے رحمت جب بہا
 بارگاہِ یار میں جب باریابی ہو گئی
 صوفی شہیدِ حسن کا خونِ شہادت جب بہا



عابد کو ہے ایک اپنی عبادت پہ بھروسہ
 ہے مجھ کو فقط تیری عنایت پہ بھروسہ
 یہ تیری عطا کردہ لیاقت ہے اگر نہ
 صوفی کو نہیں اپنی لیاقت پہ بھروسہ



تخیلاتِ صوفی

رہی حسینوں سے الفت جو عمر بھر کیلئے
یہ زاو راہ ملا پیار کے سفر کیلئے
مری معراجِ محبت ہے تیرے حسن کی دید
ملی ہے تجھ کو یہ صورت مری نظر کیلئے
کس کے ساتھ جو بیتا تھا زندگی کا سفر
میں مَر رہا ہوں اسی یارِ ہمسفر کیلئے
خلوص و شوق ہو، جوشِ عمل ہو، خب و وطن
یہ جذبہ چاہیے ملت کے ہر بشر کیلئے
مرا سلام، مرا پیغام، مری نیاز و نماز
کیسے ہیں وقف یہ سب تیرے سنگِ در کیلئے
فریبِ حسن کا مجھ میں نہ تھا شعور مگر
تڑپ رہا ہوں میں اس فتنہ گر کیلئے
کسی کے رونے کا زندہ ثبوت ہے شبنم
شبِ فراق کے آنسو مجھ سحر کیلئے
مری یہ عزت و شہرت ہے تیرے دم سے حبیب
تیرا ہے صوفی پہ احسان عمر بھر کیلئے

آواز حق

جو بھی حق گو ہیں وہ حق داروں کے بیچ
سچ کہیں گے تیر و تلواروں کے بیچ
بارہا دیکھا گیا وہ گرچہ ہوتے ہیں غریب
جو نہیں خاموش رہتے واللہ زرداروں کے بیچ
گلبدن ہیں ایسے گلزاروں کے بیچ
جیسے روشن چاند ہے تاروں کے بیچ
ان کو مت جانو حقیر و ناتواں
گرچہ ہیں نادر نادروں کے بیچ
اپنی نادانی ہے جو تھا راز دل
کہہ دیا سب جا کے اغیاروں کے بیچ
جیسے میخانے کا کوئی مئے پرست
جا نہیں سکتا ریا کاروں کے بیچ
چھوڑیے ہر گز نہ کوشش کیجیے
صلح ہو جاتی ہے تکراروں کے بیچ
چاند میں بھی داغ ہے کچھ اس طرح
جیسے بد صورت ہو ماہ پاروں کے بیچ
و پاکباز و پارسا

کیسے آئیں گے گناہگاروں کے بیچ
 تیرے ساتھی کو کہتے ہیں سبھی
 خار ہوتا ہے وہ دو یاروں کے بیچ
 جیسے یکجاں ہوتا ہے شیر و شکر
 پیار ایسے ہوتا ہے پیاروں کے بیچ



اعتراف دل لگی ہم کیا کریں
 برہمی یار کا غم کیا کریں
 ان کے ذکر خیر سے فرصت کہاں
 اس زباں سے ذکر عالم کیا کریں
 ان کو اپنے حسن پر جب ناز ہے
 ہم وقار عشق کو کم کیا کریں
 بے سبب ناراض کوئی ہو گیا
 حد سے بڑھ کر ہے یہی غم کیا کریں
 ہمدوم ہمدوم سے ملنا ہے محال
 دم میں ہے اب آخری دم کیا کریں
 جو رموز درد سے واقف نہ ہو

اس کے آگے چشم پر غم کیا کریں
 درد دل کا تذکرہ ہم کیا کریں
 بے رخی یار کا غم کیا کریں
 جرم ہم سے اس قدر سرزد ہوئے
 ذکر خدا ذکر آدم کیا کریں
 ہائے بر آئیں نہ امیدیں میری
 اپنی ناکامی کا ماتم کیا کریں
 نہ ملا مرہم تو پھر مرہم گئے
 پھر یہ بعد از مرگ مرہم کیا کریں
 ہے سر تسلیم خم پیش حبیب
 روبروئے غیر سر خم کیا کریں
 دست دلبر سے ملا آب حیات
 صوفی بابا آب زمزم کیا کریں



محبوب ہو محبوب عالم تم ہو ، مطلوب ہو مطلوب عالم تم ہو
 مخلوق میں ہو مخلوق سے جدا ہو تم ، موجود ہو محبوب عالم تم ہو



دکھ دنیا کے سہتا ہوں
 پھر بھی میں چپ رہتا ہوں
 جان کے دشمن بن جاتے ہیں
 گر کچھ منہ سے کہتا ہوں
 دریائے محبت میں اکثر؟
 تنکے کے مانند بہتا ہوں
 فرقت کی آگ میں صبح و مسا
 جلتے جی جلتا رہتا ہوں
 اللہ پر بھروسہ ہے میرا
 اللہ کو دہائی دیتا ہوں
 ہر حال میں جابر ظالم کو
 حق بات ہمیشہ کہتا ہوں
 صوفی صدق یقین کامل سے
 نام علی کا لیشا ہوں
 سلامت ہے اپنا ☆
 یقیناً ہیں ہم فیضیاب
 محبت محبت

نظر نیک سے حسن کو جس نے دیکھا
 ہوا اس کو حاصل ثواب محبت
 محبت کا پنے ہوئے تاج سر پر
 وہ لاریب ہو گا نواب محبت
 وہ کہہ دے اگر مجھ کو دیوانہ اپنا
 تو سمجھوں گا میں یہ خطاب محبت
 رخ یار کو میں نے سمجھا صحیفہ
 در یار کو جانا باب محبت
 اگر تم کسی نے محبت کرو گے
 تو دینا پڑے گا حساب محبت
 محبت میں صوفی فنا ہو چکا جب
 بھی کہتے ہیں کامیاب محبت



مجھ سے غم فراق کی لذت نہ پوچھئے
 ہوں اہل درد ' درد محبت نہ پوچھئے
 صوفی کے سینے میں ہے نہاں نور کائنات
 دل میں ہے اک لطیف امانت نہ پوچھئے





۲۵

رو بروئے یار تو اغیار کی باتیں نہ کر
تو گلوں میں رہ کر گلچیں خار کی باتیں نہ کر
تیرے عرض و حال کا جن پر نہ ہو مطلق اثر
پھر تو تو ہی ان سے حال زار کی باتیں نہ کر
جو تلاش یار میں نکلے تو اس کے سامنے
پست ہمت ، منزل دشوار کی باتیں نہ کر
غم نصیبوں کے مقدر میں کہاں امن و اماں
سنگدلوں سے تو دل بیمار کی باتیں نہ کر
جو نہ جانے میکشی سے کیا ہے رندوں کا مقام
ایسے کم ظرفوں سے تو اسرار کی باتیں نہ کر
قصر شاہی سے ہے اعلیٰ تیری کچی جھونپڑی
اپنے ویرانے میں رہ گلزار کی باتیں نہ کر
مہرباں ساقی کے ہاتھوں پی لے جامِ حسن و عشق
بادہ کشؔ اس وقت تو انکار کی باتیں نہ کر
جیتنی ہے بازی ، تو گردن جھکالے ہار مان
پیار کے میدان میں تلوار کی باتیں نہ کر
درد مندوں کی اے صوفی تجھ کو محبت ہے نصیب

بے وفا بیدروں سے تو پیار کی باتیں نہ کر



زمانے کا مجھ پر ستم ہی ستم ہے
سمجھتا ہوں یہ سب کرم ہی کرم ہے
نظر مری میں دوست و دشمن ہیں یکساں
میرا فعل تابع شاہ اُمم ہے
میں اس سوچ میں محو حیرت ہوں مرشد
تمہیں دیکھنا کیا عبادت سے کم ہے
تیرے ساتھ جن کا تعلق ہے قائم
نہ ان کو تمنائے دیر و حرم ہے
تمہیں کعبہ میں اور کلیسہ میں دیکھا
ضم بھی صد ہے صد بھی ضم ہے
نہ ہے فکر دنیا نہ ہے فکر عقبی
یہاں بھی کرم ہے وہاں بھی کرم ہے
میں کچھ بھی نہیں تھا میں گر کچھ ہوا ہوں
یہ سب کچھ تمہاری نگاہ کا کرم ہے
آقا اپنے دامن کی بس لاج رکھنا
تیرے ہاتھ میں مرا شان و شرم ہے

تیرے آستانے پہ یوں آنا جانا
محبت کا حج ہے طوافِ حرم ہے
میں صوفی ہوں مذہب سے مطلب مرا کیا
محبت مرادیں ، محبت دھرم ہے



زخمِ دل کے تمام بھر جائیں
کاش نظروں میں وہ اتر جائیں
منزلِ عشق اُن کو ملتی ہے
دل کی راہوں سے جو گذر جائیں
دل ہی جن کا نہ ساتھ دے وہ لوگ
دلِ شکستہ بتا کدھر جائیں
دل سے دل ہی کو راہ ملتی ہے
دل کے حالات گر سنور جائیں
دل ہے صوفی کے پیار کی دھرتی
ان کے جلوے یہاں بکھر جائیں
خانہٴ دل غموں کا مسکن ہے
دل سے نکلیں تو غم کدھر جائیں
جو زمیں کو بسا نہیں سکتے

کیا وہ منہ لیکے چاند پر جائیں
 دل ہی دولت سے اہل دل کیلئے
 دل پہ قابو نہ ہو تو مر جائیں
 دل کی دنیا میں بسنے والوں سے
 دل کی باتیں کریں جدھر جائیں



حضور یار میں روح باریاب ہو کے رہی
 خوشا نصیب کہ عزت مآب ہو کے رہی
 ہو جو نامہ اعمال پیش داور حشر
 سیاہ کاری میری بھی ثواب ہو کے رہی
 جواب طلبی محبوب پہ زباں نہ ہلی
 یہ لاجوابی میری ہی جواب ہو کے رہی
 اگر گیا میں کبھی میکدہ سلقی میں
 ملی نہ مئے تو طبیعت خراب ہو کے رہی
 فلک پہ پیر مغال نے سجایا میخانہ
 گھٹا سے بوند جو برسی شراب ہو کے رہی
 ترے وجود سے وابستہ تھی حیات مری
 کبھی حسین تھی جو آخر خراب ہو کے رہی

کبھی جو حد سے بڑھی ان سے بے حجابی مری
 ہی تو بیچ ہمارے حجاب ہو کے رہی
 بہار آئی چمن میں شگوفے دل کے کھلے
 سر نو وادی الفت سیراب ہو کے رہی
 یونہی زور و انجیل و توراہ و قرآن مجید
 سبھی کتابوں کی امّ الکتاب ہو کے رہی
 رزق وفا میں تصدق یہ میری جاں صوفی
 شکیب و نور اور تاب ہو کے رہی

☆
 مومن سے کبھی مولا خفا ہو نہیں ممکن
 مشرک پہ کبھی راضی خدا ہو نہیں ممکن
 آدم کو خدا کہنا بھی ہے شرک سراسر
 لیکن یہ خدا ہی سے جدا ہو نہیں ممکن
 مسجد کو جو کہتے ہیں یہ اللہ کا گھر ہے
 گھر میں انہیں گھر والا ملا ہو نہیں ممکن
 اس دور ترقی کے تو راہبر بھی ہیں راہزن
 مقبول کبھی ان کی دعا ہو نہیں ممکن
 دیکھا نہ سنا ہے کبھی چوروں کی دعا سے

لا ولد کو اولاد عطا ہو نہیں ممکن
 اے پیر پرستو ذرہ سوچو تو کسی کو
 ناقص سے کوئی فیض ملا ہو نہیں ممکن
 اللہ کے ولیوں کو ہے اللہ کی بشارت
 لا خوف ہیں رب ان سے خفا ہو نہیں ممکن
 لہبی کو کدورت یا علیؑ یا نبیؐ سے
 ان کی کسی مسجد میں لکھا ہو نہیں ممکن
 افسوس کہ بجدی کے کسی وعظ ہم نے
 حق حیدری نعرہ بھی سنا ہو نہیں ممکن
 خود پیر ہوں پیروں کا منکر بھی نہیں ہوں
 پر مجھ سے لٹیروں کی ثناء ہو نہیں ممکن
 جو حق ہے علیؑ کا یا نبیؐ پاک کا ویسے
 ان لہبی لعینوں سے ثناء ہو نہیں ممکن
 یوں حسن بیاں بدل و جاں انکی زبانی
 اک حرف بھی ہم جیسا ادا ہو نہیں ممکن
 تاریخ کے اوراق سے ہوتا ہے یہ معلوم
 شبیر سا راضی برضا ہو نہیں ممکن
 اللہ کے ماروں کو اٹھا سکتے ولی ہیں

ولیوں کا کہیں مارا اٹھا ہو نہیں ممکن
 کہتے ہیں کہ صوفی سا غزل گو کوئی شاعر
 ہر بزم میں یوں نغمہ سرا ہو نہیں ممکن

حیراں ہوں مسیحا کو وہ اعجاز عطا ہے
 ٹھوکر سے مریضوں کو مل جاتی شفاء ہے
 وہ حسن عجب دیکھ کے عبرت میں ہیں حوریں
 جنت کے فرشتوں کو بھی آجاتی حیا ہے
 ایمان ہے گر ان پہ تو ہے خاک بھی اکثر
 منکر کیلئے ورنہ دعا ہے نہ روا ہے
 کعبہ ہو کہ بتخانہ ہو مسجد یا کلیسا
 جھک جائے جہاں سجدے میں سر واللہ روا ہے
 اس بندے کا بندہ ہوں کہ جس بندے کی خاطر
 خالق نے یہ سب کون و مکاں خلق کیا ہے
 تھا میں بھی کبھی سرکش و آوارہ جہاں میں
 اس بندہ نائل پہ واما کی ریا ہے
 غنچوں کو بھی امید ہے مرحلے چمن میں
 کچھ اب کے بہاروں کا بھی انداز نیا ہے

اس کفر کی ظلمات میں آیا، وہ نظر نور
جس کفر میں صوفی مجھے مطلوب ملا ہے



اے یار لاجوب ترا کوئی نہیں جواب
ہیں سرنگوں سبھی تیرے آگے میری جناب
ہے سب پہ تجھ کو برتری حاصل میرے حبیب
جیسے سبھی گلوں میں ہے برتر گلِ گلاب
مانا کہ تم حسین ہو دنیا میں دیدہ ور
صد رشکِ عاشقان ہے مرا عشق بھی جناب
میں ہوں ترا اک ادنیٰ سا بندہ بے زر خرید
جھکتے ہیں تیرے قدموں میں اکثر سرِ نواب
نظارہ کو نظر کو نہ رسوا کروں گا میں
میں بھی کروں گا پردہ اگر تجھ کو ہے حجاب
رَمزِ مجاز میں ہمیں حقیقت کی منزلیں
واللہ مجاز ہی سے ہوا ہوں میں فیضیاب
میں مضطرب کبھی تھا تیرے وصل کیلئے
یہ تیرا التفات کہ ہوں آج کامیاب
تیری ہچا ہست و بود سے ہیں ساری رونقیں

جمدِ حسین ستاروں میں ہو مثلِ ماہتاب
 رب کے کرم سے میں نے منزل کو پایا
 محروم دید تھا کبھی ہوں آج باریاب
 صوفی ہوں صاف دل ہوں نگاہ نیک ہے میری
 مسلک میرے میں حُسن کا ہے دیکھنا ثواب



خدا کو ڈھونڈھا کہیں بھی ہمیں خدا نہ ملا
 اگر ملا تو محمد کے ما سوا نہ ملا
 ملے ہیں ہم کو جہاں میں ہزاروں عبدِ خدا
 مگر کہیں بھی ہمیں عبدِ مصطفیٰ نہ ملا
 تلاش منزل مقصود میں رہا برسوں
 جو راہبری کے پہو قابل وہ راہ نما نہ ملا
 مریضِ عشق ہوں ممکن نہیں علاج میرا
 مسیحِ حسن کے ہاتھوں سے بھی دوا نہ ملا
 خلوص دل سے بھد شکر ملتا پی لیتا
 کسی کے دستِ کرم سے سمِ جفا نہ ملا
 اوراقِ زندگی دیکھے با نظرِ غور کہیں
 ستورِ بخت میں اک حرفِ مدعا نہ ملا

کیوں دشمنوں پہ خفا ہوں کہ جبکہ دوستوں سے
 میری وفاؤں کا مجھ کو کوئی صلہ نہ ملا
 رہ وفا میں کہیں بھی تیرا بتِ کافر
 برائے سجدہ وہ صوفی کو نقش پا نہ ملا



زندہ دل زندہ دلوں کی نمایاں شان ہے
 مردہ دل بھی اس جہاں میں کیا کوئی انسان ہے
 دل کے فیاضوں سے مل کر دل کو ملتا ہے سکوں
 دل کی فیاضی ہی تو انسان کی پہچان ہے
 کر لے تو بھی دل کا سودا چاہے سر قربان ہو
 پھر بھی دل میں یوں سمجھنا سستا ہے آسمان ہے
 مسجد و مندر کی دیواریں گرا دو پر کہیں
 خانہ دل مت گرانا خانہ رحمان ہے
 دل کو راضی کر ملے گا حج اکبر کا ثواب
 دل ہے کعبہ رب کعبہ کا یہی فرمان ہے
 وہ مسلمان ہو نہیں سکتا کبھی بھی باخدا...
 جس کے دل میں ہو کدورت وہ سمجھ شیطان ہے

دل کے حاضر ہونے سے مقبول ہوتی ہے نماز
 جو نہ سمجھے اس حقیقت کو بڑا نادان ہے
 پیار ہے میری عبادت پیار ہے میرا خدا
 پیار میرے دل کا رشتہ پیار ہی ایمان ہے
 وِرِدِ یارِ یارِ میرا ، ویدِ دلبرِ ویدِ حق
 صوفی صورت یارہی تو . سورہ قرآن ہے



خدا محفوظ رکھے بر بلا سے
 فتور دشمنوں کی ہر خطا سے
 میری امیدیں بر آئیں تمامی
 ولیوں کی کرامت نیک دعا سے
 معافی دیں مجھے میرے معالج
 میں تنگ آیا ہوں انکی ہر دوا سے
 رہا ہے زندگی بھر مجھ کو خطرہ
 ہمیشہ آشنا نا آشنا سے
 بہت گھبرا چکا ہوں آجکل میں
 زمانے حل کی مظالم فضا سے
 مجھے میرے عزیزوں نے ہے لوٹا

کروں غیروں کا شکوہ کس حیا سے
 نہیں دل مطمئن ہوتا ہمارا
 پیامی کی زباں باد صبا سے
 امیدیں جب بتوں سے بر نہ آئیں
 ہوا نہ استفادہ کچھ خدا سے
 مجھ کر کچھ ملا تو ملے گا بس
 حقیقی والدہ سے پیشوا سے
 میں صوفی ہوں صفا ہے میرا سینہ
 تکبر سے کدورت سے ریا سے



کسی سے دل لگا لے احتیاطاً
 کسے اپنا بنا لے احتیاطاً
 محبت میں قدم رکھنے سے پہلے
 قدم اپنا جما لے احتیاطاً
 کسی اہڑے چمن کا گل ہوں مجھ کو
 تو زلفوں میں سجا لے احتیاطاً
 ہے اپنا پھر بھی اپنا بڑھ کے اس کو
 گلے سے تو لگا لے احتیاطاً

۷۷
 ہو ایسا نا خدا جو ڈوبنے سے
 تری کشتی بچا لے احتیاطاً
 سزا دلوا نہ جلاووں کے ہاتھوں
 = خنجر خود اٹھا لے احتیاطاً
 میں اک دیوانہ ہوں دشتِ جنوں کا
 مجھ کوئی سمجھالے احتیاطاً
 پریشانی کے عالم میں بھی رہ کر
 خوشی کے نغمے گائے احتیاطاً
 کسی کے نقش پا پہ احتیاطاً
 تو اپنا سر جھکا لے احتیاطاً
 خدا کے نیک بندوں سے اے صوفی
 تو اپنا منہ چھپا لے احتیاطاً



نظر مجھ پہ ہے اس ذاتِ جلی کی
 مجھ بخشش ہے دولتِ سادگی کی
 میں مل لیتا ہوں سب سے بے تکلف
 نہیں دل میں گنجائش برتری کی
 میں ہوں سب کمترینوں سے بھی کمتر

مجھ پر وہ نہیں کچھ آمری کی
 کہ مجھ کو نہ کوئی تو سخی ہے
 نہیں مجھ میں صفت کوئی سخی
 تکبر مجھ میں ذرہ بھر نہیں ہے
 ہے مجھ میں نیک سیرت عاجزی کی
 فقط خلی خوشامد کیوں کروں میں
 کسی بے رحم ظالم آدمی کی
 ہوں باعزت کروں گا سب کی عزت
 ہر اک اپنے پرانے اجنبی کی
 مجھ ہر گز عداوت ملان تم سمجھنا
 نہیں مجھ میں اک عداوت مولوی کی
 مجھ کامل ولی کہنا نہ ہر گز
 میں خاکپاء ہوں واللہ ہر ولی کی
 مجھ مہمباز دیا ہے ذاتِ حق نے
 ضرورت کیا ہے جھکو مہمباز کی
 ہے میرے حق میں یہ اعزاز کافی
 خوشا قسمت کہ ہوں اولادِ علیؑ کی
 برائے بخشش عسیل سند ہے

میں لکھتا ہوں ثناء ہر دم نبی کی
میں صوفی ہوں صفا رکھتا ہوں سینہ
کروں کیوں بر ملا غیبت کسی کی



آئے مولا میرے دل میں حب نبی رہے
سر سبز تاکہ صوفی دل کی گلی رہے
مومن ہوں ، حیدری ہوں ، حسنین کا غلام
وقت نزع زباں پہ نام علیؑ رہے

سماجی نظم

جہاں تک زمانے میں ہم دیکھتے ہیں
کروستہ ظلم و ستم دیکھتے ہیں
بنا ہے یہ فتنہ فسادوں کا مرکز
جفا پہ جفائیں پیہم دیکھتے ہیں
ہے مطلب پرستی کا اب دور دورہ
خلوص اعلیٰ دنیا میں کم دیکھتے ہیں
دلوں میں کدورت عداوت بغاوت
شرافت کا رشتہ ختم دیکھتے ہیں
بے غیرت ، بدعات ، بے عزتے ہزاروں

مسلمان خدا کی قسم ، دیکھتے ہیں
 کہاں جوش پدری کہاں مر ماور
 پر بے جیا بے شرم دیکھتے ہیں
 رہا اب نہ احساس کچھ ہمدموں میں
 مخالف برادر بہم دیکھتے ہیں
 نہ اپنے بیگانے کی پہچان ہے اب
 کہ غیروں پہ لطف و کرم دیکھتے ہیں
 ریا کار ہیں آج کے پیرو مرشد
 نہ کچھ ان میں دین و دھرم دیکھتے ہیں
 رہی زاہدوں میں نہ روشن ضمیری
 فریبانہ آنکھوں میں نم دیکھتے ہیں
 بڑے بے عمل ہیں مبلغ ہمارے
 بہر کیف طابع شکم دیکھتے ہیں
 شریعت ، طریقت ، حقیقت میں اکثر
 کسی کو نہ ثابت قدم دیکھتے ہیں
 کہاں حسن میں ہے وہ جلوہ نمائی
 نہ زلفوں میں وہ پیچ خم دیکھتے ہیں
 جہاں سے مٹا نام نقش وفا کا

وفا کے عیوض رنج و غم دیکھتے ہیں
 بہت دیکھے بھالے ہیں صوفی سخن ور
 نہ اب ایسے اہل قلم دیکھتے ہیں

☆
 دعائے دوست کو یارب تو مستجاب نہ کر
 طویل زندگی دے کر مجھے خراب نہ کر
 بروز حشر اے خالق میرے گناہوں کو
 رسول پاک کے صدقے تو بے نقاب نہ کر
 یہ عہد عشقِ عدو تو نبھا نہیں سکتا
 برائے بارگراں اس کا انتخاب نہ کر
 ہے عرض اتنی خدا رائے ناخدا میرے
 مرے سنیسیدہ الفت کو غرق آب نہ کر
 تو اپنی شان سخاوت پہ رکھ نظر ساقی
 مجھے پلاتا چلا جا کوئی حساب نہ کر
 میرے سوال پہ پچھ غور ہو بنام حبیب
 جواب دے کے نفی میں تو لاجواب نہ کر
 رہ وفا میں ہوں مخلص میرے خلوص کو دیکھ
 میری نیاز کو نذرانہ عتاب نہ کر

میں ایک ذرہ ہوں ، ذرہ نوازی کا محتاج
 خطاب اعلیٰ سے مجھ کو کبھی خطاب نہ کر
 تو اپنی شانِ کریمی کے صدقے میں مولا
 بروز حشر بھی مجھ سے کوئی حساب نہ کر
 نہ تاب وصل ہے مجھ میں نہ ہجر سے بیتاب
 تو اپنے صوفی کو وابستہ خواب نہ کر



پوشیدہ جو دل میں ہیں وہ خدشات نہ پوچھو
 اللہ میرے افکار و خیالات نہ پوچھو
 کیفیت دل تو میری صورت سے عیاں ہے
 اب مجھ سے زبانی میرے حالات نہ پوچھو
 سوچو تو خردمندو خرد مندی یہی ہے
 جو اہل جنوں کے ہیں مقامات نہ پوچھو
 اس خالق اکبر کو ہے معلوم حقیقت
 مخلوق سے تخلیقِ سموات نہ پوچھو
 مر کر ہو مری خاک غبار کوئے جاناں
 آئے چارہ گرو میرے ارادات نہ پوچھو
 حیدار ہوں حسنین کا بندہ ہوں علی کا

ہے ورد زباں میری یہ دن رات نہ پوچھو
 رندوں پہ بھی ساقی کی نظر شیخ پہ بھی ہے
 میخانے کی یہ رسم مساوات نہ پوچھو
 ہے اتنی گزارش میری سنجیدہ مزاجو
 رہتے ہیں کہاں اہل خرافات نہ پوچھو
 صوفی پہ ہے محبوب خدا کی یہ عنایت
 ہے سینہ میرا ، آئینہ ذات نہ پوچھو



تیری ہستی ہے بالاتر میری ہستی کے امکان سے
 مگر پھر بھی تعلق ہے تیرا مجھ جیسے انساں سے
 میری عزت ، میری عظمت ، میری شہرت نرالی ہے
 حقیر و مفلس و ناچیز و نادار و بے سماں سے
 تمہاری باریابی کا تبھی ہو گا شرف حاصل
 اجازت گر ملی مجھ کو تیرے اس در کے درباں سے
 ہوا کوئے شہید کربلا کی جب بھی آئی ہے
 ہمیں بوئے وفا آتی ہے اس خاکِ شہیداں سے
 درندے ایک ہی جنگل میں بستے ہیں سبھی مل کر
 بتا کیوں آج ہے نفرت اسی انساں کو انساں سے

ہوا فرمان مجھ کو اس طرح پہ لکھنے کا گویا
 غزل اب لکھ کے آیا ہوں میں پیمانید یزداں سے
 زمانے سے ملے گی داد اس صحرا نوردی کی
 بہاریں لے کے آؤں گا اگر لوٹا بیاباں سے
 ثناء مصطفیٰ کی گر تمنا ہے تو جا سن لے
 کسی محفل قوالی میں قوالان خوش الحان سے
 مہرباں جب کہ مجھ پہ ہے وہ ذات کبریا برحق
 تو پھر کیونکر کروں شکوہ مہرباں نامہرباں سے
 ہوئی رحمت کو کتنی پستکاری دیکھ کر یارب
 کہ جب چھلکا لہو پیانہ چشم پیشماں سے
 کسی بھی بزم شعراء حضور دل سے اے یارو
 کلام صوفی سن کر دیکھ لو صوفی غزل خواں سے



اس حسن کو میں حسن جہانگیر کہوں گا
 اس چشم کو میں چشمہ تنویر کہوں گا
 وہ سرمہ جو محبوب تے آنکھوں میں لگایا
 اس سرمہ کو میں سرمہ تسخیر کہوں گا
 جس زلف شہر نے مجھے قید کیا ہے

اس زلف کو تقدیر کی زنجیر کہوں گا
 تعریف میں جس زلف کی قرآن میں آیا
 وایل ازی یغشی کی تفسیر کہوں گا
 جس در پہ شب و روز جبیں جھکتی ہے میری
 اس خاک در پاک کو اکسیر کہوں گا
 جس شوخ ادا نے میرے اس دل کو دکھایا
 اس شوخ صنم کو بت بے پیر کہوں گا
 جس در سے ملا مجھکو فقط درس محبت
 اس درس کو قرآن کی تفسیر کہوں گا
 جو زہر کا پیالہ مجھے ساقی سے ملا ہے
 اس زہر کو شہد و شکر و شیر کہوں گا
 جس صوفی کا سینہ ہو صفا مثل آئینہ
 اس صوفی کو اللہ کی تصویر کہوں گا



جہاں عشق کی انتہا دیکھتا ہوں
 وہاں اپنی ہی ابتداء دیکھتا ہوں
 جہاں پہ کئے میں نے جدے وہیں پر
 یقیناً "تیرا نقش پا دیکھتا ہوں"

پریشاں ہیں میری نگاہیں ازل سے
 تیری چاہ میں ماہ لقا دیکھتا ہوں
 کئے ہیں قصور اپنے تسلیم میں نے
 تیری مرضی تیری رضا دیکھتا ہوں
 جو نہی تو خفا ہوتا ہے مجھ سے واللہ
 خدا کو بھی یونہی خفا دیکھتا ہوں
 مخالف کچھ ایسی فضا ہو چکی ہے
 وفاداروں میں بے وفا دیکھتا ہوں
 ہے صوفی سراپا محبت سراسر
 تصور میں ڈوبا ہوا دیکھتا ہوں



ہوں منتظر میں سراپا پیام بر کیلئے
 میں مر رہا ہوں مسیحا و چارہ گر کیلئے
 ہزاروں راہ میں ملتے ہیں راہزن اکثر
 بھٹکتے پھرتے ہیں راہرو بھی راہبر کیلئے
 یقین کامل و اکمل خلوص و خدمتِ خلق
 یہ زاوِ راہ ملا آخری سفر کیلئے
 میں اُن کی چشمِ عنایت پہ کیوں نہ ناز کروں

کہ جس نے دی ہے مجھے دید دیدہ ور کیلئے
 یہ آسمان پہ چمکتے ہوئے سیارے تمام
 بنائے رب نے یہ سب زینت قمر کیلئے
 آئینہ ہیں کو کہیں اپنی بد نظر نہ لگے
 آئینہ رو بھی ہے حیراں آئینہ گر کیلئے
 بنیں گے لعل و گہراشک سارے صوفی کے
 تمہارا وقف ہو داماں جو چشم تر کیلئے



اخلاص و وفا کا کہیں گوہر نہیں ملتا
 ڈھونڈا بھی اگر جائے تو اکثر نہیں ملتا
 بندوں میں بغاوت ہے گہر گہر میں شرارت
 جس گہر میں سکوں ہو مجھے وہ گہر نہیں ملتا
 قربان دل و جاں سے ہوں جو ملک وطن پر
 یہ جذبہ کسی فرد کے اندر نہیں ملتا
 مسجد میں امامت کیلئے کوئی بھی ایسا
 عالم باعمل برسر منبر نہیں ملتا
 ہیں پیش نظر سینکڑوں دنیا میں مناظر

آنکھوں کی جو ٹھنڈک ہو وہ منظر نہیں ملتا
 پتھروں میں اگر لائق بوسہ ہے تو ہے ایک
 ہم کو سنگِ اسود جیسا پتھر نہیں ملتا
 واللہ یہ عقیدہ ہے میرا سجدے کے لائق
 مجھ کو درِ دلبر سا کوئی در نہیں ملتا
 فائز ہو بڑے عمدے پہ اور کھائے نہ رشوت
 باایمان کوئی عملے میں افسر نہیں ملتا
 سوچا ہے کبھی شیخِ تجھے جس کی طلب ہے
 یہ جان لے وہ مسجد و منبر نہیں ملتا
 جو نیک نگاہ کر کے راہِ راست پہ لائے
 صوفی مجھے ایسا کوئی رہبر نہیں ملتا



مجھ سے یہ نمت پوچھئے وہ بدگماں کیسے ہوا
 جو کبھی تھا مہرباں نا مہرباں کیسے ہوا
 کاش میری بھی کوئی سن لیتا آکر داستاں
 وائے قسمت کعبہ دل بے ازاں کیسے ہوا
 برف خانے پر کسی نے آگ برسائی ہے کیوں
 آسماں سے پوچھنا آتشِ فشاں کیسے ہوا

شمع تو میں نے جلائی تھی دیار عشق میں
 شہر کے ہر فرد کا چہرہ دھواں کیسے ہوا
 قہقا زاروں کو کیوں خاموشیاں راس آگئیں
 اس قدر پر حول سناٹا یہاں کیسے ہوا
 جن کے چہرے صاف پر نام و نشاں تحریر تھا
 پھر سفر میں وہ مسافر بے نشاں کیسے ہوا
 سر جھکایا تھا خلوص دل سے صوفی نے مگر
 تیرے نقش پا پہ سجدہ رائیگاں کیسے ہوا



ہمسفر سے آج کچھ حال سفر کہنا پڑا
 رنج و غم اپنا باعنوان دگر کہنا پڑا
 سختیاں ہوتی ہیں گو افشائے راز عشق میں
 ہم نیشیں کو پھر بھی بے خوف و خطر کہنا پڑا
 یاد تھا اچھی طرح سے ان کو پیمان وفا
 مجھ سے پھر عذر تغافل سوچ کر کہنا پڑا
 جانتا تھا حال دل ان کو سنا ہے عبث
 ان کے دل پہ کچھ بھی نہ ہو گا اثر کہنا پڑا
 ہمسفروں نے جو پوچھا اڑ نہیں سکتے ہو کیوں

کٹ دئے صیاد نے یہ بال و پر کہنا پڑا
 تزکرہ میری وفا کا جب کیا اس شوخ نے
 ساتھ دوں گا آپ کا میں عمر بھر کہنا پڑا
 سامنے غیروں کے اربابِ وفا کو حرفِ حق
 باادب ہو کے اشاروں میں مگر کہنا پڑا
 صرف میں روتا نہیں ہوں اک اکیلا ہجر میں
 سوزشِ دل ہے شریکِ چشمِ تر کہنا پڑا
 ہو گیا ہے صوفی میرا زہد و تقویٰ بے نقاب
 رات میں نے میکے میں کی بسر کہنا پڑا



وہ مجھ کو مستحق سمجھئے سزا کا
 میں مجرم ہوں نہ جانے کس خطا کا
 میں کیوں نہ ان پہ اپنی جان دیدوں
 رہوں میں منتظر کب تک قضا کا
 ستم ہو یا کرم ہو ان کا مجھ پہ !
 میں قائل ہوں کسی کی ہر ادا کا
 میرے پیارے کا جو پیغام لائی
 میں احساں مند ہوں باو صبا کا

اسے خاکِ شفاء میں نے سمجھ کر
 لیا بوسہ تمہاری خاکِ پا کا
 رضائے یار ہے مطلوب مجھ کو
 نہیں شکوہ وفا کا ، یا جفا کا
 جہاں کو کچھ نہیں معلوم میرے
 جنوں کی ابتداء و انتہا کا
 پلائی تھی جسے تو نے اے ساقی
 وہ میکش میں ہوں تیرے میکدہ کا
 عقیدت ہے بتوں سے جن کو صوفی
 وہ میں ہوں بندۂ باغی خدا کا

جو پیار میں گزرے ہیں وہ لمحات نہ پوچھو
 وہ وصل کی پرکیف حسین رات نہ پوچھو
 ساقی تھامے ناب تھی اور موسم گل تھا
 پھر ہم پہ ہوئیں جو بھی عنایات نہ پوچھو
 مستی میں چلے جاتے ہیں یہ دیر و حرم میں
 رندانِ قدحِ خوار کی تم بات نہ پوچھو
 دامن تو ہے کیا چیز ہوئے قلب و جگر چاک

کیا کیا ہیں محبت کی روایات نہ پوچھو
 اشکوں کی جگہ خون اگر آنکھ سے ٹپکے
 پھر سُرعتِ تاثیرِ مناجات نہ پوچھو
 پیغام جو اس دل کو ملے ان کی نظر سے
 کیا کیا تھے نہاں ان میں اشارات نہ پوچھو
 جب سے ہے دلِ صوفی ترے عشق کا مسکن
 صادر ہوئیں ان سے کرامت نہ پوچھو



در صورتِ آلِ یوسف بازار ہوئے ہم
 در شکلِ زینحائے خریدار ہوئے ہم
 منصور کی مانند فقط کہہ کے انا الحق
 سر دے کے سردار، یوں سردار ہوئے ہم
 مطلوبِ حقیقی کی طلب میں یونہی اکثر
 جب نامِ صنمِ کافر و دیندار ہوئے ہم
 بس یونہی تیرے نقشِ قدم پر دیا سجدہ
 مخلوق کی نظروں میں گناہ گار ہوئے ہم
 تسبیح بھی رہی ہاتھ میں ملا بھی نہ چھوٹی
 پابندِ شرعِ داخل - کفار ہوئے ہم

دل ہی میں عجب جذب و اثر کا ہے یہ عالم
 دل دے کے مسیحا تجھے بیمار ہوئے ہم
 مسجد میں کلیسا میں کبھی ویر و حرم میں
 واعظ کبھی سوامی کبھی اوتار ہوئے ہم
 جلوے تیرے کچھ ایسے سمائے ہیں نظر میں
 تاریکی میں بھی ضیا بار ہوئے ہم
 جب عالم ناسوت میں آہوش سنبھالا
 تب جا کے کہیں قابل گفتار ہوئے ہم
 ہر وقت حضوری کا شرف ہے ہمیں حاصل
 ہے فخر یہی خادم سرکار ہوئے ہم
 دنیا کی نگاہوں میں تیرے طالب دیدار
 نسبت سے تیری قابل اظہار ہوئے ہم
 ساقی تیرے میخانے کی ہو خیر ہمیشہ
 پی پی کے پیمانے سدا سرشار ہوئے ہم
 وہ روبرو آئے ہمیں محسوس ہوا یوں
 جیسے کہ حسین خواب سے بیدار ہوئے ہم
 ہیں جلوہ فگن یوں رُخِ انور کی ضیائیں
 قربان دل و جان سے سو بار ہوئے ہم

لو توڑ کے توبہ تیرے میخانے میں صوفی
مے پی کے تیرے ہاتھ سے میخوار ہوئے ہم



یارِ مرے کو مجھ پہ عنایت آج بھی ہے اور کل بھی رہیگی
غیر کو میرے ساتھ عداوت آج بھی ہے اور کل بھی رہیگی
دنیا والوں کی اے صوفی یہ تو پُرانی عادت ہے
ان کی بے بنیاد شرارت آج بھی ہے اور کل بھی رہیگی



میرے ساتھ ان کو الفت نہ ہوئی نہ ہے نہ ہوگی
انہیں کب ہے اتنی فرصت نہ ہوئی نہ ہے نہ ہوگی
شاید کہ خود کشی اب کرنی پڑے گی صوفی
میرے لئے قیامت نہ ہوئی نہ ہے نہ ہوگی



دنیا میں ہیں بہت سے مقاماتِ حسن و عشق
یہ کس نے کہا دیا ہے کہ بالکل قلیل ہیں
بے حس جو کل تلک تھے وہ حساس بن گئے
لیکن جو ہیں عاقِل بے چارے علیل ہیں



تَمَّامًا

فِيضًا بِرَبِّهَا



فصل بہار میں جنہیں خوف خزاں نہیں
 اہل چمن کی نظروں میں وہ باغبان نہیں
 بہتر ہے احتیاط سے جانا چمن میں تم
 تفریح خوشگوار کا موافق سماں نہیں
 صحن چمن میں ایسے بھی کچھ پھول ہیں ندیم
 کانٹوں سے جن کے ربط کا ہر گز گماں نہیں
 منزل پہ بھی پہنچ کے مسافر کے جسم پر
 گرد سفر کا دیکھئے، کچھ بھی نشاں نہیں
 سمجھا تھا جس جگہ کو تو نادان سجدہ گاہ
 قاتل کی قتل گاہ تھی وہ آستان نہیں
 لے آیا ہے کہاں تیرا مقوم تجھ کو آج
 ہمدرد خاص کوئی بھی تیرا جہاں نہیں
 ہر دل میں دیکھتا ہوں ریا کاری و فریب
 اخلاص کا یہاں تو کوئی قدرداں نہیں
 جو لوگ باشعور تھے جانے کدھر گئے
 جن کے مزار کا کہیں ملتا نشاں نہیں
 انسانیت کا جن میں تھا جوہر وہ جوہری

زیر زمین سو گئے اب وہ یہاں نہیں
 تو نے ستم کا اس طرح عادی بنا دیا
 میری زباں میں عادت آہ و فغاں نہیں
 جلتی ہے آگ سینہ صوفی میں باخدا
 سوزش نہیں ، جلن نہیں ، خالی دھواں نہیں



اس جہاں فانی کو لافانی جہاں سمجھا تھا میں
 عمر فانی کو بھی عمر جاوداں سمجھا تھا میں
 اے محبت مجھ کو تیرا معترف ہونا پڑا
 دشمن جاں کو بھی اپنا جان جاں سمجھا تھا میں
 اس لئے کچھ دوست میرے دشمن جاں بن گئے
 ہر کس و ناکس کو اپنا رازداں سمجھا تھا میں
 مجھ فقیر پنچتن کو شاہی دنیا سے کیا
 فرش کو مسند فلک کو سائباں سمجھا تھا میں
 اس قدر احساس محرومی نے لاغر کر دیا
 ناتوانوں میں بھی خود کو ناتواں سمجھا تھا میں
 تھا کبھی میرا تخیل بھی فراز عرش پر

فرش کی حد کو حدود آسمان سمجھا تھا میں
 و سخن اقرب الیہ پڑھ کے من جبل الوریہ
 دور ہوتے ہی اُسے نزدیکِ جاں سمجھا تھا میں
 زخم کی ہے طائرِ دل کو تمنا اس لئے
 تیر آنکھوں کو اور ابرو کو کہاں سمجھا تھا میں
 ذوقِ سجدہ میں جہاں بھی رکھ دیا تھا اپنا سر
 اس زمیں کو تیرا سنگ آستان سمجھا تھا میں
 اس بھری بازار میں گوٹا گیا یاروں کے بیچ
 ہوش میں رہ کر بھی نہ سو دوزیاں سمجھا تھا میں
 لکھ لئے آخر فرشتوں نے جو میرے جرم تھے
 پکڑا جاؤں گا یوں اکدن یہ کہاں سمجھا تھا میں
 صوفی جوشِ عشق نے دل پر کیا تھا وہ اثر
 عالمِ پیری میں خود کو نوجواں سمجھا تھا میں



واللہ میں ہوں اک عاشقِ گننام نہ پوچھو
 یہ راز ہے پوشیدہ سرعام نہ پوچھو
 تکمیلِ وفا ہو نہ سکی مجھ سے بہر کیف
 منزل تھی میری حالانکہ دو گام نہ پوچھو

دنیا نے بچائے ہیں میری راہ میں کانٹے
 ہوتی رہیں سب کوششیں ناکام نہ پوچھو
 بازار محبت میں یوسف کی طرح میں
 ہوتا رہا نیلام سرعام نہ پوچھو
 آئی نہ مجھے راس کسی شوخ کی الفت
 ناحق میں ہوا مورد الزام نہ پوچھو
 سَندل کی مجھے یاد ستاتی رہی اکثر
 اک لمحہ بھی آیا نہیں آرام نہ پوچھو
 درد و الم و حسرت و فرقت سے ہوں مانوس
 یہ حسن سے حاصل ہوا انعام نہ پوچھو
 آیا نہ دم مرگ وہ دمساز تو سمجھا
 شاید نہ ملا ہو انہیں پیغام نہ پوچھو
 یہ مجھ کو خبر کیا تھی مرقد پہ پس مرگ
 گل ڈالنے آیا تھا وہ گلفام نہ پوچھو
 دریا میں ہے کشتی میری موجوں کے حوالے
 گردش میں ہوں گردش ایام نہ پوچھو
 ہوں کشمکش زیست سے دو چار اے صوفی
 آغاز نہ پوچھو 'میرا انجام نہ پوچھو



دل رو رہا ہے آنکھوں میں پانی نہیں اے دوست
 دریا چڑھا ہوا ہے روانی نہیں اے دوست
 آلائش گناہ سے دامن ہے اب تو صاف
 بے داغ پھر بھی میری جوانی نہیں اے دوست
 میں جانتا ہوں عیب و ثواب اپنے کیا کہوں
 مجھ روسیہ کا کوئی بھی ثانی نہیں اے دوست
 حق پر ہوں حق پرست ہوں حق گو ہوں بے ریا
 حق ہے یہ حق ہے جھوٹی کہانی نہیں اے دوست
 جو شب تیرے فراق میں رو رو گزار دی !!
 وہ صبح بھی تو صبح سہانی نہیں اے دوست
 اس حسن و عشق دونوں پہ میرا ایمان ہے
 میری نظر میں تو بھی تو فانی نہیں اے دوست
 تا مرگ ساتھ رہنے کی قسمیں بھی کھائی تھیں
 وعدہ یہ میرا حرف زبانی نہیں اے دوست
 میں نے تو سب کی سب تیری شرطیں قبول کیں
 تو نے تو ایک بھی میری مانی نہیں اے دوست
 دل سے تمہاری یاد کو کیسے نکال دوں

یہ سلسلہ نقل مکانی نہیں اے دوست
 اب میرے پاس حسرت و ارمان کے سوا
 دیگر تمہاری کوئی نشانی نہیں اے دوست
 صوفی تیری دعاؤں کا الٹا اثر ہوا
 مقبولیت کی یہ تو نشانی نہیں اے دوست



اب مجھ سے میری صورت حالات نہ پوچھیں
 درپیش ہیں ہر موڑ پہ خطرات نہ پوچھیں
 ان سے جو ہوئی بات وہی بات نہ پوچھیں
 جو مجھ کو ملی درد کی سوغات نہ پوچھیں
 ہر اشک غم ہجر کی تائید ہے گویا
 آنکھوں سے برستی ہے جو برسات نہ پوچھیں
 ہم اہل محبت ہیں محبت میں مسلسل
 صدمات جو سہتے ہیں وہ صدمات نہ پوچھیں
 مرنے کی تمنا میری بے جا نہیں کیوں کہ
 محبوب سے واں ہو گی ملاقات نہ پوچھیں
 نفرت کی نگاہوں سے انہیں دیکھ نہ ہر گز!
 مل جائیں جہاں اہل خرابات نہ پوچھیں

ساتھی نے بھی دو گام دیا ساتھ نہ میرا
 تنہا ہوں میں تنہائی حالات نہ پوچھیں
 گر مجھ کو مٹانا ہے مٹا دو میرے محبوب
 مٹ کر بھی نہ کھاؤں گا کبھی مات نہ پوچھیں
 تنگ آیا ہوں اس جینے سے مر جاؤں صوفی پر
 ہوتی نہیں مقبول مناجات نہ پوچھیں



رہ کے تو حرمین میں اصنام کی باتیں نہ کر
 بتکدوں میں بھول کے اسلام کی باتیں نہ کر
 چھوڑ دوں الفت بتوں کی بات آساں تو نہیں
 ناصحا تو ایسے مشکل کام کی باتیں نہ کر
 بندۂ خاکی ہے تو نور سے نسبت نہ دے
 خود کو خود پہچان خیالِ خام کی باتیں نہ کر
 راز کو تو راز رہنے دے رموزِ عشق میں
 ہو گیا منصور طشتِ ازبام کی باتیں نہ کر
 ہوتی ہیں الفت میں یوں ناکامیاں بدنامیاں
 شکوہ تنگ و نمود و نام کی باتیں نہ کر

کر نہ اتنی جلد بازی پہلے اپنے دل میں تو
 پیدا کر پختہ یقینِ اِوہام کی باتیں نہ کر
 سوچ اپنے من میں کتنی کرتا ہے تو غلطیاں
 تو ہے خود اصلاح طلبِ اِہام کی باتیں نہ کر
 نامِ توبہ کا نہ لے زاہدِ خدا کے واسطے
 پینے دے مت روک ترکِ جام کے باتیں نہ کر
 تو ہے صوفی شاعر اپنی شاعری سے کام رکھ
 بیخودی سرمستی و اِہام کی باتیں نہ کر



دیکھ لے تو کس قدر بگڑا ہے عالم کا نظام
 بد سے بدتر بندہ بدنام کی باتیں نہ کر
 سلتی تیری چشمِ میگوں کے نشے میں چور ہیں
 تو کسی محروم تشنہ کام کی باتیں نہ کر
 لا پلا دے فصل گل ہے میکشی کے دن ہیں یہ
 بھول جا اب گردشِ ایام کی باتیں نہ کر
 صوفی بلا باز آ تو ایسے باغی دور میں
 ماسوائے یارِ خاص و عام کی باتیں نہ کر





عشق میں اس عاشق ناکام کی باتیں نہ کر
 جو ہوا ہو مفت میں بدنام کی باتیں نہ کر
 جس کو رہتا ہو ہمیشہ اپنی رسوائی کا ڈر
 بزمِ الفت میں اس عاشق عام کی باتیں نہ کر
 پست ہمت حوصلہ اپنا ہمیشہ رکھ بلند
 پختہ لوگوں سے خیال خام کی باتیں نہ کر
 گر ہے تیرا عشق کامل راہرو پھر سوچ مت
 راہِ الفت میں کبھی انجام کی باتیں نہ کر
 اپنے عیبوں پر خدارا رکھ نظر اے بے خبر
 دوسروں کے حق میں تو الزام کی باتیں نہ کر
 باریابی بزمِ یاراں دیدِ دلبر کیلئے
 ہر ہوس کاروں سے اذن عام کی باتیں نہ کر
 ہو چکی جب تجھ کو نداں وصل کی صبح و نصیب
 نامناسب ہے فراقِ شام کی باتیں نہ کر





حسنِ محبوبِ جہاں جلوہ نما ہوتا ہے
یوں سمجھ لیجئے واں رازِ خدا ہوتا ہے
راز جو حسن کے پردے میں چھپا ہوتا ہے
وہ بہر کیف نگاہوں سے ادا ہوتا ہے
جن کے قدموں پہ شہنشاہوں کے سر جھکتے ہیں
ان کے در کا وہ اک ادنیٰ سا گدا ہوتا ہے
دل جو بے درد محبت ہے اسے دل نہ کہو
دل وہ دل ہے جو دل پر فدا ہوتا ہے
روبو ان کے جو برہ جاتی ہے دھڑکن دل کی
کچھ سمجھ میں نہیں آتا مجھے کیا ہوتا ہے
ایسا انسان جسے حسن کی دولت ہو نصیب
پہری نظروں میں وہ انسان بھی خدا ہوتا ہے
وہ نہیں ہوتا کبھی خوفزدہ طوفاں سے
ایسا تیراک جو واقف دریا ہوتا ہے
کوچہ یار میں جائے نہ کبھی وہ صوفی
گھر میں رہ کر بھی جسے خوف بلا ہوتا ہے



میرا فرزانہ پن دیوانہ پن ہے!
 میرا ساہ پن بے فکر و فن ہے!
 میں کیا ہوں کون ہوں رہتا کہاں ہوں
 کہاں میں ہوں کہاں میرا وطن ہے
 نصیحت کیا کرے گا تو اے ناصح
 تیرا یہ زہد و تقویٰ بھی تو فن ہے
 وہ کیسے پہنچے گا منزل پہ راہرو
 کہ جس کا راہبر خود راہزن ہے
 پکھل جاتے ہیں دل جس سے وہ ہے کیا
 پیاروں کی پیاری سی لگن ہے
 میں اک انساں ہوں انسانوں میں واللہ
 لباس آدمیت زیب تن ہے
 ولی اللہ نہیں ہوں میں مریدو
 عقیدت مندوں کا یہ حسن ظن ہے
 بروز حشر صوفی تیرا ضامن
 محمد مصطفیٰ شاہ زمن ہے

بے خبری شہ نئی شہ



اے مولا مجھ کو بتا دے اتنا تیرے خزانے میں کیا کمی ہے
 کسی کو بخشا ہے رزق وافر کسی کی قسمت میں مفلسی ہے
 بڑھا نہیں ہے کبھی بھی غیروں کے آگے دست سوال میرا
 تمہاری نظر کرم کی جانب ہمیشہ میری نظر رہی ہے
 کیوں زندہ درگور ہوں جہاں میں میرے لئے ہے کیوں تنگ ^{چمیدیاں}
 نہ جائے رفتن نہ پائے ماندن عجیب میری یہ زندگی ہے
 جہاں میں میں نے باغور دیکھا جہاں میں جان جہاں کو پایا
 ہر ایک ذرے میں دیکھ لو تم نملیاں دلبر کی دلبری ہے
 قریب جا کے جو میں نے دیکھا عجیب قدرت کا تھا نظارہ
 گلوں میں گلشن کے بانگن میں کسی کے چہرے کی دلکشی ہے
 دروغ گوئی سے باز آ جا دروغ گوئی نہیں ہے اچھی
 بیہودہ باتوں سے فائدہ کیا کب اُتری تجھ پہ بتا وحی ہے

تو اپنی حد سے نہ کر تجاوز ہیں جھوٹے الہامی دعوے تیرے
 کبھی یہ سوچا ہے تو نے ناواں بشر بشر ہے نبی نبی ہے
 اگرچہ نسبت ہے میری قائم ولی سے پھر بھی ولی نہیں ہوں
 ہیں مجھ پہ خورد و کلاں کی نظریں سبھی یہ کہتے ہیں تو ولی ہے
 تیرے نظام عمل سے صوفی خرد تو البتہ مطمئن ہے
 جنوں کو تجھ سے ہے یہ شکایت خرد نہیں ہے یہ بے خودی ہے



مجھے جب بھی چمن یاد آگیا ہے
 کوئی گل پہنچ رہی یاد آگیا ہے
 بہاروں کو نہ جانے آج کیسے
 میرا ویراں چمن یاد آگیا ہے
 گلستاں میں کھلیں جب بند کلیاں
 کوئی غنچہ دہن یاد آگیا ہے
 گلستاں میں گلوں پہ جب نظر کی
 شباب گلبدن یاد آگیا ہے
 تڑپتا دیکھا جب مقتل میں مجھ کو
 کسی قاتل کا فن یاد آگیا ہے
 مقام الفت میں کچھ ایسے بھی آئے

کہ مجھ کو کو کہن یاد آگیا ہے
 کبھی جو چودھویں کا چاند دیکھا
 مجھے وہ سم تن یاد آگیا ہے
 غزل سن کے میری اہل سخن کو
 کمال فکر فن یاد آگیا ہے
 ہوا نے مجھ سے جب اٹھیلیاں کیں
 تو ان کا بانگین یاد آگیا ہے
 ہوئی ہیں نغمہ پیرا جب عنا دل
 کوئی شیریں سخن یاد آگیا ہے
 قفس میں نالہ بلبل کو سن کر
 مجھے اکثر چمن یاد آگیا ہے
 تیری زلفوں کی خوشبو سونگھتے ہی
 مجھے مشکِ سخن یاد آگیا ہے
 قد و قامت کسی کا دیکھتے ہی ! !
 مجھے سرو و چمن یاد آگیا ہے
 ستایا جب مجھ تشنہ لبی نے
 تیرا چاہِ زقن یاد آگیا ہے
 زباں پر جب بھی آیا ہے اتا الحق

ماں جان و تن یاد آگیا ہے
 تڑپ اٹھا ہے پھر خود بھی مسیحا
 جو صوفی خستہ تن یاد آگیا ہے



ابھی تو چھائی ہیں غم کی گھٹائیں
 کبھی تو راس آئینگی فضا میں
 یہ راتیں ہجر کی راتیں نہیں ہیں
 نظر آتی ہیں یہ کالی بلا میں
 زمانے بھر پہ ہے سب نیک روشن
 تغافل تیرا میری التجا میں
 تیری الفت ہے رگ رگ میں سمائی
 یہ مشکل ہے کہ تجھ کو بھول جائیں
 ستم سننے کا عادی ہو چکا ہوں
 شکر جیسے چاہیں آزمائیں
 پیام نو بہ نو تازہ بتازہ
 سناتی ہیں مجھے آ کر ہوائیں
 پگھل جاتا ہے پتھر موم بن کر
 موثر ہوتی ہیں دل کی صدا میں

قسم اللہ کی توبہ توڑ بیٹھیں
 یہ زاہد گر جھلک اک دیکھ پائیں
 خدا روٹھے تو ہم اس کو منالیں
 صنم روٹھے تو ہم کیسے منائیں
 ہے گرچہ پینا ممنوع شریعت
 پیوں گا دست خود سے گر پلائیں
 فراق یار کے صوفی فسانے
 نے گا کون ہم کس کو سنا میں



اے میرے مخلص و محترم دوستو
 کچھ تو میری سنو کم سے کم دوستو
 دل میں آئیگا کوئی نہ غم دوستو
 آپکی گر ہے نظر کرم دوستو
 ماضی و حال دونوں ہی تاریک ہیں
 فکر فردا کریں کچھ تو ہم دوستو
 جھک گئی ہے عقیدت سے میری جبیں
 دیکھ کر ان کا نقش قدم دوستو
 ان کی توصیف لکھنا تو ممکن نہیں

چاہے جنگل بنیں سب قلم دوستو
 جاہ عشق ، پرتچ ہی کیوں نہ ہو
 ہم ملا کر چلیں گے قدم دوستو
 نعرہ زن تو بھی بہرِ اسلام ہیں
 اس پہ عامل مگر بہت کم دوستو
 آپ کا دم سلامت تو کچھ غم نہیں
 آپ کے دم سے اپنا ہے دم دوستو
 لب پہ حرفِ شکایت نہ لائینگے ہم
 عشق کا ہم رکھیں گے بھرم دوستو
 جذب عشق و وفا میری فطرت میں ہے
 یہ کسی طور ہو گا نہ کم دوستو
 اب تعلق نہیں ہے صدم سے میرا
 صوفی جاتا ہے سوئے صنم دوستو



نہاں جو میرے دل میں داستاں ہے
 وہ پڑھ لو میرے چہرے پہ عیاں ہے
 جہاں میں بدو جہانِ بے نشان ہے
 جہاں کوئی مکیں ہے نہ مکاں ہے

مرا ہمد نہ کوئی ہمزیاں ہے
 زمیں ہے تنگ دشمن آسماں ہے
 نہ منزل نہ نشانِ کارواں ہے
 نہ کوئی مہریاں نامہریاں ہے
 غضب ہے ناگ میں برق تپاں ہے
 بلا کی زد میں میرا آسیاں ہے
 مجھے اپنی نہ ان کی کچھ خبر ہے
 نہ جانے میں کہاں ہوں وہ کہاں ہے
 فقط تجھ کو نہیں فکر چمن بھی
 پریشاں باغ کا خود باغباں ہے
 میری بربادیوں ناکامیوں
 کچھ ان کا بھی کچھ اپنا بھی زیاں ہے
 ہے کیسی آتشِ عشق و محبت
 نہ جلتی بجھتی ہے اور نہ دھواں ہے
 جنونِ سجدہ کی معراج ہے یہ
 میرا سر تیرا سنگ آستاں ہے
 قریب ہوتے پہنوتے کیوں دور ہوں میں
 طلب میں تیرا طالب نیبجاں ہے

مجھے اتنا نہیں ہے ہوشِ سوچوں
 کہاں میں ہوں میری منزل کہاں ہے
 جو سوزِ عشق ہے عاشق کے دل میں
 تپش ایسی جہنم میں کہاں ہے
 حسیں ہیں صحبتیں گرچہ گلوں کی
 مگر ہے خار کاٹا درمیاں ہے
 ملی ہے تجھ کو صوفی دولتِ غم
 مقدر میں عدو کے یہ کہاں ہے



دل کی بستی عجیب ہوتی ہے
 خود پرستی عجیب ہوتی ہے
 دیدِ ساقی کو دل تڑپتی ہے
 آنکھ بے چین ہے ترستی ہے
 عشق احمد ہے میری نس نس میں
 میری ہستی بھی ایک ہستی ہے
 آنکھیں آنکھوں میں ڈال کر پی لیں
 ان کی آنکھوں میں ہی تو مستی ہے
 تیرے میخواروں کے لئے ساقی

آسمانوں سے نئے برستی ہے
 مرنا چاہو جو مرنے سے پہلے
 نیک خواہش ہے حق پرستی ہے
 روح کو کیف و سرور ملتا ہے
 ساغر ہانگل سے مئے چھلکتی ہے
 آب آتش کے پینے سے دیکھیں
 چشم میکش سے مئے برستی ہے
 مئے کے پینے کی اور پلانے کی
 ہستی وہ بھی تو کوئی ہستی ہے
 کیوں نہ پیش گئے کہ پارسا اب تو
 مفت ملتی ہے کتنی سستی ہے
 توبہ کر لیتا مئے سے میں صوفی
 اتنی فرصت کہاں سے ملتی ہے



میری انا کا قصیدہ میری زبان پہ ہے
 مرا دماغ بھی آج آسمان پہ ہے
 مجھے شکست کیا دیں گے شکست خوردہ حریف
 جنہوں کو ناز فقط اپنی آن بان پہ ہے

مٹا سارے شہر کو مرے عدو کی نگاہ
 مرے وجود کی جانب میرے مکان پہ ہے
 میرا حریف میرے روبرو ٹھہر نہیں سکتا
 خدا پہ میرا بھروسہ یقین قرآن پہ ہے
 میں وہ پرندہ ہوں شاہین جس کو کہتے ہیں
 نگاہ پرندوں کی واللہ میری اڑان پہ ہے
 میں مر تو سکتا ہوں لیکن میں جھک نہیں سکتا
 یہ انحصار میری غیرت و ایمان پہ ہے
 کلام اتنا مرصع ہے با خدا تیرا
 نگاہ بھنی کی اے صوفی تیرے دیوان پہ ہے



تصور تمہارا میرے روبرو ہے
 جہاں دیکھتا ہوں وہاں تو ہی تو ہے
 رہے میری وابستگی تیرے دم سے
 یہی میری منزل یہی آرزو ہے
 میرا سر ہو اور یہ تیرا نقش پا ہو
 مجھے ایسے سجدے کی خواہش ہے خو ہے
 تمہاری نگاہ مست نے مستی بخش

نہ صوم و صلوات نہ تمیز وضو ہے
گلستاں میں جب میں نے باغور دیکھا
گلوں میں بھی واللہ تیرا رنگ و بو ہے
رہے تیرے قدموں میں تا مرگ صوفی
یہی میری عزت یہی آبرو ہے



میری نظر میں اب کوئی کامل نہیں رہا
قرآن اور حدیث کا عامل نہیں رہا
بیعت کریں تو کس سے کریں ایسے دور میں
پیری مریدی کے کوئی قابل نہیں رہا
مشکل کشاہیں میرے مددگار دوستو
مشکل جو کام تھا میرا مشکل نہیں رہا
جلوہ کسے دکھائیں بھلا زیر آسمان
لن کی نظر میں اب کوئی سائل نہیں رہا
موسیٰ کے بعد طور پر آیا نہیں کوئی
انسان ان کی دید کا حامل نہیں رہا
جس دل کی قدر تھی میرے دل میں بصد خلوص
شاید اب ان کے سینے میں وہ دل نہیں رہا

جو مائل کرم تھا کبھی میرے حال پر !
 کیوں آج میری سمت وہ مائل نہیں رہا
 جانے کیوں لطف خاص نہیں مرے حال پر
 جبکہ عدو بھی بیچ میں حائل نہیں رہا
 سب دوستوں کو دیکھ کے دل خوش تو ہے مگر
 اک دوست تھا جو رونقِ محفل نہیں رہا
 ہے میرے کارواں مرا ہمراز و ہم سفر
 اب مجھ کو فکر دوری منزل نہیں رہا
 تیری نظر میں جاہل و کمتر رہا تھا جو
 فضلِ خدا سے کمتر و جاہل نہیں رہا
 منصور کو انا الحق کہنے پہ دی سزا
 اب کچھ بھی فرق یاں حق و باطل نہیں رہا
 راز و نیاز اتنے بتوں سے بڑھا لئے
 صوفی تو اب خدا کا بھی قائل نہیں رہا



ہیں ہر طرف سے مسئلے دشوار سامنے
 ہیں یار سامنے میرے اغیار سامنے
 چسپاں ہیں ہر زبان میرے مٹھریں سکوت کی

پس ادب ہے ، کیسے ہو گفتار سامنے
 احساسِ کمتری کا نشانہ ہوں ! ہمدرد
 ناکامیوں کے ہیں آثار سامنے
 اچھا ہوں یا بُرا ہوں ، نہ جانے لوگ کیوں
 رکھتے ہیں ہر گھڑی میرے کردار سامنے
 کرنا ہے گر پیار تو کر لو بصدِ خلوص
 ہیں پھول سامنے تیرے ہیں خار سامنے
 سر کو جھکا لے سجدے میں کیا سوچتا ہے تو
 مسجد ہے روبرو تیرے ، دربار سامنے
 ان دونوں میں سے کس پہ ہے اتلاؤ اعتماد
 مسلم ہیں سامنے تیرے کفار سامنے
 خاموش کیوں ہیں بزمِ سخن میں سخن شناس
 بیٹھے ہیں ایسے جیسے پہنچو دیوار سامنے
 ناشناس سے دل کلپ جاتا ہے
 جیسے کسی عدو کی ہو تلوار سامنے
 یوسف ہوں بکنے آیا ہوں بازارِ حسن میں
 آجائے کاش کوئی خریدار سامنے
 کہنا پڑے گا صوفی انا الحق تجھے ! کہ آج

ہے دار سامنے تیرے دلدار سامنے



ٹھہر جا دل ناتواں سوچ لوں میں
 ذرا اپنا سو و زیاں سوچ لوں میں
 بہت اونچا ہے یہ مقام - محبت
 کہاں میں ہوں اور وہ کہاں سوچ لوں میں
 وصلِ صنم کی ہیں پیچیدہ راہیں
 ارادہ ہے رازِ - تہاں سوچ لوں میں
 کجا کجا تابِ موبسی کجا نورِ یزداں
 خدا کی پناہ غلاماں سوچ لوں میں
 مکمل لامکمل میں زمیں آسماں میں
 اسی بے نشان کا نشان سوچ لوں میں
 پس پردہ کس کی صدا آرہی ہے
 کہ ہے کون دل میں نہیں سوچ لوں میں
 مناسب ہے اک جام پینے سے پہلے!
 ارادتِ حیر - مغل سوچ لوں میں
 ہے بہتر کہ اس بزم الفت میں اپنا
 کوئی ہدم و راز واں سوچ لوں میں

ہمیں ہے کسی اہل - دل کی ضرورت
 کہیں ہم سخن ہم زباں سوچ لوں میں
 خزاں سوختہ گلشن - دل کی خاطر
 اے صوفی کوئی باغباں سوچ لوں میں



کیا بتائیں کیا سے کیا ہم ہو گئے
 متقی و پارسا ہم ہو گئے
 خاکپائے اولیاء ہم ہوئے
 گمراہوں کے رہنما ہم ہو گئے
 بے خودی میں ہم نے کیا کچھ کہہ دیا
 ناخداؤں کے خدا ہم ہو گئے
 کہہ دیا بے خوف انا الحق دار پر
 جب سے ان کی خاکپا ہم ہو گئے
 مل گئی ہم کو حیات جاوداں
 عشق میں جب کہ فنا ہم ہو گئے
 چھوڑ دوڑ چارہ گر و چارہ گری
 اب تو درو لا دوا ہم ہو گئے
 ہے غلط غمی تمہیں اے دوستو

کون کہتا ہے خفا ہم ہو گئے
 یوں فنا فی العشق ہو کے عشق کی
 ابتداء او انتہا ہم ہو گئے
 بزم فیض الاصفیاء کے فیض سے
 شاعر و نغمہ سرا ہم ہو گئے
 دیکھتے ہی صوفی حسنِ دل فریب
 دل سے دلبر کے فدا ہم ہو گئے



کرو خدمت اگر اہل جہاں کی
 نہ رکھو تم ہوس نام و نشان کی
 محبت تیری میرے دل میں دائم
 عطا کردہ ہے ربِ دو جہاں کی
 جنہیں شکوے کی عادت ہی نہیں ہے
 شکایت کیا کریں ہم دل ستاں کی
 سر تسلیم خم ہے تیرے آگے
 ضرورت کیا ہے باقی امتحاں کی
 رسائی چاہو گر قصر یقین تک
 فصیلیں توڑ دو وہم و گم کی

بہاریں لوٹ آئیگی اک دن
 یہ کلیاں کھل اٹھیں گی گلستاں کی
 نہیں رکھتے جو گویائی کا جوہر
 کریں گے کیا وہ یاں جرات بیاں کی
 اٹھایا میں نے وہ بار امانت
 نہ ہمت تھی زمین و آسماں کی
 ہمیشہ مطمئن پاؤ گے ان کو
 جنہیں عادت نہیں آہ و فغاں کی
 زبانی جب سنی قاصد کی سمجھا
 کہانی کچھ تو ہو گی داستاں کی
 میرے چہرے کی تم تحریر پڑھ لو
 الم شرح عیاں را چہ بیاں کی
 دل مردہ یقیناً زندہ ہو گا
 رہیں گر صحبتیں اہل زباں کی
 نہ فن شعر سے واقف نہ شاعر
 یہ حالت ہے ہمارے نوجواں کی
 سنو تو ہے غزل کتنی مرصع
 سخن در صوفی مہ شعلہ بیاں کی



جب سے ارادے بندوں کے نپاک ہو گئے
آثار زندگی کے خطرناک ہو گئے
جا کر کوئی مدینہ کی جو خاک ہوئے
آلائش گناہ سے وہ پاک ہو گئے
وابستہ ہو چکے جو تیرے سنگ در سے لوگ
دیوانے تھے گو صاحب ادراک ہو گئے
تھما جنہوں نے صدق سے دامن رسول کا
وہ بے نیاز غیروں سے بیباک ہو گئے
اس دور کے کچھ ایسے بھی درویش متقی
چوروں کی مثل چست و چلاک ہو گئے
شاہ کو گدا، گدا کو تو تگر خدا کی شان
ہنر گر جو تھے وہ صاحب املاک ہو گئے
بے نسبت و پاتھے جو کبھی کمزور ناتواں
وہ آج کل کے دور میں سفاک ہو گئے
دریا میں ڈوب جانے کا اندیشہ تھا جنہیں
وہ بحر بے کنار کے تیراک ہو گئے
میں وہ ستم رسیدہ و عمکیں ہوں دوستو

دشمن بھی جن کو دیکھ کے غمناک ہو گئے
 دامان و دل کو دیکھتے دونوں بصد خلوص
 مہر و وفا کی راہ میں صد چاک ہو گئے
 امت تیرے حبیب کی کہلا کے میرے رب
 برباد پھر کیوں ہم تمہ افلاک ہو گئے
 جس وقت بھی برسنے پہ آیا ہے ابر مئے
 دستار وجبہ شیخ کے نمناک ہو گئے
 گر ہے طلب تو پی لے کپڑوں کا غم نہ کر
 پہلے نپاک تھے یہ اب پاک ہو گئے
 مشکل کشا کو میں نے جس دم آواز دی
 مشکل جو کام تھے سب ٹھیک ٹھاک ہو گئے
 اے رب بتا تو جبکہ سمیع و بصیر ہے
 حالات پھر کیوں ایسے شرمناک ہو گئے
 لاکھوں سلام انہیں پہ بصد احترام بھیج
 صوفی جو عاشقِ ^{محبوب} لولاک ہو گئے



اسی میکدے میں ہیں رند سب یہاں ساقی سب کا امام ہے
 میں ہوں مومن ایسے امام پر مرا صدق دل سے سلام ہے

ارے زاہد و ذرہ دیکھ لو یہاں سب کے ہاتھوں میں جام ہے
جو نہ مانے اپنے امام کو وہ سمجھ لو تخم حرام ہے
تو ہے بے خبر، وہ ہے باخبر تو ہے بے نظر، وہ ہے بانظر
میں بتاؤں کیا ترا حال انہیں ترا حال ان کو تمام ہے
جو نہ پی سکے نہ پلا سکے انہیں دھکے دیکے نکال دو
یہ ہے حکم ساقی اے شیخ جی تیرا بیٹھنا، حرام ہے
پہلے پارسائی کو ترک کر پھر آبیٹھ رندوں کی بزم میں
لیکے جام ہاتھ میں سوچ مہت کہ حلال ہے یا حرام ہے
کسی اہل زر، کسی تاجور، کسی نامور پہ نہ کر نظر
تو غلام ہو اسی شخص کا کسی رند کا جو غلام ہے
نہ کوئی پابندی وقت ہے نہ یاں آنے کی ہے ممانعت
در میکدہ ہے کھلا ہوا یہ نہ دیکھ صبح یا شام ہے
جو بھی میکدے کے قریب ہے وہ بڑا ہی خوش نصیب ہے
خواہ امیر ہو یا غریب ہو یہاں ملتی سب کو بے دام ہے
نہ تو میکشوں میں شمار ہے نہ تیرا ہے ساقی سے رابطہ
کبھی یہ بھی سوچا ہے مفت میں تیرا نام کیوں بدنام ہے
تیرا آج وقت شباب ہے تجھے کل کی فکر سے کیا غرض
یہ جہان فانی ہے پی لے آ یہاں چند دن کا قیام ہے

تیری ناصحا یہ نصیحتیں یہاں سننے والا نہیں کوئی
یہ ہے بزم رندوں کی لوٹ جا تیرا ان کے ساتھ کیا کام ہے
تیری نیاز میں یا نماز میں نہ خشوع خضوع نہ ہے خوف رب
تیرے علم میں بھی غرور ہے تیرا صرف نام ہی نام ہے
کہا مجھ سے پیر مغال نے یہ تیرے ہر عمل میں نہیں ریا
میرے صوفی تیرے لئے یہاں چلا آ اجازتِ عام ہے
یہ کلام صوفی کا جب سنا تو سخن وروں نے یہ کہہ دیا
ہمیں یوں لگا ہے کہ باخدا کسی رند کا یہ کلام ہے



جب کہ میرے لب پہ دم تھا وہ نہ تھا
غم سے دامن میرا نم تھا وہ نہ تھا
میری میت پر سبھی تھے نوحہ خواں
دل کو یہ رنج و الم تھا وہ نہ تھا
نہ ہوا میرے جنازہ میں شریک
کیا کوئی یہ صدمہ کم تھا وہ نہ تھا
رخ دکھایا نہ نزع کے وقت بھی
مجھ پہ یہ کتنا ستم تھا وہ نہ تھا
ان کے اپنے نامہ اعمال سے

سب عیاں ظلم ستم تھا وہ نہ تھا
 قبر کی تاریکیوں میں میرے ساتھ
 رب کا اک فضل و کرم تھا وہ نہ تھا
 صوفی آئے سب برائے فاتح
 قبر میں بھی ایک غم تھا وہ نہ تھا



میرے جسم میں گر جان رہے یا نہ رہے
 ماسوا اللہ کی پہچان رہے یا نہ رہے
 میں وہ میکش ہوں کہ ساقی سے یونہی کہتا ہوں
 مئے سلامت رہے ایمان رہے یا نہ رہے



درد سے آزاد ہو جو دل نہیں
 جس میں نہ ہو عاجزی وہ گل نہیں
 صوفی بلا جو نہ ترپے وقتِ قتل
 کشتہ مرید تسلیم ہے بسک نہیں



☆
 حسن دلبر جلوہ گر تھا میں نہ تھا
 جلوہ گاہ خود میرا گھر تھا میں نہ تھا
 سر بہ سجدہ تھے سبھی دیوانہ وار
 سنگ دل کا سنگ در تھا میں نہ تھا
 ان کے انداز تغافل پر ہنسا
 گو مرا حسن نظر تھا میں نہ تھا
 دیکھ کر آئینے میں آئینہ رو
 خود خدا آئینہ گر تھا میں نہ تھا
 وہ سراپا منتظر تھے باندا
 میری آہوں کا اثر تھا میں نہ تھا
 ان کی بزم خاص میں بصد خلوص
 ایک مجمع خاص کر تھا میں نہ تھا
 شومی قسمت ہوا محروم دید !
 لوگ تھے وہ دیدہ ور تھا میں نے
 بارگاہ میں باریابی کے لئے !
 ہمتی ہر اک بشر تھا میں نہ تھا
 میں ہی جن کو دور سمجھا تھا ، مگر

دو مرتبہ نزدیک تر تھا میں نہ تھا
 کہتے ہیں اس شعلہ رو کے روبرو
 سرنگوں شمس و قمر تھا میں نہ تھا
 تھی وہاں پر روشنی ہی روشنی
 جس جگہ رشک قمر تھا میں نہ تھا
 صوفی کل شب ان کی بزمِ ناز میں
 تھا رقیبِ روسیہ پر میں نہ تھا



مجھ پہ راضی ہے خدائے دو جہاں کہتے ہیں لوگ
 اس لئے ہر حال میں ہوں شادماں کہتے ہیں لوگ
 ہر ستائش سے ہوں بالا و بلند و بے نیاز
 ذات واحد کا مگر ہوں مدح خواں کہتے ہیں لوگ
 شعر کی صورت میں ڈھلنے کیلئے بیتاب ہوں
 رکھتا ہوں سینے میں وہ سوزِ نہاں کہتے ہیں لوگ
 جوش سے جب بزم میں پڑھتا ہوں میں اپنا کلام
 شاعروں میں شاعر شعلہ بیاں کہتے ہیں لوگ
 حق ہمیشہ کہتا ہوں میں جا کے جلسہ عام میں
 رب نے دی توفیقِ اظہار بیاں کہتے ہیں لوگ

صادق و مصدوق ہے تو ہر صف عشاق میں
 لے لیا ہے ہم نے تیرا امتحاں کہتے ہیں لوگ
 ہے نوائے دل شکستہ حال خستہ ، با وفا
 باخدا یوں سن کے میری راستاں کہتے ہیں لوگ
 کل تلک جو جان دیتے تھے تمہیں پہ بے دریغ !!
 آج کیوں ہیں یار وہ دامن کشاں کہتے ہیں لوگ
 جب وہ تیرے روبرو آئے تو کچھ کہہ نہ سکا
 بند کیوں کر ہو گئی تیری زباں کہتے ہیں لوگ
 جو بھی تیرے رازدار و ہمزیباں احباب تھے
 ہو گئے ہیں تجھ سے شاید بدگماں کہتے ہیں لوگ
 ہم نے دیکھا تھا کبھی آنکھوں سے تیرا قافلہ !!
 جا رہا تھا سوئے منزل بالماں کہتے ہیں لوگ
 میکہ میں جام مئے پینے کی خاطر چار سو
 سب کے سب پیر مغل پیر مغل کہتے ہیں لوگ
 جو کبھی تھے منکر توحید رب جملائے قوم
 آج ان کو بھی خدا کا ترجمان کہتے ہیں لوگ
 کرتے ہیں جو کہ حقوق اللہ کا نشر و نفل
 سامنے رکھیں حقوق بندگماں کہتے ہیں لوگ

جن پہ نظریں ہیں رسول پاک کی ہر حال میں
کیوں نہ ہوں وہ کامیاب و کامراں کہتے ہیں لوگ
بچ سکا کوئی نہ صوفی کے قلم سے فتنہ گر!
یاس لئے تو ان کو تیغ بے اماں کہتے ہیں لوگ



جو اسیران زلف دو تا ہو گئے
وہ بری دنیا و مافیہا ہو گئے
حسن ازلی کی وہ ابتداء ہو گئے
عشق ابدی کی وہ انتہا ہو گئے
بارہا ان کو دیکھا ہے پرکھا بھی ہے
پہلے کیا تھے وہ اب دیکھو کیا ہو گئے
دامنی زندگی ان کو حاصل ہوئی
عشق محبوب میں جو فنا ہو گئے
لے لیا بزم میں ' میں نے نام رقیب
سننے ہی نام وہ وہ سیخ پا ہو گئے
جاہلوں کی صفوں میں جو شامل تھے کل
آج وہ وارث الانبیاء ہو گئے
جو جوفی میں چھپ چھپ کے پیتے رہے

آج پیری میں وہ پارسا ہو گئے
 درد مندوں کو نہ صوفی درماں ملا
 درد ہر درد کی خود دوا ہو گئے



شیخ کے عشق میں جو فنا ہو گئے
 با خدا صوفی با صفا ہو گئے
 سر مخفی کے جو آشنا ہو گئے
 گمراہوں کے وہی راہنما ہو گئے
 جو خدا کے ولیوں کے منکر ہوئے
 وہ گرفتار رنج و بلا ہو گئے
 ربط ان کا خدا سے رہا نہ کبھی
 جو بشر ان سے بے رابطہ ہو گئے
 جن کو صحبت محبت ولی کی ملی
 وہ غلام حبیب خدا ہو گئے
 کیوں نہ ہوں آج ان کی دعائیں قبول
 بے شبہ مستجاب الدعاء ہو گئے
 موج میں آئیں جب طالع تقدیر ہو
 سر تا پا لا یرد القضاء ہو گئے

ان کو اَلْفَقْرُو تَحْرِیُّ کا منصب ملا
 جو کہ عاشق شاہ دوسرا ہو گئے
 دیکھ لینا ذرا صوفی پر خطا
 بے ریا خادم الاصفیاء ہو گئے
 مکتب عشق کے صوفی مستند
 عشق میں شاعرِ خوش نوا ہو گئے



جو پیار میں گذرے ہیں وہ لمحات نہ پوچھو
 وہ وصل کی پر کیف حسین رات نہ پوچھو
 ساقی تھا مئے ناب، تھی اور موسم گل تھا
 پھر ہم پہ ہوئیں جو بھی عنایات نہ پوچھو
 رندوں پہ مہربان ہے کیوں گردشِ ایام
 یہ راز نہاں پیرِ خرافات نہ پوچھو
 مستی میں چلے جاتے ہیں یہ دیو حرم میں
 ریندانِ قدحِ خوار کی تم بات نہ پوچھو
 دامن تو ہے کیا چیز ہوئے قلب و جگر چاک
 کیا کیا ہیں محبت کی روایات نہ پوچھو
 اشکوں کی جگہ خون اگر آنکھ سے نپکے

پھر طرعتِ تاثیر مناجات نہ پوچھو
پیغام جو اس دل کو ملے آنکی نظر سے
کیا کیا تھے نہاں ان میں اشارات نہ پوچھو
جب سے ہے دل صوفی تیرے عشق کا مسکن
صادر جو ہوئیں ان سے کرامات نہ پوچھو



جس بزم میں ذکر شاہ کونین نہیں ہے
اس بزم میں صوفی کو کوئی چین نہیں ہے
معراج جسد پاک کا منکر ہے جو اس کو
بس معرفت ، آیہ کونین نہیں ہے



محبت ہی تو راز رازداں ہے
محبت ہی وہ لفظ کن فکاں ہے
محبت ہی عروج عاشقان ہے
محبت وجہِ شہرت ماہ رخاں ہے
محبت چشمِ عاشق خوں فشاں ہے
محبت مری ضبط بیکراں ہے
محبت میری آہ بے زباں ہے

محبت کا نہ کوئی ترجمان ہے
 محبت آپ اپنی خود زبان ہے
 محمد سے محبت کی خدا نے
 محمد خود خدا کا ترجمان ہے
 انا الحق آ کے جو کہ دے سردار
 کسی میں ایسی ہمت ہی کہاں ہے
 محبت ہی سے قائم ہے دل کی دنیا
 محبت ہی سے وابستہ جہاں ہے
 بہاریں لوٹ کر آئیں گی کیسے
 مقدر میں میرے لکھی خزاں ہے
 کہا سنگدل نے ہمت کر نہ گھبرا
 ابھی تو ابتدائے امتحان ہے
 علاج درد فرقت ہے ضروری
 نہ جانے اے مسیحا تو کہاں ہے
 ہے تیری دسترس سے درد دشمن
 بلندی پر میرا مسکن مکاں ہے
 میں عاشق ہوں علی و ہرولی کا
 عقیدت کا مرے سر سائبان ہے

میں بازی جیت جاؤں گا یقیناً"
محبت میری صوفی پاسباں ہے
ثناء خوان محمد ہے تو صوفی
کرم اللہ کا تجھ پہ بے گماں ہے



خواب میں جب وہ کبھی جلوہ دکھا دیتے ہیں
بزمِ تخیل میں اک شمع جلا دیتے ہیں
ان کے دم سے ہے میری بزمِ طرب میں رونق
ہر دل مردہ کو وہ آبِ بقا دیتے ہیں
وہ جو چاہیں تو بدل دیتے ہیں نظمِ عالم
ہر جہنم کو یہ فرروس بنا دیتے ہیں
ان کے آگے میں نے پھیلا دیا ہے دامن اپنا
اپنے منگتے کو یہ اب دیکھئے کیا دیتے ہیں
آپ کی بزم میں کیا جرم خود آ گاہی ہے
ہوش میں آنے کی جو ہم کو سزا دیتے ہیں
ان رقیبوں کو خدا رکھے سلامت کیونکہ
آتشِ عشق کو یہ اور ہوا دیتے ہیں
جن کو آتا نہ ہو اظہارِ محبت کا طریق

عصر حاضر کے حسین ان کو سکھا دیتے ہیں
 جب ہمیں کوئی بھی بدبخت ستاتا ہے تو ہم
 بددعاؤں کے عیوض نیک دعا دیتے ہیں
 میکہ اپنی توجہ کا کھلا رکھ ساقی
 تیرے میخانے کے میخوار صدا دیتے ہیں
 نہ جہاں جانتا ہے آپ وہ داتا ہیں کہ جو !!
 اپنے سائل کو طلب سے بھی سوا دیتے ہیں
 سامعین سن کے سخن صوفی کے یوں کہ اٹھے
 ایسے اشعار ہمیں خوب مزا دیتے ہیں



خدایا ختم ہونگے کب فراق یار کے لمحے
 نصیب دشمنان بھی ہوں نہ اس آزار کے لمحے
 خدا کو علم ہے میرا نہ مرتا ہوں نہ جیتا ہوں
 مجھے جب یاد آتے ہیں کسی کے پیار کے لمحے
 کسی نامہریاں محسن کے احساں یاد آتے ہیں
 کبھی انکار کے لمحے ، کبھی اقرار کے لمحے
 کوئی جا کر مسیحا سے کہے سب حلِ دلِ میرا
 قریب المرگ ہیں آ جا تیرے پیار کے لمحے

میں کیوں محبوب کی طرز تغافل کا کروں شکوہ
 وہ ان کی جیت کے دن تھے یہ میرے ہار کے لمحے
 میری بیتابیاں حد سے بڑھی جاتی ہیں آ جاؤ
 نہ جانے کب میسر ہوں تیرے دیدار کے لمحے
 کہ جب تو مہریاں تھا بندہ پرور اپنے بندے پر
 مجھے وہ یاد ہیں اب تک تیرے ایثار کے لمحے
 نہ وہ بھی بھول سکتا ہے نہ تم بھی بھولو گے صوفی
 حضورِ حسن تیرے عشق کے اظہار کے لمحے



نہ جانے جارہا ہوں میں بے ہوشی میں کہاں چپ چپ
 جہاں کو چھوڑ کر کچھ لوگ جاتے ہیں جہاں چپ چپ
 کبھی جو اتفاقاً "شہر خاموشاں میں جانکلا
 تھا سارا کارواں چپ چپ امیر کارواں چپ چپ
 سرپا منتظر تھا میں مگر اُف شومسی قسمت
 دبے پاؤں چھپا کے رخ چلا سرو رواں چپ چپ
 کبھی جو میں نے اپنے غم کے افسانے کو دہرایا
 ہمہ تن گوش ہو کے بھی رہے پیر و جواں چپ چپ
 تیری شان تغافل وجہ رسوائی ہوئی اس کی

١٢٠
 نبھائے جا رہا ہے پھر بھی تیرا نیبھاں چپ چپ
 چھپا نا لاکھ چاہا تھا خبر پھر بھی ہوئی اس کو
 میرے دل سے اٹھی کچھ اس طرح آہ و فغاں چپ چپ
 میں وہ بھٹکا ہوا راہرو تھا صوفی اپنی منزل کا
 بڑی جدوجہد سے پالیا میں نے نشاں چپ چپ



جب سے تیری نظر کے اشاروں کو پالیا
 تب سے ہی اپنی راہ میں خاروں کو پالیا
 میدانِ حسن و عشق میں رسوا ہوئے مگر
 غیروں کو اپنا جان کے یاروں کو پالیا
 تاریکی حیات کی وادی میں رہ کے آج
 روشن چراغ چاند ستاروں کو پالیا
 دریا میں ڈوبتے ہوئے تنکوں نے باخدا
 بچھڑے ہوئے سکون کے کناروں کو پالیا
 بلبل کو پھول مل گیا ہے باغباں بھی خوش
 اجڑے ہوئے چمن نے بہاروں کو پالیا
 الحمد للہ وصل کی گھڑیاں نصیب تھیں
 پیاروں نے آج اپنے پیاروں کو پالیا

سورج مکھی نے سورج ، چکوری نے چاند کو
 جان جہاں نے جان نثاروں کو پالیا
 بعد از مدت مزید کے میری نظر نے آج
 پر کیف ، دلفریب نظاروں کو پالیا
 صوفی ہماری کشتی تو لہروں کی زد میں تھی
 طوفاں سے بچ کے جس نے کناروں کو پالیا



کسی کا درد جو دل میں نہاں ہے
 وہ میرے واسطے آرام جاں ہے
 محبت خواہش پیرو جواں ہے
 متاع زیست ہر اہل دلاں ہے
 جنہیں میں نے سمجھ رکھا تھا اپنا
 نہ جانے مجھ سے کیوں دامن کشاں ہے
 قدم اپنا سنبھل کے رکھنا راہرو
 سمجھنا یہ حدود لامکاں ہے
 ادب سے آکے بیٹھو سر جھکائے
 یہ کیونکہ آستاں پیر مغاں ہے
 جو گرویدہ الفت ہیں جہاں میں

انہیں پرواہ نہ کچھ سو دو زیاں ہے
 نہیں آساں کسی سے دل لگانا
 محبت ہی تو وہ جنس گراں ہے
 خدا کی ذات جس کی ہو مدح خواں
 وہ ہستی صرف فخر مرسلان ہے
 بحمد اللہ پسند آیا جو سب کو
 وہ میرا ساہو پن حسن بیاں ہے
 عمر گزری تیری یادِ خدا میں
 وہ ہائے آج کیوں نذر بتاں ہے
 فرشتے بھی کیا جانیں رمزِ صوفی
 محب محبوب کے جو درمیاں ہے



زباں میری سے جب نام محمد مصطفیٰ نکلے
 فرشتوں کی زباں سے کیوں نہ ہر دم مرجبا نکلے
 خدا آباد رکھے ہر ثناءِ خوان محمد کو
 کلامِ صوفی سن کر سب کی دل سے یہ دعا نکلے





میرے دل میں فقط تو دل نشیں ہے
 تمہارے ماسوا دیگر نہیں ہے
 نہ مسجد میں نہ مندر میں مکیں ہے
 تو میری ہر رگ جاں کے قریں ہے
 کروں کس سے تمہارا میں تقابل
 کوئی دکھلا دے تجھ سے گر کہیں ہے
 تیری شان تغافل پہ میں صدقے
 شکوہ تمہیں سے کچھ نہیں ہے
 جنہیں میں ڈھونڈھتا تھا برسر عرش
 اسی کو میں نے دیکھا بر زمیں ہے
 میرا مطلب 'میرا مقصد' میری حسرت و ارماں
 سبھی کچھ با خدا ملتا یہیں ہے
 ملے گا نہ تجھے دیر و حرم میں
 ارے وہ تو تیرے دل میں مکیں ہے
 ہے ناممکن تمہیں سے ہو خیانت
 تو ہی تو مری الفت کا امیں ہے
 ہے اپنے وقت کا منصور صوفی

تجھ گر ان کے دعوے کا یقین ہے



میں صدائے ساز ہوں

اک دکھ بھری آواز ہوں

جان لے یہ جانِ جاں

مجنوں ہوں جانباز ہوں

صاحب اعجاز تیرا ؟

طالب اعجاز ہوں

بزم آرائی کا تیری

اک نیا انداز ہوں

سوز میں ڈوبا ہوا میں

اک دل ناساز ہوں

کسے ہوش آئے گا کیوں کہ

تپتا بے انداز ہوں

نا معین کو مست کردوں

گر نوا چہرہ داز ہوں

تو سراپا راز ہے گر

میں امین راز ہوں

اڑ نہیں سکتا ہوں لیکن
 مائل پرواز ہوں
 تو مجسم نور ہے تو
 میں نگاہ ناز ہوں
 جو فضا میں گونجتی ہے
 میں وہی آواز ہوں
 رب کو رب سمجھانے میں
 غیر سے بے نیاز ہوں
 گلشن شیراز کا
 میں بلبل شیراز ہوں
 ہر صف شعراء میں صوفی
 قابل اعزاز ہوں



حسینوں کا حسن ملاحظت تو دیکھو
 ذرا ان کی شان شاہت تو دیکھو
 یہ جس شان سے رہتے ہیں بن سنور کر
 وہ منظر وہ دلکش نزاکت تو دیکھو
 نگاہوں میں بجلی لبوں پر تبسم

زبان در فشاں کی فصاحت تو دیکھو
 ہیں پیچیدہ زلفیں سیاہ سانپ ظالم
 نمایاں نرالی : قیامت تو دیکھو
 یہ برہم مزاجی یہ عشوہ و غمزہ
 یہ شان تغافل یہ نخوت تو دیکھو
 کریں کب تک ہم یہ غیرت گوارہ
 رقیبوں کی بے جا رقابت تو دیکھو
 ہے بندہ نوازی سخاوت کی حد میں
 کہ صوفی پہ چشم عنایت تو دیکھو



صورت میری بہکے ہوئے انساں کی طرح ہے
 یہ جسم میرا اک بت بے جاں کی طرح ہے
 ہستی میری اک بے سرو سماں کی طرح ہے
 دانائی میری اب کسی ناواں کی طرح ہے
 کچھ ایسے بسا کوئی میرے خانہ دل میں
 اب سینہ میرا نیرِ تاباں کی طرح ہے
 آرام سے کثتی ہے شبِ غم میری یوں ہی
 ہر حال میرا حالت یکساں کی طرح ہے

امید پہ قائم ہے میرے دل کی تمنا
 لَا تَقْنَطُوا مِنْ رَحْمَتِ يَزِيدٍ کی طرح ہے
 پوشیدہ میرے دل میں جو ہے دردِ محبت
 یہ درد بھی دردِ غمِ پنہاں کی طرح ہے
 وہ ہجر کی شب ہائے وہ ظلمات کا عالم
 نظارہ وہ اس زلفِ پریشاں کی طرح ہے
 جس نے دل پر مودہ میں جاں ڈال دی آ کر
 وہ بادِ صبا کوچہ جاناں کی طرح ہے
 ہر سمت ہے اک بارشِ انوار کا عالم
 ہر صبح میری صبحِ درخشاں کی طرح ہے
 میخوار وہی رند وہی ساقی بھی وہی ہے
 میخانہ یہ میخانہ رنداں کی طرح ہے
 فردوس نما جلوے نظر آتے ہیں مجھ کو
 ویراں کدہ آج گلستاں کی طرح ہے
 وہ حسنِ فسوں ساز وہ اندازِ تکلم
 وہ چشمِ سیاہ پنجہ مرگاں کی طرح ہے
 جو مصر کے بازار میں بکتا ہے شب و روز
 یہ صوفی اسی یوسف کنعان کی طرح ہے



مفلوج دماغوں کو ذرا ہوش میں لاؤ
 اس دور میں اسلام کا احساس دلاؤ
 ہر سمت سیاست کی صلیبیں ہیں نمایاں
 اللہ میری اس قوم کو آفت سے بچاؤ !!
 ہم سب ہیں مسلمان خدا ایک ہے سب کا
 قرآن بھی ایک نبی ایک بتاؤ
 غیرت ہے اگر بتوں کے آگے نہ جھکو تم
 اس کعبہ دل کو نہ صنم خانہ بناؤ
 اس سینے کو ہر کبر و کدورت سے رکھو پاک
 بھولے ہوئے راہی کو راہ راست پہ لاؤ
 جو کچھ بھی اگر مانگو تو اللہ ہی سے مانگو
 اللہ کی دربار میں سر اپنا جھکاؤ
 مرنا ہے اگر دین محمد پہ مرو تم
 جینا ہے اگر دنیا کو تم جی کے دکھاؤ
 پابندی احکام شریعت بھی ہے لازم
 ہر حال میں ہر رنگ میں یہ فرض نبھاؤ
 یہ پانچ نمازیں بھی تو ہیں فرض تمہیں پر

قرآن پڑھو روزے رکھو حج پہ بھی جاؤ
 رازق نے یہ رزق تمہیں بخشا ہے وافر
 تنہا خوری اچھی نہیں تم بانٹ کے کھاؤ
 صوفی کی نصیحت کو کہیں بھول نہ جانا
 یہ شعر میرے ساتھیوں اوروں کو سناؤ



جو لوگ ولی اللہ کے قائل نہیں ہوتے
 بد بخت ہیں وہ فیض کے قائل نہیں ہوتے
 اللہ کے نبی کو جو وسیلہ نہ بنائیں
 راہ رو کبھی آسودہ منزل نہیں ہوتے
 اپنے لئے کافی جو سمجھتے ہیں خدا کو
 دنیا کی طرف راغب و مائل نہیں ہوتے
 ناقص ہیں جو کر لیتے ہیں تعویزوں کا دھندا
 کمال انہیں مت جائے کمال نہیں ہوتے
 مت ملنا انہیں سے یہ ہیں ایمان کے دشمن
 ملاں ہیں فقط عالم و عامل نہیں ہوتے
 تڑپیں نہ دم قتل جو میدان میں عشاق
 وہ کشتہ تسلیم ہیں بسک نہیں ہوتے

ہے دردِ محبت سے میرا دل یہ سلامت
 جو درد سے آزاد ہیں وہ دل نہیں ہوتے
 لے لے کے تیرا نام دھڑکتا ہے میرا دل
 طالب کبھی مطلوب سے غافل نہیں ہوتے
 اے اہل نظر طور کا قصہ بھی رہے یاد
 مل جاتے ہیں جو دید کے حامل نہیں ہوتے
 شاعر تو ہیں شاگردِ خداوند کے صوفی
 حسینؑ کے صدقے میں یہ جاہل نہیں ہوتے



انہیں پرواہ نہیں دونوں جہاں کی
 جنہیں نسبت ہو تیرے آستل کی
 خبر جن کو نہیں اپنے مکمل کی
 خبر بتلائیں گے کیا لا مکمل کی
 جو صحراؤں میں بستے ہیں ہمیشہ
 انہیں کب فکر ہو گی آشیاں کی
 ہے ان کی حد امکل سے یہ باہر
 خبر لاویں تجھے کون و مکمل کی
 ہمیشہ مطمئن پاؤ گے ان کو

جنہیں عادت نہیں آہ و فغاں کی
 ہمیں شکوے کی عادت ہی نہیں ہے
 شکایت کیا کریں ہم دل ستاں کی
 زبانی جب سنی قاصد کی سمجھا
 حقیقت کچھ تو ہو گی داستاں کی
 سر تسلیم خم ہے تیرے آگے
 ضرورت کیا ہے باقی امتحان کی
 میرے چہرے کی تم تحریر پڑھ لو
 الم شرح عیاں راچہ بیان کی
 رسائی چاہو گر قصر یقین تک
 فصیلیں توڑ دو وہم و گماں کی
 دل مردہ یقیناً زندہ ہو گا
 رہیں گر صحبتیں پیر فغاں کی
 بہاریں لوٹ کر آئینگی اکدن
 یہ کلیاں کھل اٹھیں گی گلستاں کی
 نہ فن شعر سے واقف نہ شاعر
 یہ حالت ہے ہمارے نوجواں کی
 نہیں رکھتے جو گویائی کا جوہر

کریں گے کیا وہ یاں جراتِ بیاں کی
 سنو تو ہے غزل کتنی مرصع
 سخن و ر صوفی ، شعلہ بیاں کی



سبحان اللہ زہے قسمتِ عجب میرا مقدر ہے
 نبی کی یاد میں ہر دم میرا سینہ منور ہے
 وہی اپنا شفیع و راہنما ہے ہر دو عالم میں
 کہ جس کا یار بو بکر و عمرؓ عثمانؓ و حیدرؓ ہے



محشر میں منہ دکھائیں گے کیسے خدا کو ہم
 واللہ چھپا سکیں گے نہ اپنی خطا کو ہم
 پتھر کا وہ صنم تھا جسے پوجتے رہے
 پہچان پائے نہ کبھی اپنے خدا کو ہم
 دیر و حرم کو مسجد و منبر کو چھوڑ کر
 کرتے رہے ہیں سجدے تیرے نقش پا کو ہم
 کیوں نہ لگائیں آنکھوں میں اے میری جان جل
 خاک شفا سمجھ کے تیری خاک پا کو ہم

حاصل نہ ہو سکی ہمیں جب منزل مراد
 راہ کو غلط کہیں کہ کہیں راہنما کو ہم
 دونوں کے باوجود ہم موت سے نہ بچ سکے
 الزام دیں دوا پہ یا اپنی دعا کو ہم
 لب پہ نبی کا نام تھا صوفی دم نزع
 بھولیں گے حشر میں بھی نہ مشکل کشا کو ہم



رل جائے کاش وہ مجھے ہے جس کی جستجو
 سجدے میں سر جھکا کے میں ہو جاؤں سرخرو
 اتنا بھی میری آنکھوں میں پانی نہیں رہا
 پڑھ لی نماز میں نے محبت کی بے وضو
 ہجر و وصل دونوں منسوب تم سے ہیں
 تو ہی میرا رفیق ہے تو ہی مرا عدو
 تیرے بغیر خلد میں رہ کر کروں گا کیا
 بہتر ہے خلد سے وہ جہنم جہاں ہے تو
 تیری طلب میں حد سے میں آگے نکل گیا
 لیکر جہاں چلی تھی مجھے تیری آرزو
 دیر و حرم کی قید سے آزاد ہو کے دیکھ

فاینما تولو کے جلوے ہیں چار سو
جس پہ میرا ایمان مکمل تھا با خدا
صوفی کی روز حشر وہ رکھ لے گا آبرو



میری آگہی ہے تو
میری بے خودی ہے تو
میرے عشق کی معراج
منزل آخری ہے تو
عقل و خرم کی بات کب
میری دیوانگی ہے تو
کل تک تو آشنا ہی تھا
آج اجنبی ہے تو
ورد زباں ہے تیرا نام
میری بندگی ہے تو
میرا یہ صبر و حوصلہ
پیار کی پختگی ہے تو
تجھ کو سمجھ سکی نہ جو
میری وہ ساوگی ہے تو

صوفی صنم کی
شوخی شاعری ہے پرست تو



علم کی شمع زمانے میں جلاؤ لوگو
تیرگی جہل کی دنیا سے مٹاؤ لوگو
پیچ و خم راہ کے تم کو نہ رلانے پائیں
زیست کے راستے ہموار بناؤ لوگو
توڑ دو توڑ دو اس بزم کی خاموشی کو
خواب غفلت سے جوانوں کو جگاؤ لوگو
یا رب یاد محمد سے نہ غافل ہوں سبھی
حق سے وابستہ رہو باطل کو مٹاؤ لوگو
نفرتیں دور کرو پیار کے نغمے گاؤ
اپنے بیگانے کو سینے سے لگاؤ لوگو
غم زمانے کے تمہیں پیش نہ آئیں گے کبھی
مجھ دعا گو کی نصیحت نہ بھلاؤ لوگو
ہر بھری بزم مسلمانوں میں مسلمانوں کو
صوفی بابا کے یہ چند شعر سناؤ لوگو





ہر درد کی حکماء سے دوا ہو، نہیں ممکن
 تعویذوں میں، زہاگوں میں شفاء ہو، نہیں ممکن
 اس شافی مطلق پہ بھروسہ ہے ہمارا
 دشمن کبھی خلقت کا خدا ہو نہیں ممکن
 بے مہر زمانے کے، بے مہر رفیقوں سے
 ہر شخص کو امید وفا ہو نہیں ممکن
 کچھ ہوش کرو بندے خدا کے ذرا سوچو
 ہر پیشہ طوائف میں حیا ہو نہیں ممکن
 ہوتا ہے قصور ہر دو فریقوں میں اکثر
 ہر فرد میں یکطرفہ خطا ہو نہیں ممکن
 جو مرد محقق ہیں وہ خائف نہیں ہوتے
 ان سے کسی ظالم کی ثناء ہو نہیں ممکن
 مشکل ہے جو انمردی کا بے مثل نمونہ
 اس دور کے بزدل سے ادا ہو نہیں ممکن
 حق گوئی و بیباکی کا بے دروں سے صوفی
 حاصل مجھے اس فن کا صلہ ہو نہیں ممکن



ذکر فراق چھیڑ کے یارو ستاؤ نہ
 مجھ مردہ دل جلے کو یارو جلاؤ نہ
 وہ مہریاں تھا کہ نامہریاں تھا بس
 پیتے دنوں کی یادیں یارو دلاؤ نہ
 پیچھی تھا کوئی شاخ پہ بیٹھا تھا اڑ گیا
 اب جال میں دوبارہ ان کو پھنساؤ نہ
 آیا تھا کوئی دل میں آکر چلا گیا
 نغمے شب وصال کے یارو سناؤ نہ
 اے ہمدومو دوائے دل ناتواں کرو
 حق ہے تمہیں پہ میرا یارو بھلاؤ نہ
 جاؤں کہاں کہیں بھی میسر نہیں سکوں
 سونے دو مجھ کو نیند سے یارو جگاؤ نہ
 ہر سمت دیکھو چھائی ہے تاریکی فراق
 تاریکی فراق میں یارو لیجاؤ نہ
 صوفی خزاں رسیدہ کو راس آگئی خزاں
 اب موسم بہار کو یارو بلاؤ نہ





دل ہم غریبوں کا نہ دکھاؤ لوگو
 دل میں اللہ کا گھر ہے نہ گراؤ لوگو
 کچھ تو ہو خوف خدا دلیں تمہارے سوچو
 بات بندوں میں نہ بے پر کی اڑاؤ لوگو
 اپنے دامن میں لئے بیٹھا ہوں طوفان حیات
 غرق ہونے سے بہر حال بچاؤ لوگو
 میں گناہگار ہوں اللہ کا اللہ جانے
 تم میرے حال پہ کچھ رحم تو کھاؤ لوگو
 کیوں لئے پھرتے ہو در پے میرے پتھر ظالم
 میں تو پاگل نہیں پاگل نہ بناؤ لوگو
 ایسے سنگدل ' بے وفا ' مطلبی یاروں سے
 سلسلہ پیار کا ہر گز نہ برہاؤ لوگو
 کس طرح جیتے ہیں دنیا میں دنیا والے
 ڈھنگ جینے کا مجھے بھی تو سکھاؤ لوگو
 خود تماشہ ہوں ' تماشائی ہوں ' محفل میں
 اب مجھے اور نشانہ نہ بناؤ لوگو
 ان کے جلووں کے تصور میں فنا ہو کر

صوفی بیا کی غزل گا کے سناؤ لوگو



میری دل لگی بھی عجیب ہے
 تیری بے دلی بھی عجیب ہے
 میری دوستی بھی عجیب ہے
 تیری دشمنی بھی عجیب ہے
 تیری برتری بھی عجیب ہے
 میری کمتری بھی عجیب ہے
 تیرے روبرو اے جان جاں
 میری بے بسی بھی عجیب ہے
 میرے حال پر بھی نہ غور کی
 تیری بے رخی بھی عجیب ہے
 تیرے ہجر میں جو گزر گئی
 میری بے کلی بھی عجیب ہے
 تیرے پیار میں جو بسر ہوئی
 میری زندگی بھی عجیب ہے
 میری خامیوں کا تو ذکر کیا
 میری بندگی بھی عجیب ہے

میری میکشی کو تو سوچ مت
 میری میکشی بھی عجیب ہے
 تیرے راز کو نہ سمجھ سکی
 میری ساوگی بھی عجیب ہے
 تجھے میں نے اپنا خدا کہا
 میری مشرکی بھی عجیب ہے
 تیری بے نیازی کی حد ہوتی
 میری عاجزی بھی عجیب ہے
 میں ہوں بت کے سامنے سرنگوں
 میری کافری بھی عجیب ہے
 میں ہوں کون میرا کہاں ہے گھر
 میری بے خودی بھی عجیب ہے
 تیرا حسن بھی بے مثال ہے
 میری عاشقی بھی عجیب ہے
 سبھی لوگ کہتے ہیں صوفی کو
 تیری شاعری بھی عجیب ہے



تہاں یاد آرہی ہے سرشام جانے کیسے
 میرے قلب پہ آرہا ہے تیرا نام جانے کیسے
 برا ہے اک زمانہ محروم میکدہ کو
 تہاں سے مل رہا ہے مئے جام جانے کیسے
 دل کی دھڑکنوں سے محسوس ہو رہا ہے
 تیرا وہ آرہا ہے گلفام جانے کیسے
 نیک نام تجھ سے ہے پاک پیار میرا
 بے گریب ہیں بدنام جانے کیسے
 گم سے تو ہے تغافل غیروں پہ مہربانی
 تیرے ہو بے تکلف سرعام جانے کیسے
 تیری راہ میں تسلسل تیری جستجو میں پیہم
 تیری ہو رہی ہیں کوششیں ناکام جانے کیسے
 ناز عشق سے تم صوفی ہو مطمئن پر
 ہوتا ہے آگے چل کر انجام جانے کیسے



کہاں جائیں ہم دل شکستہ
 نکلتا ہے دم دل شکستہ

کسی نے جو پوچھا سب آکے مجھ سے
 کیوں ہو چشمِ نمِ دل شکستہ شکستہ
 نہ جانے کیوں غیروں سے الفت ہے مجھ پر
 عنایات کم دل شکستہ شکستہ
 نہیں چاہتا دل کسی سے ملوں میں
 خدا کی قسم دل شکستہ شکستہ
 زباں پر ہیں تالے قلم پر پابندی
 ہیں اہل قلم ، دل شکستہ شکستہ
 مقدر میں لکھی ہے گردش ہی گردش
 ستم ستم دل شکستہ شکستہ
 کروں چہ کیسے صوفی میں جذبات اپنے
 سپرد قلم دل شکستہ شکستہ



اے حسنِ بے مثال تیری کیا مثال دوں
 لاکھوں حسین آپکے قدموں میں ڈال دوں
 دیکھے جو کوئی صوفی تمہیں بد نگاہ سے
 بد بخت بد نگاہ کی آنکھیں نکال دوں





برزیاں ہے اللہ اللہ دل میں خیالِ خوک و خر
یہ تلاوت بے اثر تیری عبادت بے اثر
باز آ ایسی ریا کاری سے زاہد باز آ
ظاہر و باطن تیرے علی رب کو ساری ہے خبر
تو نے داڑھی رکھ کے دنیا کو دیا دھوکہ فریب
نہ ہے احساسِ مسلمانی تجھے نہ رب کا ڈر
اپنی صورت اپنی سیرت اپنے کرداروں پہ تو
غور کر اے مردِ ناداں ذی حیا کچھ غور کر
تجھ میں نہ کوئی فضیلت تو ہے عالم بے عمل
تجھ سے کیا ہم کو ملے گا ہے تو شجر بے ثمر
تجھ کو جنت کی ہے لالچِ حور و غلام کی طلب
اس لئے تو برِ مصلے جھکتا ہے تیرا یہ سر
تو ہے قبروں کا خجور تو ہے ملاں مردہ شوز
سادہ لوح انسانوں کو تو لوٹتا ہے جادوگر
لامکاں ، کہہ کر خدا نے مسئلہ حل کر دیا
پھر تو کیوں کہتا ہے ملا مسجدوں کو رب کا گھر
ہے یہ رجعت کا مقام جائے عبادت سوچ لے

ہر صفات بشری سے وہ ہے بلند و بالا تر
 کیسے تو واصل الی اللہ ہو گا صوفی سوچ نے
 نہ سے تیرا صدق ثابت نہ یقین ہے خاص کر



میرا تصور تھا نہ کہ ان کا تصور تھا
 ب حسن و عشق کا یہ فتنہ فتر تھا
 جلوہ دکھایا جب کہ سر طور یار نے
 موکے کرا زیں پہ جلا کوہ طور تھا
 جاو تھا - یا کرشمہ حسن و جمال تھا
 نہ ان میں حوصلہ تھا نہ مجھ میں شعور تھا
 جلوہ کسے دکھاتے سرعام بے نقاب
 نہ ان میں حوصلہ تھا نہ مجھ میں شعور تھا
 مجھ کو فقط بے لوث عبادت کا شوق تھا
 جنت کی تھی ہوس نہ مجھے فکر حور تھا
 اس جان جاں کو بھولا کبھی بھی نہیں ہوں میں
 لب پر نہیں تو دل میں تصور ضرور تھا
 وہ دیدہ ور تھا جب میرے پہلو میں ان دنوں
 آنکھوں میں نور تھا میرے دل میں سرور تھا

گرچہ ملی نہ مئے میرے سہاق سے پھر میں میں
 میخانہ حضور میں حاضر شروع تھا
 کتنا وہ دلفریب تھا مقرر شب وصال
 صوفی تیرے رقیب کا دل چکنا چور تھا



مجھ کو نہ کوئی طوفان سمندر کی فکر ہے
 نہ ہی کسی امیر و تونگر کی فکر ہے
 پڑھنے سے پیشتر ہمیں استاد شاعروں سے
 مجھ جیسے ہر شاگرد کو امر کی فکر ہے
 شاعر کے پختہ شعر کو شہرت سے کیا غرض
 نہ مشک ہی کو مشک و عنبر کی فکر ہے
 تحسین ناشناس کی مجھ کو نہیں ہے فکر
 بزم سخن میں مجھ کو سخن ور کی فکر ہے
 فکر فراق نہ مجھے فکر رقیب ہے
 گر ہے تو بے نیازی ء دلبر کی فکر ہے
 ذات خدا پہ میرا بھروسہ ہے باخدا
 نہ ذرہ بھر عدوئے خنجر کی فکر ہے
 دے نہ سکوں گا اپنے گناہوں کا میں حساب

مجھ کو تو صرف روزِ محشر کی فکر ہے
صوفی ہوں صاف دل ہوں صداقت کی راہ میں
نہ اپنی جان و مال و گھر و موہ کی فکر ہے



یہ چہرے کتابی پڑھا نہ کرو
محبت کی غزلیں لکھا نہ کرو
ماتاقبل معافی تلافی خطائیں
کبھی بھول کر بھی کیا نہ کرو
کیوں کہتے ہو تیری بڑی عمر ہو
میرے حق میں ایسی دعا نہ کرو
اگر مائل با کرم ہے تو ساقی
حسابِ گناہ پھر کیا نہ کرو
خزاں کا نشانہ کہیں ہو نہ جاؤ
بہاروں میں باہر پھرا نہ کرو
وفادار ہو گر وفا کرتے رہنا
وفاداریوں پہ تم جفا نہ کرو
اگر جینا ہے تو جینو جگ کی خاطر
فقط اپنی خاطر جیا نہ کرو

کبھی دردِ مصیبت کا ہر گز
 کسی غیر سے تذکرہ نہ کرو
 ہیں زلفیں کسی کی سیاہ سانپِ ظالم
 سیاہ سانپوں کو تم چھو نہ کرو
 رہے اپنے عیبوں پہ ہر دم نظر
 کسی اور کا تم گلا نہ کرو
 اگر تجھ سے صوفی ہوا جرمِ الفت
 دوبارہ پھر ایسی خطا نہ کرو



جب سے دیدِ یار ہو گئی
 دل گرفتار ہو گئی
 انکی اک ترچھی نظر گئی
 دل کے آ پار ہو گئی
 جب کسی نے پھیر لی نگاہ
 عاشقوں کی ہار ہو گئی
 حسنِ سنگدل کے تیرے
 دلِ میری شکار ہو گئی
 نور میں نے سمجھا تھا جسے

وہ تجلی نار ہو گئی
 تو ہے میرے پاس کر حبیب گئی
 ہر خزاں بہار ہو گئی
 زہد و تقویٰ ترک کر میری گئی
 طبع پاوہ خوار ہو گئی
 میرے پیار ہی کی داستاں گئی
 سب کچھ آشکار ہو گئی
 ان کو دیکھتے ہی باخدا گئی
 آنکھ اشک بار ہو گئی
 دوستی تیری اے جان جاں گئی
 جان کا آزار ہو گئی
 صوفی بابا تیری زندگی گئی
 کتنی پر وقار ہو گئی



غم ہے یا خوشی ہے تو میری زندگی ہے تو
 میری چشم نم ہے تو میری عاجزی ہے تو
 تو ہی میرا حبیب ہے تو ہی میرا رقیب ہے
 کل تک تو مجھ پہ تھا فدا آج اجنبی ہے تو

تجھ سے ہے میری رسم و راہ دل ہے تمہاری جلوہ گاہ
 تیرا ہے نام بر زباں میری ہی بندگی ہے تو
 تو نے دیے جو رنج و غم میں نے سمجھ لئے کرم
 تیری رضا پہ راضی ہوں میری یہ بے بسی ہے تو
 جب سے ہوا ہوں میں تیرا تب سے تجھے ناپاسکا
 تجھ کو سمجھ سکی نہ جو میری وہ سادگی ہے تو
 میرا قلم کتاب تو عشق لا جواب تو
 دنی صم پرست کی شوخ شاعری ہے تو



نہاں جو میرے دل میں داستاں ہے
 وہ پڑھ لو میرے چہرے سے عیاں ہے
 جہاں میں ہوں جہاں بے نشان ہے
 جہاں کوئی مکیں ہے نہ مکاں ہے
 میرا ہمدم نہ کوئی ہم زباں ہے
 زمیں ہے تنگ دشمن آسماں ہے
 نہ منزل نہ نشانِ کارواں ہے
 نہ کوئی مہرباں نامہرباں ہے
 غضب ہے تاک میں برق تپاں ہے

بلا کی زد میں میرا آسٹیاں ہے
 مجھے اپنی نہ ان کی کچھ خبر ہے
 نہ جانے میں کہاں ہوں وہ کہاں ہے
 فقط تجھ کو نہیں فکر چمن بھی
 پریشاں باغ کا خود باغبان ہے
 میری بربادیوں . ناکامیوں
 کچھ ان کا بھی کچھ اپنا بھی زیاں ہے
 ہے کیسی آتش عشق و محبت
 نہ جلتی بجھتی ہے اور نہ دھواں ہے
 جنون سجدہ کی معراج ہے یہ
 میرا سر تیرا سنگ آستل ہے
 قریب ہوتے ہوتے بھی دور ہو کیوں
 طلب میں تیرا طالب نیچاں ہے
 مجھے اتنا نہیں ہے ہوش سوچوں
 کہاں میں ہوں میری منزل کہاں ہے
 جو سوز عشق ہے عاشق کے دل میں
 تپش ایسی جنم میں کہاں ہے
 حسین ہیں صحبتیں گر چہ گلوں کی

مگر ہے خار کائنا درمیاں ہے
ملی جو تجھ کو صوفی دولتِ غم
مقدر میں عدو کے وہ کہاں ہے



میرے گھر وہ آئے ، سویرے سویرے
نظر میں سمائے ، سویرے سویرے
مداوائے غم ہو چکا اب یقیناً
خوشی ساتھ لائے ، سویرے سویرے
مجھے اپنی قسمت پہ ہو ناز کیوں نہ
وہ تشریف لائے ، سویرے سویرے
سلام محبت ، پیامِ مسرت
کسی نے سنائے سویرے سویرے
برائے مبارک سبھی مل کے آئے
سب اپنے پرانے سویرے سویرے
میرے ساتھ مل کے میرے دوستوں نے
عجب گیت گائے سویرے سویرے
وہ عارض ، وہ گیسو ، وہ قامت کہ توبہ
وہ فتنے جگائے ، سویرے سویرے

شرابِ محبت کے پر کیف پیالے
 پئے اور پلائے سویرے سویرے
 مجھے خوف ہے یہ کسی بد نظر کی
 نظر لگ نہ جائے سویرے سویرے
 نکھار آگیا ہر کلی میں اے صوفی
 وہ جب مسکرائے سویرے سویرے



اب دل سے مجھے دوست جلا کیوں نہیں دیتے
 مجرم ہوں اگر میں تو سزا کیوں نہیں دیتے
 برق نگاہ ناز سے اے نازنین صنم
 صوفی کے نشیمن کو جلا کیوں نہیں دیتے



کس زباں سے میں کہوں ہے بے وفا دیوانگی
 رنج و راحت میں رہی جو ہمنا دیوانگی
 اس خردمندی نے میرا کر دیا خانہ خراب
 سوچتا ہوں ہو گئی مجھ سے خفا دیوانگی
 وقت کی لیلے سے دل کا رشتہ قائم کر دیا
 دشت میں جو قیس کی تھی راہنما دیوانگی

پاؤں کتے کے جو چومے تھے کبھی اس قیس نے
 دیکھ کر لیلے کے والد نے کہا دیوانگی
 میں نہ تھا جب ہوش میں مجھ کو سنانے کیلئے
 پاس میرے آئی تھی بن کر قضا دیوانگی
 وہ تو کوئی اور ہونگے بھاگتے ہیں تجھ سے جو
 دل سے چاہتے ہیں تجھے اہل وفا دیوانگی
 خود خدا کو بھی پیارا ہے مرا دیوانہ پن
 میری ناقص شاعری کی ہے بقا دیوانگی
 پیار کے مجرم موافق صوفی بابا کا حساب
 روز محشر پوچھے گا تجھ سے خدا دیوانگی



ہم حسینوں سے پیار کرتے ہیں
 جان و دل سے نثار کرتے ہیں
 ہم کو آتا ہے انتظار میں لطف
 شب کے تارے شمار کرتے ہیں
 گلرخوں کے پیار میں اکثر
 اہتمام بہار کرتے ہیں
 اس کی رحمت شمار کر لیں گے

ہم گناہ بے شمار کرتے ہیں
 وہ اگر جبر پر رہے قائم
 صبر ہم اختیار کرتے ہیں
 آپ پر اعتماد ہے ہم کو
 آپ پر اعتبار کرتے ہیں
 غم غلط کرنے کی خاطر
 مئے پرستی شعار کرتے ہیں
 خوگر جو ہو چکے ہیں ہم
 خود فضا سازگار کرتے ہیں
 حالت غم میں بھی ہیں خوش صوفی
 زندگی خوش گوار کرتے ہیں



عشق میں اس عاشق ناکام کی باتیں نہ کر
 جو ہوا ہو مفت میں بدنام کی باتیں نہ کر
 جن کو رہتا ہو ہمیشہ اپنی رسوائی کا خوف
 میرے آگے ایسے عاشق خام کی باتیں نہ کر
 رازِ حسن و عشق ، رازِ بت گری ، رازِ رقیب
 ایسے رازِ مورد الزام کی باتیں نہ کر

اپنے اس میخانے کی مئے گر پلانی ہے تجھے
لا پلا دے ساقی ترک جام کی باتیں نہ کر
موسم گل ہے چمن میں رنگ لائی ہے بہار
بھول جا اب گردش ایام کی باتیں نہ کر
ہم تیری اس چشم میگوں کے نشے میں چور ہیں
اب خدارا حشر کے انجام کی باتیں نہ کر
اس میں ہے توہین تیری غور کر کچھ سوچ لے
میکشوں پہ تو غلط الزام کی باتیں نہ کر
دیکھ لے تو کس قدر بگڑا ہے عالم کا نظام
باغی بندے صوفی بے دام کی باتیں نہ کر



مقصد	زندگی	نہ	سوچا	میں
حاصل	بندگی	نہ	سوچا	میں
روز	محشر کے	روبروئے	حبیب	
ہو	گی	شرمنندی	نہ	سوچا
زیب و	زینت	جہاں	کی	اچھی
زینت	اخروی	نہ	سوچا	میں
غم کے	ماروں	و	بے	سہاروں

رخ کی تازگی نہ سوچا میں
 سن فانی کی میں نے پوجا کی
 سن فانی نہ سوچا میں
 ان رندہ صفات لوگوں کی
 مدت درندگی نہ سوچا میں
 دل نے دھوکے فریب کھائے ہیں
 عقل کی ساوگی نہ سوچا میں
 میں نے ہر چند دل کو روکا تھا
 دل کو اپنا آماجگاہ نہ سوچا میں
 بے کو اپنا خدا سمجھ بیٹھا
 دل کی دیوانگی نہ سوچا میں



تیری صورت سے تجھے درو آشنا سمجھا تھا میں
 ہے خدا شاہد کہ تم کو باوفا سمجھا تھا میں
 ابتداء اچھی تھی میں انجام سے تھا بے خبر
 شکوے بے جا کو یعنی خود نما سمجھتا تھا میں
 آپ کی خاک در اقدس کو میں نے اے صنم
 اپنے زخموں کیلئے مرہم شفاء سمجھتا تھا میں

سپ کے ہے روبرو آئینہ ظلم و ستم
 یہ بفا بھی آپ کی حسن ادا سمجھا تھا میں
 بحر مقصد میں ڈبویا ہائے ساحل کے قریب
 ڈوبتی کشتی کا جس کو ناخدا سمجھا تھا میں
 کیوں رہے محروم صوفی تیرے فیض عام سے
 آپکو تو اپنا کامل راہنما سمجھا تھا میں



رات کو جب میں سوتا ہوں
 یاد کسی میں روتا ہوں
 حسن و عشق کی دھرتی پہ میں
 بیج وفا کا بوتا ہوں
 اپنے خاص مفاد کی خاطر
 کچھ پاتا کچھ کھوتا ہوں
 میرا ساتھ کوئی نہیں دیتا
 ساتھ میں سب کا دیتا ہوں
 اک دن خاک میں مل جاؤنگا
 میں اس خاک کا بوتا ہوں
 لا الہ الا اللہ سے

دل و زباں کو دھوتا ہوں
 تسبیح ہاتھ میں لیکر واللہ
 درد کے وانے گنتا ہوں
 اپنے خیال و خواب میں صوفی
 محو تصور رہتا ہوں



آئے میرے مزار پہ آ کر چلے گئے
 منہ ڈھانپ کے دو اشک بہا کر چلے گئے
 برق نظر جو دل پہ گرا کر چلے گئے
 دل جلوہ گاہ طور بنا کر چلے گئے
 پوچھا نہ زندگی میں کبھی حال دل میرا
 مرنے کے بعد وعدہ نبھا کر چلے گئے
 لکھا زمیں پہ نام میرا پھر مٹا دیا
 یوں خاک میں وہ مجھ کو مٹا کر چلے گئے
 آئے اگر تو آئے وہ میرے عدو کیساتھ
 مجھ دل چلے کو اور جلا کر چلے گئے
 میری زباں سے شکوے جو سنتے نہ تھے کبھی
 کیوں مجھ کو میرے شکوے سنا کر چلے گئے

جب آئے روبرو تو زباں کچھ نہ کہہ سکی
 کچھ ایسا رعب حسن بٹھا کر چلے گئے
 مجھکریوں روتا دیکھ کے خوش ہوتے تھے وہ آج
 یادش بخیر یادیں دلا کر چلے گئے
 کہتے تھے جو شریکِ جنازہ نہ ہونگے ہم
 کندھے پہ میری لاش اٹھا کر چلے گئے
 صوفی برائے فاتحہ فرصت ملی تو وہ
 تربت پہ میری پھول چڑھا کر چلے گئے



کوچہ دلدار کی باتیں کریں
 رونق بازار کی باتیں کریں
 میکدہ میں مل کے ساقی سے بھی
 مسی میخوار کی باتیں کریں
 باغ میں جا کے گل و بلبل سے ہم
 ربطِ گل اور خار کی باتیں کریں
 پھر نہ بچھڑیں گے کبھی بھی عمر بھر
 وصل کے اقرار کی باتیں کریں
 کشتہ تیغ نگاہ سے دوستو

حسرت دیدار کی باتیں کریں
 جو منور ہو ہم ایسی بزم میں
 صاحب انوار کی باتیں کریں
 عیب ہے یہ روبرو اغیار کے
 لیوں فراق یار کی باتیں کریں
 میرے آگے کرتے ہو کیوں ذکر غیر
 مجھ سے میرے یار کی باتیں کریں
 شاہ رگ تک کٹ دی گردن میری
 کیا کسی کے وار کی باتیں کریں
 کیوں نہ ہر دم صوفی روشن ضمیر
 طیبہ کے سردار کی باتیں کریں



پی رہے ہیں دست ساقی سے شراب
 پارسا پرہیز گار و شیخ و شاب
 صوفی و سالک سبھی میخانے میں
 دیکھتے ہیں بے تکلف بے حجاب



☆

ہے سرفہرست میری دوستوں سے دوستی
 آج تک میں نے نہیں کی بزدلوں سے دوستی
 کیسے ہو گم کردہ راہ کی راہزنوں سے دوستی
 ہے برائے فیض میری کاملوں سے دوستی
 کرتا ہوں بے لوث خدمت مستحق مخلوق کی
 سچے مسلم مرد مومن ، مساموں سے دوستی
 میری نظروں میں ہیں یکساں روئے دشمن روئے دوست
 ہے میری ہر نیک و بد ، اچھے بھلوں سے دوستی
 دیکھتا ہوں غور سے صانع حقیقی -- کی صنعت
 اس لئے تو کرتا ہوں ان مہوشوں سے دوستی
 ان کی الفت میں ملی ہے مجھ کو منزل عشق کی
 اہل دل ہوں ہے میری اہل دلوں سے دوستی
 میری کشتی کا تلاطم سے ہے -- ایسا رابطہ
 جیسے لہروں کی رہی ہے ساحلوں سے دوستی
 عالموں کی صحبتوں سے تب ہوا ہوں فیضیاب
 جب سے میں نے چھوڑ دی ہے جاہلوں سے دوستی
 باعزت بزم ادب میں باریابی ہو گئی

میری قسمت میں لکھی تھی شاعروں سے دوستی
صوفی سچا ہوں میرا ہے پیار سچا مان لے
اس لئے ہے بن میری ان صوفیوں سے دوستی



غضب ہے راز دل اس ماہ جبیں سے بے خطر کہنا
سمجھتا ہوں کہ اس سنگ دل پہ ہو گا بے اثر کہنا
خلاف عشق ہے صوفی اگر میں بر ملا کہہ دوں
مناسب ہے کہ در پر وہ بالفاظِ دگر کہنا



عشق کی تلخ کرامت سے ڈر لگتا ہے
حسن کی بے جا عنایات سے ڈر لگتا ہے
گرچہ ہر چند میسر ہے میرے دل کو سکوں
پھر بھی آوارہ خیالات سے ڈر لگتا ہے



ہمہ نشاط ہے عہد شباب اے ساقی
نہ چھیڑ ذکر عذاب و ثواب اے ساقی
مجھے پلاتا چلا جا تو صبحِ محشر تک
وہیں کریں گے حساب و کتاب اے ساقی

تنظیم بر غزلِ عدم

مے تھی میری میشتی تھی ، میں نہ
 ساقی کی دریا ولی تھی ، میں نہ
 کیا سہانی وہ گھڑی تھی ، میں نہ
 میکدہ تھا چاندنی تھی ، میں نہ
 اک مجسم بے ندوی تھی ، میں نہ
 چاند بدلی میں چھپا تھا ، وہ نہ
 حسن جب جلوہ نما تھا ، وہ نہ
 سامنے تیر قضا - تھا ، وہ نہ
 عشق جب دم توڑتا تھا ، وہ نہ
 موت جب سردھن رہی تھی ، میں نہ
 جب نہیں دیکھا تھا ، جس نے
 نور ہی سمجھا تھا ، جس نے
 وہ ہی موسیٰ تھا ، جس نے آپ کو
 طور پر چھیڑا تھا ، جس نے آپ کو
 وہ میری دیوانگی تھی ، میں نہ
 خود کو میں سمجھا تھا کتنا خوش نصیب

مجھ پہ راضی تھا کبھی -- میرا حبیب
 جل کے چکنا چور ہوا حاسد رقیب
 وہ حسین بیٹھا تھا جب میرے قریب
 لذتِ مسائگی تھی ، میں نہ تھا
 میں نے دیکھیں گردنیں جھکتی ہوئی
 نظریں سب کی اس طرف مڑتی ہوئی
 آتی جاتی ہستیاں -- چھپتی ہوئی
 میکدے کے موڑ پر -- رکتی ہوئی
 مدتوں کی تشنگی تھی ، میں نہ تھا
 جس نے شاہکاروں کے دل پگھلا دئے
 جس نے ہشیاروں کے دل پگھلا دئے
 جس نے ماہ پاروں کے دل پگھلا دئے
 وہ تو میری شاعری تھی میں نہ تھا
 میں نے دیکھا بھی نہیں تھا ان کا گھر
 یوں ترستا رہ گیا میں عمر بھر
 دل میرا بے چین تھا شام و سحر
 تھی حقیقت کچھ میری تو اس قدر
 اس حسین کی دل لگی تھی ، میں نہ تھا

میں نے دیکھے ہیں بہت سے زوبرو
 نہ ملا جس کی طلب -- تھی جستجو
 در پنے آزا تھے -- جابر عدو
 میں اور اس نغنیچہ دہن کی آرزو
 آرزو کی ساوگی تھی ' میں نہ تھا
 تھے سبھی محفل شاعر بادہ نوش
 غالب و اقبال ' انیس ' میر و جوش
 صوفی جیسے مرد مدہوش و بے ہوش
 دیر و کعبہ میں عدم حیرت فروش
 دو جہاں کی بدظنی تھی ' میں نہ تھا



روز محشر جناب کیا ہو گا
 قبر میں بھی عذاب کیا ہو گا
 جس نے پی لی ہو بے حساب اگر
 اس بشر سے حساب کیا ہو گا



تظمین برغزل مومن

کبھی تم سے میرا بھی پیار تھا، تمہیں یاد ہو کہ نہ یاد ہو
 تیرا طالب دیدار تھا تمہیں یاد ہو کہ نہ یاد ہو
 میرا ایک تو ہی تو یار تھا تمہیں یاد ہو کہ نہ یاد ہو
 وہ جو ہم میں تم میں قرار تھا تمہیں یاد ہو کہ نہ یاد ہو
 وہی وعدہ یعنی نباہ کا تمہیں یاد ہو کہ نہ یاد ہو
 شرمندہ تھے شمس و قمر تیرے رُعبِ حُسن کا تھا اثر!
 تو تھا سب حسینوں کا تاجور تجھے دیکھے نہ کوئی بد نظر
 مت بھول تو کچھ یاد کر شب و روز وہ آٹھوں پہر!
 وہ جو اطف تھا میرے حال پر، تمہیں یاد ہو کہ نہ یاد ہو
 کبھی مجھ سے تیری بغاوتیں، کبھی تیری مجھ سے شرارتیں
 وہ حسین مزاج نزاکتیں وہ شرافتیں وہ لیاقتیں
 وہ اسانیت کی لطافتیں، وہ فصاحتیں وہ بلاغتیں
 وہ نئے گلے وہ شکانتیں وہ مزے مزے کی حکایتیں
 وہ ہر ایک بات پہ روٹھنا، تمہیں یاد ہو کہ نہ یاد ہو
 تجھے ڈھونڈنا نتھلیں کوبہ کو، تجھے دیکھتا تھا میں چارسو
 میری شان و عزت و آبرو، جنہیں دیکھ جلتے تھے سب عدو

ہوئی باتیں راز کی دوبدو ، تھا شریک میں تھا رفیق تو
 کبھی بیٹھے سب میں جو روبرو تھی اشاروں ہی میں جو گفتگو
 وہ بیان شوق کا بر ملا ، تمہیں یاد ہو کہ نہ یاد ہو
 تیری ہر جفا ، تیرا ہر ستم ، میں نے سمجھا تھا لطف و کرم !
 تجھے ماننا تھا صد صنم ، تو ہی تو تھا میرا دیں دھرم
 تیرے سر کی کھاتا ہوں میں قسم ، میرے کعبہ قبلہ محترم
 ہوئے اتفاق سے گر بہم ، تو وفا جتانے کو دمبدم
 گلہ ملامت اقربا ، تمہیں یاد ہو کہ نہ یاد ہو
 تیری مجھ سے تھی جو بے نصبتی ، میں نے صدق دل سے قبول کی
 مجھے عمر بھر نہ سمجھ سکی ، میری سادگی مری عاجزی
 میں یہ سوچتا تھا کبھی کبھی ، مجھے کس خطا کی سزا ملی
 کوئی ایسی بات اگر ہوئی ، کہ تمہارے جی کو بڑی لگی
 تو بیاں سے پہلے ہی بھولنا تمہیں یاد ہو کہ نہ یاد ہو
 کبھی مجھ کو تیری پناہ تھی ، کبھی بے اثر میری آہ تھی
 تیری مجھ پہ نیک نگاہ تھی ، میری پاک دید گناہ تھی
 میری بزم دل بھی تباہ تھی ، میری پاک ذات گواہ تھی
 کبھی ہم میں تم میں بھی چاہ تھی ، تمہیں یاد ہو کہ نہ یاد ہو
 میرا ایک دل تھا سو دے دیا

مجھے آپ سے یہ صلا ملا میرے پیار کو ٹھکرا دیا
 میرے دل پہ نقش ہے باخدا تجھے یاد دلوؤں ذرا
 سنو ذکر ہے کئی سال کا کیا ایک آپ نے وعدہ تھا
 سو نباہنے کا تو ذکر کیا تمہیں یاد ہو کہ نہ یاد ہو
 آئے خوبو ماہِ لقا مجھے پیاری تھی تیری ہر ادا
 مطلوب تھی تیری رضا مجھے صرف تھا تیرا آسرا
 پہچان لو مجھے دلربا ہوں میں تیرا صوفی و ہمنوا
 جسے آپ کہتے تھے آشنا جسے آپ کہتے تھے باوفا میں وہی ہوں
 مومن مبتلا



جو رند ہیں رندی محفل میں دنیا کو دکھا کے پیتے ہیں
 مسجد میں آ کے پیتے ہیں مندر میں جا کے پیتے ہیں
 دستور محبت ہے نظریں نظروں سے ملا لو یوں جیسے
 پیانے کو پیانے سے صوفی ٹکرا کے پیتے ہیں



لے کے خالی جام ہاتھوں میں یہاں
 بیٹھا ہوں بادہ کشوں کے درمیاں
 شوق مئے پینے کا مجھ کو کیوں نہ ہو
 جب کہ صوفی پہ ہے ساقی مہرباں

مخمس صوفی بابا

نگاہوں میں میری رہتا تھا ہر دم اک حسین برسوں
 مقدر میں وصالِ یار کی خوشیاں رہیں برسوں
 دل ویران میرے میں رہا تھا وہ مکین برسوں
 مجھے جب یاد آتا ہے وہ دور اولیں برسوں
 ہمارے گیت گاتے تھے ہمارے شائقیں برسوں
 تمہیں بھی یاد ہو گا وہ زمانہ اے مرے پیارے
 مجھے سب یاد ہیں اب تک تمہیں بھولے ہیں وہ سارے
 کہا تھا میں نے تم جیتے کہا تھا تو نے تم ہارے
 تیری فرقت میں روز و شب گینا کرتا تھا میں تارے
 مری نظروں میں رہتا تھا کبھی عرش بریں برسوں
 کروں شکوہ میں کس منہ سے تیری دیرینہ الفت کا
 یہی تجھ سے ملا مجھ کو صلہ میری محبت کا
 مجھے تم پہ بھروسہ تھا نہ تھا کچھ خوف خیانت کا
 تو ہی خائن ہوا ثابت میرے دل کی امانت کا
 تمہیں میں نے سمجھ رکھا تھا الفت کا امیں برسوں
 خوشا قسمت مبارک ہو خبر باد صبا لائی

وہ ماہِ رخِ رونقِ محفل ہو جس کا تو ہے شیدائی
 نہ جانے شوہنی قسمت کی خدمت میں کب آئی
 گیا ناراض ہونے کے تجھ سے تیرا یار اے بھائی
 وہ اک دن بھی نہ ٹھہرا رہ گیا تھا جو یہیں برسوں
 ملی مجھ کو رفاقت کی صداقت کی جزا کافی
 ملی میرے رقیبوں کو رفاقت کی سزا کافی
 عدالت کیلئے محشر میں ہو گا خود خدا کافی
 انہیں کے حق میں ہو گی میری واللہ یہ دعا کافی
 میرے حق میں جو رکھتے تھے حَسَدِ حَاسِدٍ لِعَيْسٍ برسوں
 تیری آغوشِ شفقت میں جو میں نے دن گزارے تھے
 تیری نظرِ کرم تھی وہ میرے وارے نیارے تھے
 کروں شکرِ خدا کیوں نہ اسی کے فیض سارے تھے
 جو تیری یاد میں گزرے وہ لمحے کتنے پیارے تھے
 میں کیسے بھول سکتا ہوں وہ لمحاتِ حسیں برسوں
 بتا تشبیہ دوں کس سے تیرے جسمِ معطر کو
 گلاب و سوسن و سنبل کروں صدقے صنوبر کو
 کبھی ترجیح نہ دوں گا میں گلستان و گلِ تر کو
 کہ جب سے سونگھا ہے میں نے تیری زلفِ معنبر کو

میں تب سے سونگھتا رہتا ہوں بوئے غنبریں برسوں
 نہ جانے آج کیوں مجھ کو پریشاں حال لگتے ہو
 دیوانوں کی طرح صوفی ہر اک صورت کو تکتے ہو
 ذرا سوچو ذرا سمجھو اگر کچھ ہوش رکھتے ہو
 وہی دشمن ہوا تیرا جنہیں ہمد سمجھتے ہو
 جو گھر میں پال رکھا تھا وہ مار آستیں برسوں



یار جتنا عجیب ہوتا ہے
 دل کے اتنا قریب ہوتا ہے
 صوفی بابا سب جدائی کا !!
 صرف رہن رقیب ہوتا ہے



کوئی کہنے لگا دیکھو میرا دیوانہ آتا ہے
 جہاں بھی شمع جلتی ہو وہیں پروانہ آتا ہے
 دل کبجنت مجھ کو کھینچ کر لے جاتا ہے صوفی
 کہیں بھی جاتے جاتے راہ میں میخانہ آتا ہے



تضمین بر غزل داغ

اتنی ہمت بکت نہ تھی ہم میں
 شرم شامل تھی چشم پر ہم میں
 حرم سے بیدم ہوئے ہیں بیدم میں
 جل کے ٹھنڈے ہوئے تیرے غم میں
 ہم کو جنت ملی جہنم میں
 ہم نے دل دے کے جانا تھا دہر
 ہم نے صدے ہستم سے اکثر
 تیری چاہت میں ہم ہوئے بے گھر
 چل گئی چال آپ کی ہم پر
 سیدھے سادے تھے آگئے دم میں
 رنگ دیکھا خزاں بہاروں کا
 گل رخوں کا سیاہ خاروں کا
 پیار غیروں کا راز یاروں کا
 آج چرچا ہے اشتہاروں کا
 نام جن کا لکھا ہے کالم میں
 ہم تو مرتے رہے وفا کیلئے

تم تو جیتے رہے جفا کیلئے
 ہاتھ اٹھتے تھے بددعا کیلئے
 اب عنایت ہے کیوں خدا کیلئے
 کون سی بات بڑھ گئی ہم میں
 مجھ پہ طاری کسی کی تھی حشمت
 ان سے کہنے کی کچھ نہ تھی ہمت
 دل کی دل ہی میں رہ گئی حسرت
 کتری کا شکار تھی غربت
 مر نہ جاؤں کہیں میں اس غم میں
 روز قسمیں اٹھا کے کہتے ہیں
 غیر سے دل لگا کے کہتے ہیں
 صوفی کو اپنا بنا کے کہتے ہیں
 داغ کو جلا کے کہتے ہیں
 ہم نے روشن کیا ہے عالم میں



میں کیوں کہوں گا کہ ہر رقیباں پیار شفقت کبھی نہ کرنا
 جو دلمیں آئے سو کچھ کرو تم ہماری عزت کبھی نہ کرنا
 خیال خلوت میں چھپ کے بیٹھو جمال و جلوت کبھی نہ کرنا
 ستم ہی کرنا جفا ہی کرنا نگاہ الفت کبھی نہ کرنا
 تمہیں قسم ہو ہمارے سر کی ہمارے حق میں کمی نہ کرنا
 میری نصیحت کو یاد رکھنا بوقت رحلت نہ بھول جانا
 کہیں سے دو گز کفن کا ٹکڑا بھی ساتھ اپنے ضرور لانا
 رُکارے گا جنازہ میرا، کھلی رہیگی دو آنکھیں آنا
 ہماری میت پہ تم جو آئیں تو چار آنسو بہا کے جانا
 ذرا رہے پاس آہرو کہیں ہماری ہنسی نہ کرنا
 سبھی سے میرا ہے رشتہ قائم سبھی سے میرا ہے ملنا جلنا!
 کبھی بھی سینے سے لُغتوں کو نکال نفرت سے نہ بدلنا!
 رہِ وفا میں نہ ہٹنا پیچھے قدم برہانا، نہ ہاتھ ملنا!
 وہ ہی ہمارا طریق الفت کہ دشمنوں سے بھی ملنے چلنا
 یہ ایک شیوہ تیرا شکر کہ دوست سے دوستی نہ کرنا
 کسی کی چاہت کی آگ ان بجھ لگا کے دلو ہوا پشیمان

میں اپنے غم کی کہانی ساری سنا کے دلو ہوا پشیمان
 یوں کوہِ سینا مثالِ موسیٰ جلا کے دلو ہوا پشیمان
 یہ ایک دستہ گلی کا اسکی دکھا کے دلو ہوا پشیمان
 یہ حضرت خضر کو جتا دو کسی کی تم رہبری نہ کرنا
 میں اپنی کمزوری کیا بتاؤں کچھ اپنے دم کی ہے یوں کیفیت
 میں اتنا مرعوب ہوں کسی سے نہیں ہے مجھ میں بھی اتنی جرات
 میں کیسے اپنی زبان کھولوں کچھ ایسی دل پہ ہے طاری وحشت
 بیانِ دردِ فراق کیسا ' کہ ہے وہاں اپنی یہ حقیقت
 جو بات کرنی تو نالہ کرنا ' نہیں تو وہ بھی کبھی نہ کرنا
 وہ شہر چھوڑا ' وہ بستی چھوڑی ' جہاں تھے میرے رقیب بستے
 میں ایک مجرم رہوں گا کیسے ' جہاں جو رہتے ہوں سب فرشتے
 کبھی جو مل جائے پوچھ لینا ہیں صوفی تیرے کیوں حال خستے
 جری ہے اے داغِ راہِ الفت خدا نہ لے جائے ایسے رستے
 جو اپنی تم خیر چاہتے ہو ' تو بھول کر دل لگی نہ کرنا



رَبَاعِيَاتِ صُوفِي بَابَا



یہ دردِ عشقِ دردِ لا دوا ہے
مگر خوش ہوں کہ یہ تیری عطا ہے
چراغِ اشکِ غم سے دل ہے روشن
یہ تیرا غم میرے دل کی ضیاء ہے



دل میں بھی رہتے ہوئے دل کی خبر رکھتے نہیں
گھر میں بھی رہتے ہوئے کہتے ہیں گھر رکھتے نہیں
اڑتے ہیں یہ شام و سحر اپنے ہم جنسوں کے ساتھ
صوفی پھر بھی کہتے ہیں ہم بل و پر رکھتے ہیں



نہاں شانِ تغافل میں ہے جذبہِ دلِ نوازی کا
یقیناً" دلِ ہوا قائل کسی کی پاک بازی کا
سوالِ وصل کا صوفی جوابِ انکار میں پایا
عجب انداز دیکھا یوں کسی کی بے نیازی کا



خدا را تشنه لبی کا مجھے عذاب نہ دے
 سکونِ قلب نہ ہو جس میں وہ شراب نہ دے
 میں اپنے دور کا عمر خیام ہوں صوفی
 مجھے پلائے نہ ہر گز جو بے حساب نہ دے



تیری چشم مئے گوں نے ایسی پلائی
 میری عقلمندی نہ کچھ کام آئی
 تجھے پالیا میں نے خودی کو مٹا کر
 خودی مٹ گئی بے خودی کام آئی



ساقی میری پیاس بجھا دے شراب سے
 کچھ تو بھی کر تعاون میرے شباب سے
 پیتا ہوں پی کے صوفی بہکتا نہیں ہوں میں
 مرعوب کر نہ مجھ کو تو روز حساب سے





حسن کا ہوتا ہے کیوں دل پہ اثر صوفی سے پوچھ
اس لئے کہ جسم صوفی کا بھی دل اک حصہ ہے
گر کہیں بھی جسم میں ہو درد تو روتی ہے آنکھ
یوں سمجھ لو آنکھ سارے جسم سے وابستہ ہے



بتاؤ جاؤں میں ساتی کے پاس بھی کیسے
تمہیں سے کٹو پینے کو مئے ملی کیسے
مجھے ڈراتی ہے احساس کمتری صوفی
کروں میں جرات اظہار تشنگی کیسے



دعوت کے بغیر ایسے آتے تو یہیں آتے
تم شکر خدا کرتے ہم کاش کہیں آتے
پابند طبیعت ہیں خود دار ہیں صوفی
جب تک نہ ازاں ہو ہم مسجد میں نہیں آتے



مجھ کو بے گمانہ کیوں کہتے ہیں تیرے شہر کے لوگ
روز و شب گھات میں رہتے ہیں تیرے شہر کے لوگ

تیری الفت کے مجھے ملتے ہیں طعنے صوفی
سانپ بن کر مجھے ڈستے ہیں تیرے شہر کے لوگ



کہیں بھی نہ میرے قدم ڈگمگائے !!
ہجومِ الم میں بھی ہم مسکرائے
وہی کامیاب تمنا ہے صوفی
جو حریفِ تمنا زباں پر نہ لائے



دیوانوں سے دل نہ سنبھالے گئے
وہ خود ہو کسی کے حوالے گئے
ہویدا ہوئی چاندنی چاند کی
دوپٹے چاہے رُخ پہ ڈالے گئے



در پردہ نملیاں دل ناشاو کا رنگ ہے
ہر حرفِ غزلِ نفرت و بیداو کا رنگ ہے
ہے مجھ میں کہلِ حوصلہ اتنا کہ کروں صبر
لاقید صوفی عاشقِ آزلو کا رنگ ہے



☆
 مانا کہ تیرا فکر و تخیل حسین ہے
 راہ وفا میں گرچہ تو عاشق امین ہے
 نفرت کی آنکھ سے نہ تو صوفی کسی کو دیکھ
 سب تم سے بہترین ہیں تو کمترین ہے

☆
 ابھی تو جان من تجھ سے میں رخصت ہوئی والا ہوں
 یوں رسوا در بدر تیری بدولت پہونے والا ہوں
 یقیناً" ایک دن صوفی یہ نفرت رنگ بدلے گی
 سراپا آپکی نظروں میں شفقت ہونے والا ہوں

☆
 آشنا ہوتے ہوئے نا آشنا کیوں ہو گئے
 بلوفا ہوتے ہوئے تم بے وفا کیوں ہو گئے
 جرم جو سرزد ہوا صوفی پہ واضح کیجیے
 بے وجہ اے جان جل مجھ سے خفا کہوں ہو گئے

☆
 جینا اب دشوار ہے تیرے بغیر
 ہر خوشی بے کار ہے تیرے بغیر

کل جو خوش تھا آج وہ صوفی کا دل
مرکز آزار ہے تیرے بغیر

☆
جب تلک ان کا تصور ذہن میں آتا رہا
تب تلک دل کو مسلسل یونہی تڑپاتا رہا
صوفی سنگدل سے تغافل کی شکایت تھی مگر
ان سے مل کر شکوہ جو رو جفا جاتا رہا

☆
مہرباں جو تھے وہ اب نامہرباں ہونے لگے
چھوڑ کر مجھ کو عدو کے راز داں ہونے لگے
جو کہ واللہ مطمئن تھے آج وہ صوفی مجھے
ہوتا ہے محسوس شاید بدگماں ہونے لگے

☆
خاموش ہیں کسی سے کہیں کیا زباں سے ہم
رسوائی لے کے آئے ہیں کوئے بتاں سے ہم
یارب دکھا دے جلد ہمیں منزل مراد
ڈر ہے کہ رہ نہ جائیں کہیں کارواں سے ہم



لے رہا ہوں شوق سے لطف جدائی رات دن
 طعنے دیتی ہے مجھے ساری خدائی رات دن
 کیا کروں کس سے کہوں صوفی صاحب واللہ مجھے
 ہے کسی سے شکوہ بے اعتنائی رات دن



کچھ ان سے حال دل کی ہمت نہ کرسکا
 اس واسطے وہ مجھ سے محبت نہ کرسکا
 ناصح جو درمیاں تھا ریاکاری کے سبب
 مجھ کو وہ صاف صاف نصیحت نہ کرسکا



ملی مجھ کو الفت میں ناکامیاں
 تیرے پیار کی پیارا بدنامیاں
 نہ چھوڑوں گا میں مرتے دم تک تجھے
 سر آنکھوں پہ صوفی کے رسوائیاں



ہوئی ترک الفت میں الفت نہ کچھ کم
 کسی کی طلب میں یہ آنکھیں ہیں پُر نم

وہ دن یاد آتے ہیں رہ رہ کے صوفی
کسی سے جو مل جل گزارے تھے باہم



شب غم اک خیال یار تھا میں تھا
نہ مونس نہ کوئی غموار تھا میں تھا
بر کی رات صوفی تارے گن گن
صبح کو پھر وہی گھر بار تھا میں تھا



اے یار من ز عاشق مرو وفا بیا سوز
گفتارِ خوب رویاں جو رو جفا بیا موز
اے یار من ز شفقت بر حال من نظر کن
صوفی مکن شکایت حمد خدا پیاموز



اے مولا تیری ذات جمیل الصفات ہے
وابستہ تیری ذات سے کل کائنات ہے
روزی ء بندگان کا ہے واحد کفیل تو
ہر ذرے پر تیری نظر التفات ہے



☆
 خداوند -- عطا کر -- عشق احمد
 ہو پیدا -- دل میں -- سرمستی سرد
 مجھے راز -- حقیقت سے -- کر آگاہ
 ملے حد -- خدا سے -- دل کی سرحد

☆
 کیا لطف -- آرہا ہے -- ذکر جلی ' میں یارو
 دل کو -- سکون ملتا ہے نعت نبی ' میں یارو
 صوفی کا ہے -- صحابہ و حسنین سے پیار
 حب حضور -- ملتی ہے حب علی میں یارو

☆
 جس طرح -- پنہاں ہے -- اَلِفِ بِسْمِ -- میں
 اس طرح - گم ہو جا -- صوفی اسم -- میں
 غمین کی -- نفی سے تو -- اثبات -- ہو
 عشق حق -- بس جائے -- تیرے جسم -- میں

☆
 پہچانے گا - وہ طالب -- اللہ کی شان کو
 کرے -- جو راہ حق میں -- فدا جسم و جان کو

دوزخ -- کا خوف -- حورو جنت کی -- نہ ہو لالچ
محفوظ رکھے -- صوفی -- اپنے ایمان کو



یہ عشق جاودانی تو حیاتِ جاودانی ہے
سوائے حسن اللہ کے باقی ہر حسن فانی ہے
دل مردہ کو اے صوفی اسی نسبت سے رکھ زندہ
اسی سے رابطہ رکھنا اسی سے لو لگانی ہے



رب جانتا ہے شیخ شرابی نہیں ہوں میں
رندوں میں ہوں شمار صحابی نہیں ہوں میں
نور نبی کی مئے ہے جو پی کے ہوا ہوں مست
"صوفی" بریلوی ہوں وہابی نہیں ہوں میں



اے شیخ پی لے -- شتابی پی لے
ذرا برنگ -- گلابی پی لے
خدا سے ملنا ہے گر -- تجھے تو
شراب حیدر -- وہابی پی لے



عبد النبی جمالی

ہر دم -- رہو سلامت عبد النبی جمالی
 زندہ -- رہو تا قیامت عبد النبی جمالی
 ناشر کتاب ہذا -- تم پہ ہو -- فضل رب کا
 کی خرچ -- تو نے دولت عبد النبی جمالی
 راضی ہے اللہ جب تک -- کرسی رہے گی تب تک
 ہے بیوفا -- سیاست عبد النبی جمالی
 عالی جناب ہو تم -- عزت ماب ہو تم
 فائز ہو -- بر وزارت ! عبد النبی جمالی
 ہو امیر خاندانی -- مرحوم کی نشانی
 ہو باپ -- کی شجاعت عبد النبی جمالی
 عبد العلی تمہیں ہو -- ابن غنی تمہیں ہو
 ورثہ -- تیری سخاوت عبد النبی جمالی
 پختن کے دشمنوں سے ' ملاں منافقوں سے


تیری -- رہی -- بغاوت عبدالنبی جمالی
 سب سے تیری ہے الفت ' بے لوث بامروت
 حاضر حیا -- شرافت عبدالنبی جمالی
 حیدار -- حیدری ہو -- غیروں سے تم بری ہو
 مومن -- ہو باسعادت عبدالنبی جمالی
 اہل وفا ہو پیارے -- دل کے صفا ہو پیارے
 ہو لائق -- رفاقت عبدالنبی جمالی
 سب کا خیال رکھنا -- خود کو سنبھال رکھنا
 اے صاحب ' لیاقت عبدالنبی جمالی
 ہوں ملتجی خدا سے -- صوفی کی نیک دعا سے
 تجھ پہ ہو رب کی -- رحمت عبدالنبی جمالی



سلام بخضور صوفی بابا سید عبد حسین شاہ عابد۔ گڈو تھرم

اے صوفی بابا تیرے کردار کو سلام
 بے لوث خلق، شیریں گفتار کو سلام
 تیرے اوصاف حمیدہ، مسحور کن خصائل
 صحبت تمہاری تیرے دیدار کو سلام
 تیری عظیم کاوش، فیضان عشق کے
 ہر حمیدہ و نعتیہ اشعار کو سلام
 ان تیری عظمتوں کو، ان تیری رفعتوں کو
 حق کی حمایتوں کے طرفدار کو سلام
 پرجوش و پر اثر تیرے حسن بیان کو
 محفل میں تیری قوت اظہار کو سلام
 تیرے مزیدوں میں جو شامل ہیں ہر مرید
 سرمایہ دار و مخلص ناوار کو سلام
 اس تیرے میکدہ کے میکش محب تمامی
 ذی ہوش و مست مدہوش سرشار کو سلام
 عابد کو جو عطا ہوئی دستار پر فضیلت
 سب پیر بھائی کرتے ہیں دستار کو سلام

3



صُوفِي قِيَّصِينِ طَبَّانَا